

অভিজ্ঞানশাকুন্তলম্

অথ অভিজ্ঞানশাকুন্তলম্ ।

প্রথমোহঙ্কঃ ।

যা সৃষ্টিঃ স্রষ্টুরাদ্যা বহতি বিধিতং যা হবির্যা চ হোগ্রী
যে দ্বৈ কালং বিধত্তঃ শ্রুতিবিষয়গুণা যা স্থিতা ব্যাপ্য বিশ্বম্ ।
যাং আহঃ সর্ববীজপ্রকৃতিরিতি যয়া প্রাণিনঃ প্রাণবন্তঃ
প্রত্যক্ষাভিঃ প্রপন্নস্তনুভিরবতু বস্তুভিরষ্টাভিরীশঃ ॥ ১ ॥

(নান্দ্যন্তে)

সূত্রধারঃ -- (নেপথ্যাভিমুখমবলোক্য)

আর্যে যদি নেপথ্যবিধানমবসি অমিতস্তাবদাগম্যতাম্ ।

(প্রবিশ্য)

নটী - আর্যপুত্র ইয়মস্মি ।

সূত্রধারঃ -- আর্য অভিরূপভূয়িষ্ঠা পরিষদিয়ম্ । অদ্য খলু
কালিদাসগ্রথিতবস্তুনা নবেনাভিজ্ঞানশাকুন্তলাখ্যেন
নাটকেনোপস্থাতব্যমস্মাভিঃ । তৎপ্রতিপাত্রমাধীযতাং যন্তঃ ।

নটী -- সুবিহিতপ্রয়োগতয়ায়ার্যস্য ন কিমপি পরিহাস্যতে ।

সূত্রধারঃ -- আর্যে কথয়ামি তে ভূতার্থম্ ।

আ পরিতোষাদ্বিদুশাং ন সাধু মন্যে প্রয়োগবিজ্ঞানম্ ।

বলবদপি শিক্ষিতানামাত্মন্যপ্রত্যয়ং চেতঃ ॥ ২ ॥

নটী -- আর্য এবমেতৎ । অনন্তরকরণীয়মার্য আশ্রয়পয়তু ।

সূত্রধারঃ -- কিমন্যদস্যাঃ পরিষদঃ শ্রুতিপ্রসাদনতঃ । তদিমমেব
তাবদচিরপ্রবৃত্তমুপভোগক্ষমং গ্রীষ্মসময়মধিকৃত্য গীয়তাম্ ।

সম্প্রতি হি -

সুভগসলিলাবগাহাঃ পাটলসংসর্গসূরভিবনবাতাঃ ।

প্রক্ষায়সুলভনিদ্রা দিবসাঃ পরিণামরমণীয়াঃ ॥ ৩ ॥

নটী -- তথা ।

(ইতি গায়তি)

ঐষদীষচ্ছ্রুতানি ভ্রমরৈঃ সুকুমারকেশরশিখানি ।

অবতংসয়ন্তি দমমানাঃ প্রমদাঃ শিরীষকুসুমানি ॥ ৪ ॥

সূত্রধারঃ -- আর্য সাধু গীতম্ । অহো
রাগবদ্ধচিত্তবৃত্তিরালিখিত ইব সর্বতো রঙ্গঃ ।
তদিদানীং কতমং প্রকরণমাপ্রিত্যৈনমারাদ্যামঃ ।
নটী -- নন্দার্যমিশ্রেঃ প্রথমমেবাস্তপ্তমভিষ্টানশকুন্তলং
নামাপূর্বং নাটকং প্রয়োগে অধিক্রিয়তামিতি ।
সূত্রধারঃ -- আর্যে সম্যগনুবোধিতোহস্মি । অস্মিনক্ষণে বিস্মৃতং থলু
ময়া তৎ । কুতঃ ।
তবাস্মি গীতরাগেণ হারিণা প্রসভং হৃতঃ ।
এষ রাজেব দুষ্যন্তঃ সারঙ্গেনতিরংহসা ॥ ৫ ॥

(ইতি নিষ্কান্তো)

(প্রস্তাবনা)

(ততঃ প্রবিশতি মৃগানুসারী সশরচাপহস্তো রাজা রথেন সূতশ্চ
)

সূতঃ -- (রাজানং মৃগং চাবলোক্য) আয়ুজ্ঞান্ ।
কৃষ্ণসারে দদশ্চক্ষুস্ত্বয়ি চাধিজ্যাকার্মকে ।
মৃগানুসারিণং সাক্ষাৎপশ্যামীব পিনাকিনম্ ॥ ৬ ॥

রাজাঃ -- সূত দূরমমুনা সারঙ্গেন বয়মাকৃষ্টাঃ । অয়ং
পুনরিদানীমপি গ্রীবাভঙ্গভিরামং মুহুরনুপততি স্যন্দনে দত্তদৃষ্টিঃ
পশ্চাৰ্ধেন প্রবিষ্টঃ শরপতনভয়াদুযসা পূর্বকায়ম্ ।
দৰ্ভেগ্রধাবলীঢ়েঃ শ্রমবিবৃতমুখব্রংশিভিঃ কীর্ণবর্ণা
পশ্যেদগ্রপ্লতত্বাদ্বিয়তি বহুতরং স্তোকমূৰ্য্যম্ প্রয়াতি ॥ ৭ ॥

(সবিস্ময়ম্)

তদেশ কথমনুপতত এব মে প্রয়ত্নপ্রেক্ষণীয়ঃ সংবৃত্তঃ ।
সূতঃ -- আয়ুজ্ঞান্ উদ্ঘাতিনী ভূমিরিতি ময়া রশ্মিসংযমনাদ্রথস্য
মন্দীকৃতো বেগঃ । তেন মৃগ এষ বিপ্রকৃষ্টান্তরঃ সংবৃত্তঃ ।
সম্প্রতি সমদেশবর্তিনস্তে ন দুরাসদো ভবিষ্যতি ।

রাজাঃ -- তেন হি মুচ্যন্তামভীষবঃ ।

সূতঃ -- যদাপ্তাপয়ত্যাযুজ্ঞান্ ।

(রথবেগং নিরূপ্য)

আয়ুজ্ঞানপশ্য পশ্য ।

মুক্তেশু রশ্মিশু নিরায়তপূর্বকায়
নিষ্কম্পচামরশিখা নিভৃতোৰ্ধ্বকর্ণাঃ ।
আস্মৌদ্ধতৈরপি রজোভিরলঙ্ঘনীয়া
ধাবন্ত্যমী মৃগজবাঙ্কময়েব রথ্যাঃ ॥ ৮ ॥

রাজাঃ -- সত্যম্ । অতীত্য হরিতো হরীংশ্চ বর্তন্তে বার্জিনঃ । তথা
হি ।

যদালোকে সূক্ষ্মং ব্রজতি সহসা তদ্বিপুলতাং
যদর্ধে বিচ্ছিন্নং ভবতি কৃতসঙ্কানমিব তৎ ।
প্রকৃত্যা যদ্বজ্রং তদপি সমরেখং নয়নযোৰ্ণ
মে দূরে কিঞ্চিৎক্ষণমপি ন পার্শ্বে রথজ্ববাং ॥ ৯ ॥

সূত পশ্যেনং ব্যাপদ্যমানম্ ।

(ইতি শরসঙ্কানং নাটয়তি)

(নেপথ্যে)

ভো ভো রাজন্ আশ্রমমৃগোহয়ং ন হন্তব্যো ন হন্তব্যঃ ।

সূতঃ -- (আকর্ণ্যাবলোক্য চ)

আয়ুষ্ক্লানস্য থলু তে বাণপাতবর্তিনঃ কৃষ্টসারস্যাশ্বরে তপস্বিন
উপস্থিতাঃ ।

রাজাঃ -- (সসম্ভ্রমম্)

তেন হি প্রগৃহ্যন্ত্যং বাজিনঃ ।

সূতঃ -- তথা ।

(ইতি রথং স্থাপয়তি)

(ততঃ প্রবিশত্যাবলম্বনাতৃতীয়ো বৈথানসঃ)

বৈথানসঃ -- (হস্তমুদ্যম্য)

রাজন্ আশ্রমমৃগোহয়ং ন হন্তব্যো ন হন্তব্যঃ ।

ন থলু ন থলু বাণঃ সংনিপাতোহয়মস্মিন্মুদুনি
মৃগশরীরে পুষ্পরাশাবিবাগ্নিঃ ।

ক্ব বত হরিণকানাং জীবিতং চাতিলোলং ক্ব চ

নিশিতনিপাতা বজ্রসারাঃ শরাস্তে ॥ ১০ ॥

তৎসাধুকৃতসঙ্কানং প্রতिसংহর সাযকম্ ।

আর্তগ্রাণায় বঃ শস্ত্রং ন প্রহর্তুমনাগসি ॥ ১১ ॥

রাজাঃ -- এষ প্রতिसম্ভ্রতঃ ।

(ইতি যথোক্তং কৰোতি)

বৈথানসঃ -- সদৃশমেতং পুরুবংশপ্রদীপস্য ভবতঃ ।

জন্ম যস্য পুরোর্বংশে যুক্তরূপমিদং তব ।

পুত্রমেবঙ্গুণোপেতং চক্রবর্তিনমাপ্নুহি ॥ ১২ ॥

ইতরৌ -- (বাহু উদ্যম্য) সর্বথা চক্রবর্তিনং পুত্রমাপ্নুহি ।

রাজাঃ -- (সপ্রণামম্)

প্রতিগৃহীতং ব্রাহ্মণবচনম্ ।

বৈথানসঃ -- রাজন্ সমিদাহরণায় প্রস্থিতা বয়ম্ । এষ থলু

কণ্ডস্য কুলপতেরনুমালিনীতীরমাশ্রমো দৃশ্যতে । ন

চেন্যাকার্মাতিপাতঃ প্রবিশ্য প্রতিগৃহ্যতামাতিথেয়ঃ সংকারঃ । অপি
চ ।

রম্যাস্ত্রপোধানানাং প্রতিহতবিঘ্নাঃ ক্রিয়াঃ সমবলোক্য ।

স্তাস্যসি কিয়দ্বিজো মে রক্ষতি মৌৰ্বীকিণাঙ্ক ইতি ॥ ১৩ ॥

রাজাঃ -- অপি সংনিহিতোহত্র কুলপতিঃ ।

বৈথানসঃ -- ইদানীমেব দুহিতরং শকুন্তলামতিথিসংকারায়

নিযুজ্য দৈবং অস্যাঃ প্রতিকূলং শময়িতুং সোমতীর্থং গতঃ ।

রাজাঃ -- ভবতু । তামেব পশ্যামি । সা থলু বিদিতভক্তিং মাং
মহর্ষেঃ করিষ্যতি ।

বৈথানসঃ -- সাধয়ামস্তাবৎ ।

(ইতি সশিষ্যো নিষ্কান্তঃ)

রাজাঃ -- সূত চোদয়াশ্বান্ পুণ্যশ্রমদর্শনেন তাবদাশ্বান্

পুনীমহে ।

সূতঃ -- যদাশ্বাপয়ত্যাযুষ্ক্লান্ ।

(ইতি ভূয়ো রথবেগং নিরূপয়তি)

রাজাঃ -- (সমস্তাদবলোক্য)

সূত অকথিতোহপি জ্ঞায়ত এব যথায়মাশ্রমাভোগস্তপোবনস্যেতি ।

সূতঃ -- কথমিব ।

রাজাঃ -- কিং ন পশ্যতি ভবান্ । ইহ হি

নীবারাঃ শুকগৰ্ভকোটরমুখত্রষ্টাস্তরুণামধঃ

প্রস্নিহ্নাঃ কচিদিঙ্গুদীফলভিদঃ সূচ্যন্ত এবোপলাঃ ।

বিশ্বাসোপগমাদভিন্নগতয়ঃ শব্দং সহন্তে

মৃগাস্তোয়াধারপথাশ্চ বঙ্কলশিখানিম্যন্দরেখাঙ্কিতাঃ ॥ ১৪ ॥

<কুল্যাঙ্কোভিঃ পবনচপলৈঃ শাখিনো ধৌতমূলা

<ভিন্নো রাগঃ কিসলয়রুচামাজ্যধুমোদ্রমেন ।

<এতে চার্বাণ্ডপবনভুবি ক্ষিপ্রদৰ্ভানকুরায়াং

<নষ্টাংশকা হরিণশিশবো মন্দমন্দং চরন্তি ।

সূতঃ -- সর্বমুপপন্নম্ ।

রাজাঃ -- (স্বোকমন্তরং গম্বা)

তপোবননিবাসিনামুপরোধো মা ভূৎ । এতাবতে্যব রথং স্থাপয়
যাবদবতরামি ।

সূতঃ -- ধৃতাঃ প্রগ্রহাঃ । অবতরস্বায়ুস্থান্ ।

রাজাঃ -- (অবতীৰ্য)

সূত বিনীতবেষণে প্রবেষ্টব্যানি তপোবনানি নাম । ইদং
তাবদ্রুহ্যতাম্ ।

(ইতি সূতস্যাভরণানি ধনুশ্চাপনীয়ার্পয়তি)

সূত যাবদাশ্রমবাসিনঃ প্রত্যবেক্ষ্যাহমুপাবর্তে

তাবদার্দ্রপৃষ্ঠাঃ ক্রিয়ন্তাং বাজিনঃ ।

সূতঃ -- তথা ।

(ইতি নিষ্কান্তঃ)

রাজাঃ -- (পরিক্রম্যাবলোক্য চ)

ইদমাশ্রমদ্বারম্ । যাবৎপ্রবিশামি ।

(প্রবিশ্য । নিমিত্তং সূচয়ন্)

শান্তমিদমাশ্রমপদং স্কুরতি চ বাহুঃ কুতঃ ফলমিহস্য ।

অথবা ভবিতব্যানাং দ্বারাণি ভবন্তি সর্বত্র ॥ ১৫ ॥

(নেপথ্যে)

ইত ইতঃ সথ্যৌ ।

রাজাঃ -- (কর্ণং দম্বা)

অয়ে দক্ষিণেন বৃক্ষবাটিকামালাপ ইব শ্রয়তে । যাবদত্র গচ্ছামি ।

(পরিক্রম্যাবলোক্য চ)

অয়ে এতাস্তপস্বিকন্যকাঃ স্বপ্রমাণানুরূপৈঃ সেচনঘটৈর্বালপাদপেভ্যঃ
পয়ো দাতুইত এবাভিবর্তন্তে ।

(নিপুণং নিরুপ্য)

অহো মধুরমাসাং দর্শনম্ ।

শুদ্ধান্তদুর্লভমিদং বপুরাশ্রমবাসিনো যদি জনস্য ।

দূরীকৃতাঃ খলু গুণৈরুদ্যানলতা বনলতাভিঃ ॥ ১৬ ॥

যাবদিমাং ছায়ামাশ্রিত্য প্রতিপালয়ামি ।

(ইতি বিলোকয়ন্ স্থিতঃ)

(ততঃ প্রবিশ্যতি যথোক্তব্যাপারা সহ সখীভ্যাং শকুন্তল)

শকুন্তলা -- ইত ইতঃ সখ্যো ।

অনসূয়া -- হলা শকুন্তলে ত্বগোহপি তাতকাশ্যপস্যাপ্রমবৃক্ষকাঃ
প্রিয়তরা ইতি তর্কয়ামি । যেন নবমালিকাকুসুমপেলবাপি
ত্বমেতেশামালবালপূরণে নিযুক্তা ।

শকুন্তলা -- ন কেবলং তাতনিয়োগ এব । অস্তি মে সোদরশ্লেহোহপ্যেতেষু ।
(ইতি বৃক্ষসেচনং রূপয়তি)

রাজাঃ -- কথমিয়ং সা কথদুহিতা । অসাধুদর্শী খলু
তদ্রভবানকাশ্যপো য ইমামাপ্রমধর্মে নিযুক্তা ।

ইদং কিলাব্যাজমনোহরং বপুস্তপঃক্ষমং সাধয়িতুং য ইচ্ছতি ।
ধ্রুবং স নীলোৎপলপত্রধারয়া শমীলতাং ছেতুমৃষির্ব্যবস্যতি ॥
১৭ ॥

ভবতু । পাদপান্তর্হিত এব বিশ্রবং তাবদেনাং পশ্যামি ।
(ইতি তথা কথোতি)

শকুন্তলা -- সখি অনসূয়ে অতিপিনাক্ষেন বঙ্কলেন প্রিয়ংবদয়া
নিয়ন্ত্রিতাহস্মি । শিথিলয় তাবদেতং ।

অনসূয়া -- তথা ।

(ইতি শিথিলয়তি)

প্রিয়ংবদা -- (সহাসম)

অত্র পয়োধরবিস্তারয়িতু আত্মনো যৌবনং উপালভস্ব । মাং কিং
উপালভসে ।

রাজাঃ -- কামমননুরূপমস্য বপুষো বঙ্কলং ন

পুনরলঙ্কারপ্রিয়ং ন পুষ্যতি । কুতঃ ।

সরসিজমনুবিদ্ধং শৈবলেনাপি রম্যং

মলিনমপি হিমাংশোলক্ষ্ম লক্ষ্মীং তনোতি ।

ইয়মধিকমনোজ্ঞো বঙ্কলেনাপি তস্মৈ

কিমিব হি মধুরাণাং মণ্ডনং নাকুতীনাম্ ॥ ১৮ ॥

শকুন্তলা -- (অগ্রতোহবলোক্য)

এষ বাতীরিতপল্লবাপুলীভিস্তুরয়তীব মাং কেসরবৃক্ষকঃ ।

যাবদেনং সম্ভাবয়ামি ।

(ইতি পরিক্রামতি)

প্রিয়ংবদা -- হলা শকুন্তলে অত্রৈব তাবন্মুহূর্তং তিষ্ঠ

যাবত্বয়োপগতয়া লতাসনাথ ইবাং কেসরবৃক্ষকঃ প্রতিভাতি ।

শকুন্তলা -- অতঃ খলু প্রিয়ংবদাসি স্বম্ ।

রাজাঃ -- প্রিয়মপি তথ্যমাহ শকুন্তলাং প্রিয়ংবদা । অস্যাঃ খলু

অধরঃ কিসলয়রাগঃ কোমলবিটপানুকারিণৌ বাহু ।

কুসুমমিব লোভনীং যৌবনমঙ্গেষু সংনদ্ধম্ ॥ ১৯ ॥

অনসূয়া -- হলা শকুন্তলে ইয়ং স্বয়ম্বরবধূঃ সহকারস্য স্বয়া

কৃতনামধেয়া বনজ্যোৎস্নেতি নবমালিকা ।

এনাং বিস্মৃতাংসি ।

শকুন্তলা -- তদাত্মানমপি বিস্মরিস্যামি ।

(লতামুপেত্যাবলোক্য চ)

হলা রমনীয়ে খলু কাল এতস্য লতাপাদপমিথুনস্য ব্যতিকরঃ

সংবৃতঃ । নবকুসুমযৌবনা বনজ্যোৎস্না স্নিগ্ধপল্লবতয়োপভোগক্ষমঃ

সহকারঃ ।

(ইতি পশ্যন্তী তিষ্ঠতি)

প্রিয়ংবদা -- অনসূয়ে জানাসি কিং শকুন্তলা বনজ্যোৎস্নামতিমাত্রং

পশ্যতীতি ।

অনসূয়া -- ন খলু বিভাবয়ামি । কথয় ।

প্রিয়ংবদা -- যথা বনজ্যোৎস্নানুরূপেণ পাদপেন সঙ্গতা অপি
নামৈবমহমপ্যাত্মনানুরূপং বরং লভেয়েতি ।

শকুন্তলা -- এষ নূনং তবাস্থগতো মনোরথঃ ।

(ইতি কলশমাবর্জয়তি)

রাজাঃ -- অপি নাম কুলপতেরিয়মসবর্ণক্ষেত্রসম্ভবা স্যাৎ । অথবা
কৃতং সন্দেহেন ।

অসংশয়ং ক্ষত্রপরিগ্রহক্ষমা যদার্যমস্যামভিলাষি মে মনঃ ।

সতাং হি সন্দেহপদেষু বস্তুষু প্রমাণমন্তঃকরণ প্রবৃত্তয়ঃ ॥ ২০ ॥

তথাপি তস্মত এনামুপলস্যে ।

শকুন্তলা -- (সসম্ভ্রমম্)

অঙ্কো । সলিলসেকসম্ভ্রমোদ্রতো নবমালিকামুষ্টিদ্বা বদনং মে
মধুকরোভিবর্ততে ।

(ইতি ভ্রমরবাধাং রূপয়তি)

রাজাঃ -- (সম্প্রহম্)

চলপাদাং দৃষ্টিং স্পৃশসি বহুশো বেপথুমতীং

রহস্যাত্মায়ীব স্বনসি মৃদু কর্ণান্তিকচরঃ ।

করৌ ব্যাধুন্ত্যঃ পিবসি রতিসর্বস্বমধরম্

বয়ং তস্মৈশ্বশান্মধুকর হতাস্তং খলু কৃতী ॥ ২১ ॥

শকুন্তলা -- ন এষ ধৃষ্টো বিরমতি । অন্যতো গমিষ্যামি ।

কথমিতোহপ্যাগচ্ছতি । হলা পরিগ্রায়েথাং মামনেন দুর্বিণীতেন
মধুকরেণাভিভূয়মানাম্ ।

উভে -- (সস্মিতম্) কে আবাং পরিগ্রাতুম্ । দুষ্মন্তমাক্রন্দ ।

রাজরক্ষিতব্যানি তপোবনানি নাম ।

রাজাঃ -- অবসরোহয়মাত্মানং প্রকাশয়িতুম্ । ন ভেতব্যং ন
ভেতব্যম্ -।

(ইত্যর্ধোক্তে স্বগতম্)

রাজভাবস্বভিষ্টাতো ভবেৎ । ভবতু এবং তাবদভিধাস্যে ।

শকুন্তলা -- (পদান্তরে স্থিত্বা । সদৃষ্টিক্ষেপম্)

কথমিতোহপি মামনুসরতি ।

রাজাঃ -- (সম্ব্রমুপসৃত্য)

আঃ

কঃ পৌরবে বসুমতীং শাসতি শাসিতরি দুর্বিণীতানাম্

অয়মাচরত্যবিনয়ং মুক্ষাসু তপস্বিকন্যাসু ॥ ২২ ॥

(সর্বা রাজানং দৃষ্টা কিঞ্চিদিব সম্ভ্রান্তাঃ)

অনসূয়া -- আর্য ন খলু কিমপ্যত্যাহিতম্ । ইয়ং নৌ প্রিয়সখী
মধুকরেণাভিভূয়মানা কাতরীভূতা ।

(ইতি শকুন্তলাং দর্শয়তি)

রাজাঃ -- (শকুন্তলাভিমুখো ভূত্বা)

অপি তপো বর্ধতে ।

(শকুন্তলা সাধ্বসাদবচনা তিষ্ঠতি)

অনসূয়া -- ইদানীমতিথিবিশেষলাভেন । হলা শকুন্তলে
গচ্ছোৎসবম্ । ফলমিশ্রমর্ঘমুপহর । ইদং পাদোদকং ভবিষ্যতি ।

রাজাঃ -- ভবতীনাং সূনৃত্যৈব গিরাকৃতমাতিথ্যম্ ।

প্রিয়ংবদা -- তেন হ্যস্যাং প্রছায়শীতলায়াং সপ্তপর্ণবেদিকায়াং
মুহূর্তমুপবিশ্য পরিশ্রমবিনোদং করোত্বার্যঃ ।

রাজাঃ -- নূনং যুয়মপ্যনেন কর্মণা পরিশ্রান্তাঃ ।

অনসূয়া -- হলা শকুন্তলে উচিতং নঃ পর্যুপাসনমতিথীনাম্ ।

অত্রোপবিশামঃ ।

(ইতি সর্বা উপবিশন্তি)

শকুন্তলা -- (আত্মগতম্)

কিং নু খল্বিমাং প্রেক্ষ্য তপোবনবিরোধিনো বিকারস্য গমনীয়াস্মি
সংবৃত্তা ।

রাজাঃ -- (সর্বা বিলোক্য)

অহো সমবয়োরূপরমণীয়ং ভবতীনাং সৌহার্দম্ ।

প্রিয়ংবদা -- (জনান্তিকম্)

অনসূয়ে কো নু খল্বেষ চতুরগচ্ছীরাকৃতির্মধুরং

প্রিয়মালপনপ্রভাববানিব লক্ষ্যতে ।

অনসূয়া -- সখি মমাপ্যস্তি কৌতূহলম্ । পৃচ্ছামি তাবদেনম্ ।

(প্রকাশম্)

আর্যস্য মধুরালাপজনিতো বিশ্রমো মাং মন্থয়তে কতম আর্যেণ

রাজর্ষিবংশোহলঙ্কিয়তে কতমো বা বিরহপর্যুৎসুকজনঃ কুতো দেশঃ

কিল্মিতিং বা সুকুমারতরোহপি তপোবনগমনপরিশ্রমস্যাত্মা

পদমুপনীতঃ ।

শকুন্তলা -- (আত্মগতম্)

হৃদয় মোত্তম্য । এষা স্বয়া চিন্তিতান্যনসূয়া মন্থয়তে ।

রাজাঃ -- (আত্মগতম্)

কথমিদানীং আত্মানং নিবেদয়ামি কথং বাত্স্যাপহারং করোমি । ভবতু ।

এবং তাবদেনাং বক্ষ্যে ।

(প্রকাশম্)

ভবতি যঃ পৌরবেণ রাজ্ঞা ধর্মাধিকারে নিযুক্তঃ

সোহমবিঘ্নক্রিয়ৌপলঙ্ঘ্য ধর্মারণ্যমিদং আয়াতঃ ।

(শকুন্তলা শৃঙ্গারলঙ্কাং রূপয়তি)

অনসূয়া -- (উভয়োরাকারং বিদিত্বা । জনান্তিকম্)

হলা শকুন্তলে যদ্যত্রাদ্য তাতঃ সংনিহিতো ভবেৎ ।

শকুন্তলা -- ততঃ কিং ভবেৎ ।

সখ্যো -- ইমাং জীবিতসর্বস্বেনাপ্যতিথিবিশেষং কৃতার্থং

করিস্যতি ।

শকুন্তলা -- যুবামপেতম্ । কিমপি হৃদয়ে কৃৎস্না মগ্রয়েথে । ন

যুবয়োর্বচনং শ্রোষ্যামি ।

রাজাঃ -- বয়মপি তাবদুভয়োঃ সখীগতং কিমপি পৃচ্ছামঃ ।

সখ্যো -- আর্য অনুগ্রহ ইবেয়মভ্যর্থনা ।

রাজাঃ -- ভগবান্কাশ্যপঃ শাস্ত্রে ব্রহ্মণি স্থিত ইতি প্রকাশঃ ।

ইয়ং চ বঃ সখী তদাত্মাজেতি কথমেতৎ ।

অনসূয়া -- শৃণোত্বার্যঃ । অস্তি কোহপি কৌশিক ইতি গোত্রনামধেয়ো

মহাপ্রভাবো রাজর্ষিঃ ।

রাজাঃ -- অস্তি । শ্রুয়তে ।

অনসূয়া -- তমাবয়োঃ প্রিয়সখ্যাঃ প্রভবমবগচ্ছ । উজ্জ্বিতায়াঃ

শরীরসংবর্ধনাদিভিস্তাতকাশ্যপোহস্যঃ পিতা ।

রাজাঃ -- উজ্জ্বিতশব্দেন জনিতং মে কৌতূহলম্ ।

আমূলাচ্ছত্রাতুমিচ্ছামি ।

অনসূয়া -- শৃণোত্ব আর্যঃ । গৌতমীতীরে পুরা কিল তস্য

রাজর্ষেৰুগ্ৰে তপসি বৰ্তমানস্য কিমপি জাতশক্ৰৈদেবৈৰ্মেনকা
নামাপ্সরাঃ প্ৰেমিতা নিয়মবিঘ্নকারিণী ।
রাজাঃ -- অস্ত্যেতদন্যসমাধিভীৰুং দেবানাম্ ।
অনসূয়া -- ততো বসন্তোদারসময়ে তস্য উন্মাদয়িত্ব রূপং প্ৰেক্ষ্য -
(ইত্যৰ্ধোক্তে লজ্জয়া বিরমতি)
রাজাঃ -- পরস্তাভ্যুজ্জায়ত এব । সৰ্বথাপ্সরঃসম্ভবৈষা ।
অনসূয়া -- অথ কিম্ ।
রাজাঃ -- উপপদ্যতে ।
মানুষীষু কথং বা স্যাদস্য রূপস্য সম্ভবঃ ।
ন প্রভাতরলং জ্যোতিরুদেতি বসুধাতলাং ॥ ২৩ ॥

(শকুন্তলাহধোমুখী তিষ্ঠতি)
রাজাঃ -- (আত্মগতম্)
লঙ্কাবকাশো মে মনোরথঃ । কিং তু সখ্যা পরিহাসোদাহতাং
বরপ্রার্থনাং শ্রুত্বা ধৃতদ্বৈধীভাবকাতরং মে মনঃ ।
প্ৰিয়ংবদা -- (সস্মিতং শকুন্তলাং বিলোক্য নায়কাভিমুখী ভূত্বা)
পুনরপি বক্তুকাম ইবার্যঃ ।
(শকুন্তলা সখীমঙ্গুল্যা তৰ্জয়তি)
রাজাঃ -- সম্যগুপলক্ষিতং ভবত্যা । অস্তি নঃ
সম্ভরিতশ্রবণলোভাদন্যদপি প্ৰষ্টব্যম্ ।
প্ৰিয়ংবদা -- অলং বিচার্য । অনিয়ন্ত্ৰণানুযোগস্তপস্বিজনো নাম ।
রাজাঃ -- ইতি সখীং তে জ্ঞাতুমিচ্ছামি ।
বৈথানসং কিমনয়া ব্রতমাপ্রদানাদ -
ব্যাপাররোধি মদনস্য নিষেবিতব্যম্ ।
অত্যন্তমাত্মসদৃশেষ্ণবল্লভাভিরাহো
নিবৎস্যতি সমং হরিণাঙ্গনাভি ॥ ২৪ ॥

প্ৰিয়ংবদা -- আৰ্য ধৰ্মচরণেহপি পরবশোহয়ং জনঃ । গুরোঃ
পুনরস্যা অনুরূপবরপ্রদানে সঙ্কল্পঃ ।
রাজাঃ -- (আত্মগতম্)
ন দূরবাপেয়ং থলু প্রার্থনা ।
ভব হৃদয় সাভিলাষং সম্প্রতি সন্দেহনির্গয়ো জাতঃ ।
আশঙ্কসে যদগ্নিং তদিদং স্পর্শক্ষমং রত্নম্ ॥ ২৫ ॥

শকুন্তলা -- (সরোষমিব)
অনসূয়ে গমিষ্যাম্যহম্ ।
অনসূয়া -- কিল্লিমিতম্ ।
শকুন্তলা -- ইমামসম্বন্ধপ্রলাপিনীং প্ৰিয়ংবদাং আৰ্য্যমৈ গৌতমৈ
নিবেদয়িষ্যামি ।
অনসূয়া -- সখি ন যুক্তমকৃতসংকারমতিথিবিশেষং বিসৃজ্য
স্বচ্ছন্দতো গমনম্ ।
(শকুন্তলা ন কিঞ্চিদুক্তা প্ৰস্থিতৈব)
রাজাঃ -- (গ্ৰহীতুমিচ্ছন্নিগ্ৰহ্যাত্মানম্ । আত্মগতম্)
অহো চেষ্টাপ্রতিরূপিকা কামিজনমনোবৃত্তিঃ । অহং হি
অনু্যাস্যাম্মুনিতনয়াং সহসা বিনয়েন বারিতপ্রসরঃ ।
স্থানাদনুচ্চলল্পপি গচ্ছেব পুনঃ প্রতিনিবৃত্তঃ ॥ ২৬ ॥

প্ৰিয়ংবদা -- (শকুন্তলাং নিরুধ্য)

হলা ন তে যুক্তং গন্তুম্ ।

শকুন্তলা -- (সক্রভঙ্গম্)

কিন্মিমিত্তম্ ।

প্রিয়ংবদা -- বৃক্ষসেচনে হে ধারয়সি মে । এহি তাবৎ । আত্মানং
মোচয়িত্বা ততো গমিস্যসি ।

(ইতি বলাদেনাং নিবর্তয়তি)

রাজাঃ -- ভদ্রে বৃক্ষসেচনাদেব পরিশ্রান্ত্যমগ্রভবতীং লক্ষ্যে ।

তথা হ্যস্যাঃ

স্রস্তাংসাবতিমাত্রলোহিততলৌ বাহু ঘটোংক্ষেপণাদ্যপি স্তনবেপথুং
জনয়তি শ্বাসঃ প্রমাণাধিকঃ ।

বন্ধং কর্ণশিরীষরোধি বদনে ধর্মাস্তসাং জালকং

বন্ধে স্রংসিনি চৈকহস্তয়মিতাঃ পর্যাকুলা মূর্ধজাঃ ॥ ২৭ ॥

তদহমেনান্নুগাং করোমি ।

(ইত্যঙ্গুলীয়াং দাতুমিচ্ছতি)

(উভে নামমুদ্রাক্ষরণানুব্যাচ্য পরস্পরমবলোকয়তঃ)

রাজাঃ -- অলমস্মানন্যথা সম্ভব্য । রাস্তঃ পরিগ্রহোয়মিতি

রাজপুরুষ মামবগচ্ছত ।

প্রিয়ংবদা -- তেন হি নারীত্যঙ্গুলীয়কমঙ্গুলীবিয়োগম্ । আর্ষস্য

বচনেনানুগেদানীমেষা ।

(কিঞ্চিদ্বিহস্য)

হলা শকুন্তলে মোচিতাস্যনুকম্পিনার্যেণ । অথবা মহারাজেন ।
গচ্ছেদানীম্ ।

শকুন্তলা -- (আত্মগতম্)

যদ্যত্ননঃ প্রভবিষ্যামি ।

(প্রকাশম্)

কা স্বং বিস্রষ্টব্যস্য রোদ্ধব্যস্য বা ।

রাজাঃ -- (শকুন্তলাং বিলোক্য । আত্মগতম্)

কিং নু খলু যথা বয়মস্যামেবমিয়মপ্যস্মানপ্রতি স্যাৎ । অথবা

লঙ্কাবকাশা মে প্রার্থনা । কুতঃ ।

বাচং ন মিশ্রয়তি যদ্যপি মদ্বচোভিঃ

কর্ণং দদাত্যভিমুখং ময়ি ভাষমাণে ।

কামং ন তিষ্ঠতি মদাননসম্মুখীনা

ভূয়িষ্ঠমন্যবিষয়া ন তু দৃষ্টিরস্যাঃ ॥ ২৮ ॥

(নেপথ্যে)

ভো ভোস্তপস্বিনঃ সন্নিহিতাস্তপোবনসম্বরক্ষায়ৈ ভবত । প্রত্যাসন্নঃ

কিল মৃগয়াবিহারী পার্থিবো দুশ্যন্তঃ ।

তুরগখুরহতস্তথা হি রেণুর্বিটপবিষক্তজলার্দ্রবন্ধলেষু ।

পততি পরিণতারুণপ্রকাশঃ শলভসমূহ ইবাশ্রমদ্রুমেষু ॥ ২৯ ॥

অপি চ ।

তীরাঘাতপ্রতিহতরুস্কন্ধলগ্নৈকদন্তঃ

পাদাকৃষ্টব্রততিবলয়াসঙ্গসজাতপাশঃ ।

মূর্তো বিল্লস্তপস ইব নো ভিল্লসারঙ্গযুথো

ধর্মারণ্যং প্রবিশতি গজঃ স্যন্দনালোকভীতঃ ॥ ৩০ ॥

(সর্বাঃ কর্ণং দত্ত্বা কিঞ্চিদিব সম্ভ্রান্তাঃ)

ৰাজাঃ -- (আত্মগতম্)

অহো ধিক্ পৌৰা অস্মদন্ত্ৰেষিগন্তপোবনুপৰুক্ষন্তি । ভবতু ।

প্ৰতিগমিষ্যামস্তাবৎ ।

সখ্যো -- আৰ্য অনেনাৰণ্যকবৃত্তান্তেন পৰ্যাকুলাঃ স্মঃ । অনুজানীহি
ন উটজগমনায় ।

ৰাজাঃ -- (সসম্ভ্ৰমম্)

গচ্ছন্তু ভবত্যঃ । বয়মপ্যাশ্ৰমপীডা যথা ন ভবতি তথা

প্ৰয়তিষ্যামহে ।

(সৰ্বে উত্তিষ্ঠন্তি)

সখ্যো -- আৰ্য অসম্ভাবিতাতিথিসংকাৰং ভূয়োহপি প্ৰেক্ষণনিমিত্তং
লজ্জামহে আৰ্যং বিজ্ঞাপয়িতুম্ ।

ৰাজাঃ -- মা মৈবম্ । দৰ্শনেনৈব ভবতীনাং পুৰস্কৃতোহস্মি ।

শকুন্তলা -- অনসূয়ে অভিনবকুশসূচ্যা পৰিস্ফুতং মে চরণং

কুৰবকশাখাপৰিলগ্নং চ বঙ্কলম্ । তাবৎপৰিপালয়ত মাং

যাবদেতন্মোচয়ামি ।

(শকুন্তলা ৰাজানমবলোকয়ন্তী সব্যাজং বিলম্ব্য সহ সখীভ্যাং
নিষ্কান্তা)

ৰাজাঃ -- মন্দোঃসুক্যোহস্মি নগৰগমনং প্ৰতি ।

যাবদনুযাত্ৰিকাস্মমেত্য নাতিদূৰে তপোবনস্য নিবেশয়েয়ম্ । ন থলু

শক্লোমি শকুন্তলাব্যাপাৰাদান্নানং নিবৰ্তয়িতুম্ । মম হি

গচ্ছতি পুৰঃ শৰীৰং ধাবতি পশ্চাদসংসৃতং চেতঃ ।

চীনাংশুকমিব কেতোঃ প্ৰতিবাতং নীয়মানস্য ॥ ৩১ ॥

(ইতি নিষ্কান্তাঃ সৰ্বে)

(ইতি প্ৰথমোহঙ্কঃ ।)

দ্বিতীয়োহঙ্কঃ ।

(ততঃ প্ৰবিশতি বিষণ্ণো বিদূষকঃ)

বিদূষকঃ -- (নিঃশ্বস্য)

ভো দিষ্টম্ । এতস্য মৃগয়াশীলস্য ৰাষ্ট্ৰো বয়স্যভাবেন নিৰ্বিগ্নোহস্মি ।

অয়ং মৃগোহয়ং বহারোহয়ং শাৰ্দূল ইতি মধ্যাহ্নেহপি

গ্ৰীষ্মবিরলপাদপচ্ছায়াসু বনৰাজিস্বাহিণ্যতে অটবীতোহটবী ।

পত্ৰসঙ্কৰকষায়াণি কদুশ্চানি গিৰিনদীজলানি পীয়ন্তে । অনিয়তবেলং

শূলমাংসভূয়িষ্ঠ আহাৰো ভূজ্যতে । তুৰগানুধাবনকণ্ঠিতসন্ধে

ৰাত্ৰাবপি নিকামং শয়িতব্যং নাস্তি । ততো মহত্যেব প্ৰতুষে

দাস্যাঃপুত্ৰৈঃ শকুনিলুৰ্দ্ধকৈৰ্বনগ্ৰহণকোলাহলেন প্ৰতিবোধিতোহস্মি ।

ইয়তেদানীমপি পীডা ন নিষ্কামতি । ততো গণ্ডস্যোপৰি পিণ্ডকঃ

সংবৃত্তঃ । হ্যঃ কিলান্মাস্ববহীনেষু তদ্রভবতা

মৃগানুসাৰেণাশ্ৰমপদং প্ৰবিষ্টস্য তাপসকন্যকা শকুন্তলা

মমাধন্যতয়া দৰ্শিতা । সাম্প্ৰতং নগৰগমনায় মনঃ কথামপি ন

করোতি । অদ্যপি তস্য তামেব চিন্তয়তোহঙ্কোঃ প্রভাতমাসীৎ । কা গতিঃ ।

যাবত্তং কৃত্যচারপরিক্রমং পশ্যামি ।

(ইতি পরিক্রম্যবলোক্য চ)

এষ বাণাসনহস্তাভির্বনীভির্বনপুষ্পমালাধারিণীভিঃ পরিবৃত্ত

ইত এবাগচ্ছতি প্রিয়বয়স্যঃ । ভবতু । অঙ্গভঙ্গবিকল ইব ভূত্বা

স্থাস্যামি । যদ্যেবমপি নাম বিশ্রমং লভেয় ।

(ইতি দণ্ডকার্ণমবলম্ব্য স্থিতঃ)

(ততঃ প্রবিশতি যথানির্দিষ্টপরিবারো রাজা)

রাজা --

কামং প্রিয়া ন সুলভা মনস্তু তদ্ব্যবদর্শনাস্থাসি ।

অকৃতার্থেহপি মনসিজে রতিমুভয়প্রার্থনা কুরুতে ॥ ১ ॥

(স্মিতং কৃৎবা)

এবমাল্লাভিপ্রায়সঙ্ঘাবিতেষ্টজনচিত্তবৃত্তিঃ প্রার্থয়িতা বিডম্ব্যতে ।

শ্লিঙ্কং বীক্ষিতমন্যতোহপি নয়নে যৎপ্রেরয়ন্ত্য তয়া

যাতং যচ্চ নিতম্বয়োর্গুরুতয়া মন্দং বিলাসাদিব ।

মা গা ইত্যুপরুদ্ধয়া যদপি সা সাসূয়মুক্তা সখী

সর্বং তৎকিল মৎপরায়ণমহো কামী স্বতাং পশ্যতি ॥ ২ ॥

বিদূষকঃ -- (তথা স্থিত এব)

ভো বয়স্য ন মে হস্তপাদং প্রসরতি তদ্ব্যঙ্গাশ্রয়েণ জাপয়িষ্যামি ।

জয়তু জয়তু ভবান্ ।

রাজা -- কুতোহয়ং গাত্রোপঘাতঃ ।

বিদূষকঃ -- কুতঃ কিল স্বয়মক্ষ্যাকুলীকৃত্যশ্রুৎকারণং পৃচ্ছসি ।

রাজা -- ন তদ্ব্যবগচ্ছামি ।

বিদূষকঃ -- ভো বয়স্য যদ্বৈতসঃ কুঙ্কলীলাং বিডম্বয়তি তৎকিমাত্মনঃ

প্রভাবেণ ননু নদীবেগস্য ।

রাজা -- নদীবেগস্তত্র কারণম্ ।

বিদূষকঃ -- মমাপি ভবান্ ।

রাজা -- কথমিব ।

বিদূষকঃ -- এবং রাজকার্যগুণ্যস্বিষ্টৈতাদৃশ আকুলপ্রদেশে

বনচরবৃত্তিনা স্বয়া ভবিতব্যম্ । যৎসত্যং প্রত্যহং

শ্রাপদসমুৎসারণৈঃ সঙ্ক্ষেপাভিতসন্ধিবন্ধানাং মম

গাত্রাগামনীশোহস্মি সংবৃত্তঃ । তৎপ্রসীদ মে । একাহমপি

তাবদ্বিশ্রম্যতাম্ ।

রাজা -- (স্বগতম্)

অয়ং চৈবমাহ । মমাপি কাশ্যপসুতামনুস্মৃত্য মৃগয়াবিক্রবং চেতঃ ।

কুতঃ ।

ন নময়িতুমধিজ্যমস্মি শক্তো ধনুরিদমাহিতসায়কং মৃগেশু ।

সহবসতিমুপেত্য যৈঃ প্রিয়ায়াঃ কৃত ইব মুক্খবিলোকিতোপদেশঃ ॥ ৩ ॥

বিদূষকঃ -- (রাষ্ট্রো মুখং বিলোক্য)

অগ্রভবান্নিকমপি হৃদয়ে কৃৎবা মন্ত্রয়তে । অরণ্যে ময়া রুদিতমাসীৎ ।

রাজা -- (সস্মিতম্)

কিমন্যৎ । অনতিক্রমণীয়ং মে সুহৃদ্বাক্যমিতি স্থিতোহস্মি ।

বিদূষকঃ -- চিরং জীব ।

(ইতি গন্তুমিচ্ছতি)

রাজা -- বয়স্য তিষ্ঠ । সার্বশেষং মে বচঃ ।

বিদূষকঃ -- আঞ্জাপয়তু ভবান্ ।

রাজা -- বিশ্রান্তেন ভবতা মমাপ্যেকস্মিগ্ননায়াসে কর্মণি সহায়েন
ভবিতব্যম্ ।

বিদূষকঃ -- কিং মোদকখাদিকায়াম্ । তেন হ্যযং সুগৃহীতঃ ক্ষণঃ ।

রাজা -- যত্র বক্ষ্যামি । কঃ কোহত্র ভোঃ ।

(প্রবিশ্য)

দৌবারিকঃ -- (প্রণম্য)

আঞ্জাপয়তু ভর্তা ।

রাজা -- রৈবতক সেনাপতিস্তাবদাহূয়তাম্ ।

দৌবারিকঃ -- তথা ।

(ইতি নিষ্ক্রম্য সেনাপতিনা সহ পুনঃ প্রবিশ্য)

এষ আঞ্জাবচনোৎকণ্ঠো ভর্তেতোদত্তদৃষ্টিরেব তিষ্ঠতি ।

উপসর্পস্বার্থঃ ।

সেনাপতিঃ -- (রাজানমবলোক্য)

দৃষ্টদোষাপি স্বামিনি মৃগয়া কেবলং গুণ এব সংবৃত্তা । তথা হি
দেবঃ

অনবরতধনুর্জ্যাস্ফালনক্রুরপূর্বং

রবিকিরণসহিষ্ণু স্বেদলেশৈরভিন্নম্ ।

অপচিতমপি গাত্রং ব্যায়তস্বাদলক্ষ্যং

গিরিচর ইব নাগঃ প্রাণসারং বিভর্তি ॥ ৪ ॥

(উপেত্য)

জয়তু জয়তু স্বামী । গৃহীতস্বাপদমরণ্যম্ । কিমন্যত্রাবস্থীয়তে ।

রাজা -- মন্দোৎসাহঃ কৃতোহস্মি মৃগয়াপবাদিনা মাধবোন্ ।

সেনাপতিঃ -- (জনান্তিকম্)

সখে স্থিরপ্রতিবন্ধো ভব । অহং

তাবৎস্বামিনশ্চিত্ত্বত্তিমনুবর্তিষ্যে ।

(প্রকাশম্)

প্রলপত্বেষ বৈধেয়ঃ । ননু প্রভুরেব নিদর্শনম্ ।

মেদশ্ছেদকশোদরং লঘু ভবতুত্থানযোগ্যং বপুঃ

সস্বানামপি লক্ষ্যতে বিকৃতিমচ্ছিত্তং ভয়ক্ৰোধয়োঃ ।

উৎকর্ষঃ স চ ধ্বনিবাং যদিষবঃ সিধ্যন্তি লক্ষ্যে চলে

মিথ্যেব ব্যসনং বদন্তি মৃগয়ামীদৃগ্বিনোদঃ কুতঃ ॥ ৫ ॥

বিদূষকঃ -- অপেহি রে উৎসাহহেতুক । অত্রভবান্ প্রকৃতিমাপন্নঃ । স্বং
তাবদটবীতোহটবীমাহিগুমানো নরনাসিকালোলুপস্য জীর্ণক্ষস্য কস্যাপি
মুখে পতিষ্যসি ।

রাজা -- ভদ্র সেনাপতে আশ্রমসন্নিবৃষ্টে স্থিতাঃ স্মাঃ । অতস্তে

বচো নাভিনন্দামি । অদ্য তাবৎ ।

গাহস্তাং মহিষা নিপানসলিলং শৃঙ্গৈর্মুহুস্তাডিভং

ছায়াবদ্ধকদম্বকং মৃগকুলং রোমস্থমভ্যস্যতু ।

বিশ্রব্ধং ক্রিয়তাং বরাহততিভিমূস্তাফ্ফতিঃ পঞ্চলে

বিশ্রামং লভতামিদং চ শিখিতলজ্যাবন্ধমস্মদ্বন্ধনুঃ ॥ ৬ ॥

সেনাপতিঃ -- যৎপ্রভবিষ্ণবে রোচতে ।

রাজা -- তেন হি নিবর্তয় পূর্বগতান্নগ্রাহিণঃ । যথা ন মে

সৈনিকাস্তপোবনমুপরুঙ্কন্তি তথা নিষেদ্ধব্যঃ । পশ্য ।

শমপ্রধানেষু তপোধনেষু গুঢ়ং হি দাহাত্মকমস্তি তেজঃ ।

স্পর্শানুকূলা ইব সূর্যকাল্লাস্তদন্যতেজোহভিভবান্নমন্তি ॥ ৭ ॥

সেনাপতিঃ -- যদাপ্তাপয়তি স্বামী ।

বিদূষকঃ -- ধ্বংসতাং তে উৎসাহবৃত্তান্তঃ ।

(নিষ্ট্রান্তঃ সেনাপতিঃ)

রাজা -- (পরিজনং বিলোক্য)

অপনয়ন্তু ভবত্যো মৃগয়াবেশম্ । রৈবতক স্বমপি স্বং নিয়োগমশূন্যং
কুরু ।

পরিজনঃ -- যদেব আপ্তাপয়তি ।

(ইতি নিষ্ট্রান্তঃ)

বিদূষকঃ -- কৃতং ভবতা নির্মক্ষিকম্ ।

সাম্প্রতমেতস্মিনপাদপচ্ছায়াবিরচিতবিতানসনাথে শিলাতলে নিষীদতু
ভবান্যাবদহমপি সুখাসীনো ভবামি ।

রাজা -- গচ্ছাগ্রতঃ ।

বিদূষকঃ -- এতু ভবান্ ।

(ইত্যুভৌ পরিক্রম্যোপবিষ্টৌ)

রাজা -- মাধব্য অনবাপ্তচক্ষুঃফলোহসি । যেন স্বয়া দর্শনীয়ং ন
দৃষ্টম্ ।

বিদূষকঃ -- ননু ভবানগ্রতো মে বর্ততে ।

রাজা -- সর্বঃ কালুমাঙ্কীয়ং পশ্যতি । অহং তু তাং

এবাশ্রমললামভূতাং শকুন্তলামধিকৃত্য ব্রবীমি ।

বিদূষকঃ -- (স্বগতম্) ভবতু । অস্যাবসরং ন দাস্যে ।

(প্রকাশম্)

ভো বয়স্য তে তাপসকন্যাকাণ্ডার্থনীয়া দৃশ্যতে ।

রাজা -- সখে ন পরিহার্যে বস্তুনি পৌরবাণাং মনঃ প্রবর্ততে ।

সুরমুভতিসম্ভবং কিল মূনেরপত্যং তদুচ্ছিতাধিগতম্ ।

অর্কস্যোপরি শিখিলং চ্যুতমিব নবমালিকাকুসুমম্ ॥ ৮ ॥

বিদূষকঃ -- (বিহস্য)

যথা কস্যাপি পিণ্ডখর্জুরৈরুদ্বিজিতস্য তিণ্ড্যং

(তিণ্ডিগ্যাং)

অভিলাষো ভবেত্থা স্ত্রীরল্লপরিভোগিণঃ ভবত ইয়মভ্যর্থনা ।

রাজা -- ন তাবদেনাং পশ্যসি যেনৈবমবাদীঃ ।

বিদূষকঃ -- তৎখলু রমণীয়ং যদ্ববতোহপি বিস্ময়মুৎপাদয়তি ।

রাজা -- বয়স্য কিং বহুনা ।

চিত্রে নিবেশ্য পরিকল্পিতসম্বয়োগা

রূপোন্ময়েন মনসা বিধিনা কৃতানু ।

স্ত্রীরল্লসৃষ্টিরপরা প্রতিভাতি সা মে

ধাতুর্বিভুস্মনুচিন্ত্য বপুশ্চ তস্যাঃ ॥ ৯ ॥

বিদূষকঃ -- যদ্যেবং প্রত্যাদেশ ইদানীং রূপবতীনাম্ ।

রাজা -- ইদং চ মে মনসি বর্ততে ।

অনাঘ্রাতং পুষ্পং কিসলয়মলুনং কররুহৈরনাবিদ্ধং

রল্লং মধু নবমনাস্বাদিতরসম্ ।

অখণ্ডং পুণ্যানাং ফলমিব চ তদ্রূপমনঘং ন জানে

ভোক্তারং কমিহ সমুপস্থাস্যতি বিধিঃ ॥ ১০ ॥

বিদূষকঃ -- তেন হি লঘু পরিগ্রায়তামেনাং ভবান্ । মা কস্যাপি

তপস্বিন ইঙ্গুদীতৈলচিক্ৰণশীৰ্ষস্য হস্তে পতিষ্যতি ।
রাজা -- পরবতী খলু তদ্রভবতী । ন চ সন্নিহিতোহত্র গুরুজনঃ ।
বিদূষকঃ -- অথ ভবন্তমন্ত্রেণ কীদৃশস্তস্য দৃষ্টিরাগঃ ।
রাজা -- নিসর্গাদেবাপ্রগল্ভস্তপস্বিকন্যাজনঃ । তথাপি তু
অভিমুখে ময়ি সংহতমীক্ষিতং হসিতমন্যানিমিত্তকৃতোদয়ম্ ।
বিনয়বারিতবৃত্তিরতস্তয়া ন বিবৃতো মদনো ন চ সংবৃতঃ ॥ ১১ ॥

বিদূষকঃ -- ন খলু দৃষ্টমাত্রস্য তবাক্ষং সমারোহতি ।
রাজা -- মিথঃ প্রস্থানে পুনঃ শালীনতয়াপি কামমাবিষ্কৃতো
ভাবস্তদ্রভবত্যা । তথা হি ।
দৰ্ভাক্ষুরেণ চরণঃ ক্ষত ইত্যকাণ্ডে তস্মৈ
স্থিতা কতিচিদেব পদানি গম্বা ।
আসীদ্বিবৃত্তবদনা চ বিমোচয়ন্তী
শাখাসু বঙ্কলমসক্তমপি দ্রমাণাম্ ॥ ১২ ॥

বিদূষকঃ -- তেন হি গৃহীতপাথেয়ো ভব । কৃতং স্বয়োপবনং
তপোবনমিতি পশ্যামি ।
রাজা -- সখে তপস্বিভিঃ কৈশ্চিৎপরিজ্ঞাতোহস্মি । চিন্তয়
তাবৎকেনাপদেশেন পুনরাশ্রমপদং গচ্ছামঃ ।
বিদূষকঃ -- কোহপরোহপদেশো যুগ্মাকং রাক্ষসাম্ ।
নীবারষষ্ঠভাগমস্মাকমুপহরন্তিতি ।
রাজা -- মূৰ্খ অন্যমেব ভাগধেয়মেতে তপস্বিনো নির্বপন্তি যো
রত্নরাশীনপি বিহায়াভিনন্দ্যতে । পশ্য ।
যদুত্তীর্ণতি বর্ণেভ্যো নৃপাণাং ক্ষয়ি তৎফলম্ ।
তপঃষষ্ঠভাগমক্ষয়্যং দদত্যারণ্যকা হি নঃ ॥ ১৩ ॥

(নেপথ্যে)
হস্ত সিদ্ধার্থো স্বঃ ।
রাজা -- (কর্ণং দম্বা)
অয়ে ধীরপ্রশান্তস্বরৈস্তপস্বিভির্ভবিতব্যম্ ।
(প্রবিশ্য)
দৌবারিকঃ -- জয়তু জয়তু ভর্তা । এতৌ দ্বৌ ঋষিকুমারৌ
প্রতীহারভূমিমুপস্থিতৌ ।
রাজা -- তেন হ্যবিলম্বিতং প্রবেশয় তৌ ।
দৌবারিকঃ -- এষ প্রবেশয়ামি ।
(ইতি নিষ্ক্রম্য ঋষিকুমারভ্যাং সহ প্রবিশ্য)
(উভৌ রাজানং বিলোকয়তঃ)
প্রথমঃ -- অহো দীপ্তিমতোহপি বিশ্বসনীয়তাস্য বপুষঃ । অথবা
উপপল্লমেতদস্মিন ঋষিভ্যো নাতিভিল্লে রাজনি । কৃতঃ ।
অধ্যাক্রান্তা বসতিরমুনাপ্যাশ্রমে সর্বভোগ্যে
রক্ষাযোগাদয়মপি তপঃ প্রত্যহং সঞ্চিনোতি ।
অস্যাপি দ্যাং স্পৃশতি বশিনশ্চারণদ্বন্দ্বগীতঃ
পুণ্যঃশব্দো মুনিরিত্তি মুহঃ কেবলং রাজপূর্বঃ ॥ ১৪ ॥

দ্বিতীয়ঃ -- গৌতম অয়ং স বলভিৎসথো দুষ্যন্তঃ ।
প্রথমঃ -- অথ কিম্ ।
দ্বিতীয়ঃ -- তেন হি
নৈতচ্চিত্রং যদয়মুদধিশ্যামসীমাং ধরিগ্রীমেকঃ

কুংস্নাং নগরপরিষপ্রাংশুবাহুর্ভুনক্তি ।
আশংসন্তে সমিতিষু সুরা বদ্ধবৈরা হি দৈতৈরস্যাধিজ্যে
ধনুশি বিজয়ং পৌরুহূতে চ বজ্রে ॥ ১৫ ॥

উভৌ -- (উপগম্য)
বিজয়স্ব রাজন্ ।
রাজা -- (আসনাদুখ্যায়)
অভিবাদয়ে ভবন্তৌ ।
উভৌ -- স্বস্তি ভবতে ।
(ইতি ফলান্যুপহরতঃ)
রাজা -- (সপ্রণামং পরিগৃহ্য)
অস্ত্রোপয়িতুমিচ্ছামি ।
উভৌ -- বিদিতো ভবানাস্রমসদামিহস্বঃ । তেন ভবন্তং প্রার্থয়ন্তে ।
রাজা -- কিমাস্ত্রোপয়ন্তি ।
উভৌ -- তত্রভবতঃ কথস্য মহর্ষেরসান্নিধ্যাদ্রক্ষ্যংসি ন
ইষ্টিবিঘ্নমুৎপাদয়ন্তি । তৎকতিপয়রাত্রং সারথিদ্বিতীয়েন ভবতা
সনাথীক্রিয়তামাস্রম ইতি ।
রাজা -- অনুগৃহীতোহস্মি ।
বিদূষকঃ -- (অপবার্য)
এষেদানীমনুকূলা তেহভ্যর্থনা ।
রাজা -- (স্মিতং কৃৎস্না)
রৈবতক মদ্বচনাদুচ্যতাং সারথিঃ । সবাণাসনং রথমুপস্থাপয়েতি ।
দৌবারিকঃ -- যদেব অস্ত্রোপয়তি ।
(ইতি নিষ্কান্তঃ)
উভৌ -- (সহর্ষম্)
অনুকারিণি পূর্বেষাং যুক্তরূপমিদং স্বয়ি ।
আপল্লাভয়সত্রেষু দীক্ষিতাঃ খলু পৌরবাঃ ॥ ১৬ ॥

রাজা -- (সপ্রণামম্)
গচ্ছতাং পুরো ভবন্তৌ । অহমপ্যনুপদমাগত এব ।
উভৌ -- বিজয়স্ব
(ইতি নিষ্কান্তৌ)
রাজা -- মাধব্য অপ্যস্তি শকুন্তলাদর্শনে কুতূহলম্ ।
বিদূষকঃ -- প্রথমং সপরিবাহমাসীৎ । ইদানীং
রাক্ষসবৃত্তান্তেন বিন্দুরপি নাবশেষিতঃ ।
রাজা -- মা ভৈষীঃ । ননু মৎসমীপে বর্তিষ্যসে ।
বিদূষকঃ -- এষ রাক্ষসাদ্রক্ষিতোহস্মি ।
(প্রবিশ্য)
দৌবারিকঃ -- সজ্জো রথো ভর্তুর্বিজয়প্রস্থানমপেক্ষতে । এষ
পুনর্নগরাদেবীনাশান্তোস্তিহরঃ করভক আগতঃ ।
রাজা -- (সাদরম্)
কিমস্মাভিঃ প্রেষিতঃ ।
দৌবারিকঃ -- অথ কিম্ ।
রাজা -- ননু প্রবেশ্যতাম্ ।
দৌবারিকঃ -- তথা ।
(ইতি নিষ্কম্য করভকেণ সহ প্রবিশ্য)
এষ ভর্তা । উপসর্প ।
করভকঃ -- জয়তু জয়তু ভর্তা । দেব্যাস্ত্রোপয়তি । আগামিনি

চতুর্থদিবসে প্রবৃত্তপারণো মে উপবাসো ভবিষ্যতি । তত্র
দীর্ঘায়ুস্বাৰ্য্যং সম্ভাবনীয়েতি ।
রাজা -- ইতস্তপস্বিকার্যম্ । ইতো গুরুজনাজ্ঞা ।
দ্বয়মপ্যনতিক্রমণীয়ম্ । কিমত্র প্রতিবিধেয়ম্ ।
বিদূষকঃ -- ত্রিশঙ্কুরিবান্তরা তিষ্ঠ ।
রাজা -- সত্যমাকুলীভূতোহস্মি ।
কৃত্যযোৰ্ভিন্নদেশহ্বাদ দ্বৈধীভবতি মে মনঃ ।
পুৰঃ প্রতিহতং শৈলে স্রোতঃ স্রোতোবহো যথা ॥ ১৭ ॥

(বিচিন্ত্য)

সখে স্বমস্বয়া পুত্র ইতি প্রতিগৃহীতঃ । অতো ভবানিতঃ প্রতিনিবৃত্য
তপস্বিকার্যব্যগ্রমানসং মামাবেদ্য তত্রভবতীনাং
পুত্রকৃত্যমনুষ্ঠাতুমর্হতি ।
বিদূষকঃ -- ন খলু মাং রক্ষোভীরুকং গণয়সি ।
রাজা -- (সস্মিতম্)
কথমেতদ্বতি সম্ভাব্যতে ।
বিদূষকঃ -- যথা রাজানুজেন গন্তব্যং তথা গচ্ছামি ।
রাজা -- ননু তপোবনোপরোধঃ পরিহরণীয় ইতি
সর্বানানুযাত্রিকাস্থ্যৈব সহ প্রস্থাপয়ামি ।
বিদূষকঃ -- (সগর্বম্)
তেন হি যুবরাজোহস্মীদানীং সংবৃতঃ ।
রাজা -- (স্বগতম্)
চপলোহয়ং বটুঃ । কদাচিদস্মৎপ্রার্থনামন্তঃপুরেভ্যঃ কথয়েৎ ।
ভবতু । এনমেবং বক্ষ্যে ।
(বিদূষকং হস্তে গৃহীত্বা । প্রকাশম্)
বয়স্য ঋষিগৌরবাদাপ্রমং গচ্ছামি । ন খলু সত্যমেব
তাপসকন্যকায়্যং মমাভিলাষঃ । পশ্য ।
ক্ব বয়ং ক্ব পরোক্ষমন্মথো মৃগশাবৈঃ সমমেধিতো জনঃ ।
পরিহাসবিজল্লিতং সখে পরমার্থেন ন গৃহ্যতাং বচঃ ॥ ১৮ ॥

বিদূষকঃ -- অথ কিম্ ।
(ইতি নিষ্কান্তাঃ সৰ্বাঃ)
(ইতি দ্বিতীয়োহঙ্কঃ ।)

তৃতীয়োহঙ্কঃ ।

(ততঃ প্রবিশতি কুশানাদায় যজমানশিষ্যঃ)
শিষ্যঃ -- অহো মহানুভাবঃ পার্থিবো দুষ্মন্তঃ । যৎপ্রবিশ্তমাত্র
এবাপ্রমং তত্রভবতি নিরুপদ্রবাণি নঃ কৰ্মাণি সংবৃত্তানি ।
কা কথা বাণসন্ধানে জ্যাশন্দেনৈব দূরতঃ ।
হৃষ্কারেণেব ধনুষঃ স হি বিঘ্নানপোহতি ॥ ১ ॥

যাবদিমান্বেদিসংস্করণার্থং দৰ্ভানুস্মিত্য উপহরামি ।

(পরিভ্রম্যাবলোক্য চ । আকাশে)

প্রিয়ংবদে কস্যেদমুশীরানুলেপনং মৃণালবল্লি চ নলিনীপত্রাণি
নীযন্তে ।

(শ্রুতিমভিনীয়)

কিং ব্রবীষি । আতপলঙ্ঘনাদ্রবদস্বস্থা শকুন্তলা তস্যাঃ
শরীরনির্বাপণায়েতি । তর্হি যল্লাদুপচর্যতাম্ । সা থলু ভগবতঃ
কথস্য কুলপতেরুচ্ছসিতম্ । অহমপি তাবদ্বৈতানিকং শান্ত্যদকমসৌ
গৈতমীহস্তু বিসর্জয়িষ্যামি ।

(ইতি নিষ্কান্তঃ)

বিষ্কম্বকঃ ।

(ততঃ প্রবিশতি কাময়মানাবস্থো রাজা)

রাজা -- (সচিন্তঃ নিঃশ্বস্য)

জানে তপসো বীর্যং সা বালা পরবতীতি মে বিদিতম্ ।
অলমস্মি ততো হৃদয়ং তথাপি নেদং নিবর্তয়িতুম্ ॥ ২ ॥

(মদনবাধাং নিরূপ্য)

ভগবনকুসুমায়ুধ স্বয়া চন্দ্রমসা চ
বিশ্বসনীয়াভ্যামতিসন্ধীয়তে কামিজনসার্থঃ । কুতঃ ।
তব কুসুমশরস্বং শীতরশ্মিস্বমিন্দোদ্রয়মিদময়থার্থং
দৃশ্যতে মদ্বিধেশু ।
বিসৃজতি হিমগর্ভেঃ রশ্মিমিন্দুর্ময়ুথৈশ্চমপি
কুসুমবাণান্বজ্রসারীকরোষি ॥ ৩ ॥

অথবা ।

(অদ্যপি নুনং হরকোপবহ্নিনস্তুয়ি জ্বলতোর্ব ইবাম্বুরাশৌ ।
স্বমন্যথা মন্থথ মদ্বিধানাং ভস্মাবশেষঃ
(কথমিত্তমুষ্ণঃ ॥

অনিশমপি মকরকেতুর্মনসো রুজমাবহন্নভিমতো মে ।
যদি মদিরায়তনয়নাং তামধিকৃত্য প্রহরতীতি ॥ ৪ ॥

(সখেদং পরিভ্রম্য)

ক নু থলু সংস্থিতে কর্মণি সদস্যৈরনুজ্ঞাতঃ খিল্লমাত্মানং
বিনোদয়ামি ।

(নিঃশ্বস্য)

কিং নু থলু মে প্রিয়াদর্শনাদৃতে শরণমন্যং । যাবদেনামব্রিষ্যামি ।

(সূর্যমবলোক্য)

ইমামুগ্রাতপবেলাং প্রায়েণ লতাবলয়বৎসু মালিনীতীরেষু সসখীজনা
শকুন্তলা গময়তি । তত্রৈব তাবদ্রচ্ছামি ।

(পরিভ্রম্য সংস্পর্শং রূপয়িত্বা)

অহো প্রবাতসুভগোহয়মুদ্দেশঃ ।

শক্যমরবিন্দসুরভিঃ কণবাহী মালিনীতরঙ্গাগাম্ ।

অগ্নৈরনঙ্গতপ্তৈরবিরলমালিঙ্গিতুং পবনঃ ॥ ৫ ॥

(পরিভ্রম্যাবলোক্য চ)

অস্মিন্বেতসপরিষ্টিপ্তে লতামণ্ডপে সল্লিহিতয়া শকুন্তলয়া ভবিতব্যম্ ।
তথা হি ।

অভ্যুল্লতা পুরস্তাদবগাঢ়া জঘনগৌরবাং পশ্চাৎ ।

দ্বারেহস্য পাণ্ডুসিকতে পদপঙ্ক্তির্দৃশ্যতেহভিনবা ॥ ৬ ॥

যাবদ্বিটপান্তরেণাবলোকয়ামি ।

(পরিক্রম্য তথা কৃষ্ণা । সহর্ষম্)

অয়ে লব্ধং নেত্রনির্বাণম্ । এষা মে মনোরথপ্রিয়তমা সকুসুমাস্তরণং

শিলাপটমধিশয়ানা সখীভ্যামব্রাস্যতে । ভবতু । শ্রোষ্যাম্যসাং

বিশ্রম্ভকথিতানি ।

(ইতি বিলোকয়ন্নিস্থতঃ)

(ততঃ প্রবিশতি যথোক্তব্যাপারা সহ সখীভ্যাং শকুন্তলা)

সখ্যো -- (উপবীজ্য । সস্নেহম্)

হলা শকুন্তলে অপি সুখয়তি তে নলিনীপত্রবাতঃ ।

শকুন্তলা -- কিং বীজয়তো মাং সখ্যো ।

(সখ্যো বিষাদং নাটয়িত্বা পরস্পরমবলোকয়তঃ)

রাজা -- বলবদস্বস্তশরীরে শকুন্তলা দৃশ্যতে ।

(সবিতর্কম্)

তৎকিময়মাতপদোষঃ স্যাদুত যথা মে মনসি বর্ততে ।

(সাভিলাষং নির্বণ্য)

অথবা কৃতং সন্দেহেন ।

স্তনন্যস্তোশীরং প্রশিথিলমৃণালৈকবলয়ং

প্রিয়ায়াঃ সাবাধং কিমপি কমলীয়ং বপুর্নিদম্ ।

সমস্তাপঃ কামং মনসিজনিদাঘপ্রসরয়োর্ন

তু গ্রীষ্মসৈবং সুভগমপরাক্ষং যুবতিষু ॥ ৭ ॥

প্রিয়ংবদা -- (জনান্তিকম্)

অনসূয়ে তস্য রাজর্ষেঃ প্রথমদর্শনারভ্য পর্যুৎসুকেব শকুন্তলা ।

কিং নু খল্বস্যাস্তম্নিমিত্তোহয়মাতঙ্কো ভবেৎ ।

অনসূয়া -- সখি মমাপীদৃশ্যাশঙ্কা হৃদয়স্য । ভবতু । প্রক্ষ্যামি

তাবদেনাম্ ।

(প্রকাশম্)

সখি প্রষ্টব্যাসি কিমপি । বলবানখলু তে সন্তাপঃ ।

শকুন্তলা -- (পূর্বার্ধেন শয়নাদুত্থায়)

হলা কিং বক্তুকামাসি ।

অনসূয়া -- হলা শকুন্তলে অনভ্যন্তরে খল্লাবাং মদনগতস্য

বৃত্তান্তস্য । কিং তু যাদৃশীতিহাসনিবন্ধেষু

কাময়মানানামবস্থা শ্রুতে তাদৃশীং তব পশ্যামি । কথয়

কিন্মিমিত্তং তে সন্তাপঃ । বিকারং খলু পরমার্থতোহস্তোহাহনারম্ভঃ

প্রতীকারস্য ।

রাজা -- অনসূয়ামপ্যনুগতো মদীয়স্তর্কঃ । ন হি স্বাভিপ্রায়েণ মে

দর্শনম্ ।

শকুন্তলা -- (আত্মগতম্)

বলবানখলু মেহভিনিবেশঃ । ইদানীমপি সহসৈতয়োর্ন শঙ্কোমি

নিবেদয়িতুম্ ।

প্রিয়ংবদা -- সখি শকুন্তলে সুষ্ঠু এষা ভগতি । কিমাত্মন

আতঙ্কমুপেক্ষসে । অনুদিবসং খলু পরিহীয়েসেহঙ্গৈঃ । কেবলং লাবণ্যময়ী

ছায়া স্বাং ন মুঞ্চতি ।

রাজা -- অবিতথমাহ প্রিয়ংবদা । তথা হি

ক্ষামক্ষামকপোলমাননমূরঃ কাঠিন্যমুক্তস্তনং

মধ্যঃ ক্লান্ততরঃ প্রকামবিনতাংসৌ ছবিঃ পাণুরা ।

শোচ্য চ প্রিয়দর্শনা চ মদনক্লিষ্টেয়মালক্ষ্যতে
পত্রাগামিব শোষণেন মরুতা স্পৃষ্টা লতা মাধবী ॥ ৮ ॥

শকুন্তলা -- সখি কস্য বান্যস্য কথয়িষ্যামি ।
কিঙ্কাস্যসিগ্রীদানীং বাং ভবিষ্যামি ।
উভে -- অত এব খলু নির্বন্ধঃ । স্নিগ্ধজনসংবিভক্তং হি দুঃখং
সহ্যবেদনং ভবতি ।
রাজা -- পৃষ্ঠা জনেন সমদুঃখসুখেন বালা
নেয়ং ন বক্ষ্যতি মনোগতমাধিহেতুম্ ।
দৃষ্টো বিবৃত্য বহুশোহপ্যনয়া সতৃষ্ণমগ্রান্তরে
শ্রবণকাতরতাং গতোহস্মি ॥ ৯ ॥

শকুন্তলা -- সখি যতঃপ্রভৃতি মম দর্শনপথমাগতঃ স
তপোবনরক্ষিতা রাজর্ষিঃ ।
(ইত্যর্ধোক্তে লক্ষাং নাটয়তি)
উভে -- কথয়তু প্রিয়সখী ।
শকুন্তলা -- তত আরভ্য তদ্বতেনাভিলাষেণৈতদবস্থাস্মি
সংবৃত্তা ।
রাজা -- (সহর্ষম্)
শ্রুতং শ্রোতব্যম্ ।
স্মর এব তাপহেতুর্নির্বাপয়িতা স এব মে জাতঃ ।
দিবস ইবাব্রশ্যামস্তপাত্যযে জীবলোকস্য ॥ ১০ ॥

শকুন্তলা -- তদ্যদি বামনুমতং তথা বর্তেথাং যথা তস্য
রাজর্ষেরনুকম্পনীয়া ভবামি । অন্যথাবশ্যং সিঞ্চত মে তিলোদকম্ ।
রাজা -- সংশয়চ্ছেদি বচনম্ ।
প্রিয়ংবদা -- (জনান্তিকম্)
অনসূয়ে দূরগতমন্মথাংক্ষমেয়ং কালহরণস্য । যস্মিন্ধক্কাভাবৈষা
স ললামভূতঃ পৌরবাগাম্ । তদ্যুক্তমস্যা অভিলাষোহভিনন্দিতুম্ ।
অনসূয়া -- তথা যথা ভণসি ।
প্রিয়ংবদা -- (প্রকাশম্)
সখি দিষ্ট্যানুরূপস্তেহভিনিবেশঃ । সাগরমুষ্ণিষ্বা কুত্র বা
মহানদ্যবতরতি । ক ইদানীং সহকারমন্তরেণাতিমুক্তলতাং পল্লবিতাং
সহতে ।
রাজা -- কিমত্র চিত্রং যদি বিশাথে শশাঙ্কলেখামনুবর্তেতে ।
অনসূয়া -- কঃ পুনরুপায়ো ভবেদ্যেনাবিলম্বিতং নিভৃতং চ সখ্যা
মনোরথং সম্পাদয়াবঃ ।
প্রিয়ংবদা -- নিভৃতমিতি চিন্তনীয়ং ভবেৎ । শীঘ্রমিতি সুকরম্ ।
অনসূয়া -- কথমিব ।
প্রিয়ংবদা -- ননু স রাজর্ষিরস্যাং স্নিগ্ধদৃষ্ট্যা
সূচিতাভিলাষ এতান্দিবসানপ্রজাগরকৃশো লক্ষ্যতে ।
রাজা -- সত্যমিথ্যভূত এবাস্মি । তথা হি
ইদমশিশিরৈরন্তস্তাপাদ্বিবর্ণমণীকৃতং
নিশি নিশি ভূজন্যস্তাপাঙ্গপ্রসারিভিরশ্রুতিঃ ।
অনভিলুলিতজ্যাঘাতাঙ্কং মুহূর্মণিবন্ধনাং কনকবলয়ং
প্রস্তুং প্রস্তুং ময়া প্রতिसার্যতে ॥ ১১ ॥

প্রিয়ংবদা -- (বিচিন্ত্য)

হলা মদনলেখোহস্য ক্রিয়তাং তং সুমনোগোপিতং কৃষ্ণা
দেবপ্রসাদস্যাপদেশেন তস্য হস্তং প্রাপয়িষ্যামি ।
অনসূয়া -- রোচতে মে সুকুমারঃ প্রয়োগঃ কিং বা শকুন্তলা ভগতি ।
শকুন্তলা -- কিং নিয়োগো বাং বিকল্প্যতে ।
প্রিয়ংবদা -- তেন হ্যাস্থান উপন্যাসপূর্বং চিন্তয় তাবৎকিমপি
ললিতপদবন্ধনম্ ।
শকুন্তলা -- হলা চিন্তয়াম্যহম্ । অবধীরগাভীরুকং পুনর্বপতে
মে হৃদয়ম্ ।
রাজা -- (সহর্ষম্)
অয়ং স তে তিষ্ঠতি সঙ্গমোৎসুকো
বিশঙ্কসে ভীরু যতোহবধীরগাম্ ।
লভেত বা প্রার্থয়িতা ন বা প্রিয়ং
প্রিয়া দুরাপঃ কথমীপ্সিতো ভবেৎ ॥ ১২ ॥

সখ্যো -- অয়ি আত্মগুণাবমানিনি ক ইদানীং শরীরনির্বাপয়িত্রীং
শারদীং জ্যোৎস্নাং পটান্তেন বারয়তি ।
শকুন্তলা -- (সস্মিতম্)
নিয়োজিতেদানীমস্মি ।
(ইতু্যপবিষ্টা চিন্তয়তি)
রাজা -- স্থানে থলু বিস্মৃতনিমেষেণ চক্ষুষা প্রিয়ামবলোকয়ামি ।
যতঃ
উল্লম্বিতৈকভ্রলতমাননমস্যঃ পদানি রচয়ন্ত্যঃ ।
কণ্টকিতেন প্রথয়তি ময়ানুরাগং কপোলেন ॥ ১৩ ॥

শকুন্তলা -- হলা চিন্তিতং ময়া গীতবস্তু । অসন্নিহিতানি
পুনর্লেখনসাধনানি ।
প্রিয়ংবদা -- এতস্মিৎশুকোদরসুকুমারে নলিনীপত্রে নথৈর্নিষ্ফিষ্টবর্ণং
কুরু ।
শকুন্তলা -- (যথোক্তং রূপয়িত্বা)
হলা শৃণুতমিদানীং সঙ্গতার্থং ন বেতি ।
উভে -- অবহিতে স্বঃ ।
শকুন্তলা -- (বাচয়তি)
তব ন জানে হৃদয়ং মম পুনঃ কামো দিবাহপি রাত্রাবপি ।
নির্ঘ্ণ তপতি বলীয়স্বয়ি বৃত্তমনোরথায়ী অঙ্গানি ॥ ১৪ ॥

রাজা -- (সহসোপসৃত্য)
তপতি তনুগাত্রি মদনস্বামনিশং মাং পুনর্দহত্যেব ।
গ্লপয়তি যথা শশাঙ্কং ন তথা হি কুমুদ্বতীং দিবসঃ ॥ ১৫ ॥

সখ্যো -- (বিলোক্য সহর্ষমুখায়)
স্বাগতমবিলম্বিনো মনোরথস্য ।
(শকুন্তলাভ্যুত্থাতুমিচ্ছতি)
রাজা -- অলমলমায়াসেন ।
সন্দষ্টকুসুমশয়নান্যাস্তক্লাস্তবিসভঙ্গসুরভীণি ।
গুরুপরিতাপানি ন তে গাত্রাণ্যুপচারমর্হন্তি ॥ ১৬ ॥

অনসূয়া -- ইতঃ শিলাতলৈকদেশমলঙ্করোতু বয়স্যঃ ।
(রাজোপবিশতি । শকুন্তলা সলজ্জা তিষ্ঠতি)

প্রিয়ংবদা -- দ্বয়োরপি যুবয়োরন্যোন্যানুরাগঃ প্রত্যক্ষঃ । সখীশ্লেহঃ
পুনর্মাং পুনরুক্তবাদিনীং কৰোতি ।
রাজা -- ভদ্রে নৈতং পরিহার্যম্ । বিবক্ষিতং হ্যনুক্তমনুতাপং জনয়তি ।
প্রিয়ংবদা -- আপন্নস্য বিষয়নিবাসিনো জনস্যার্তিহরেণ রাক্ষসে
ভবিতব্যমিত্যেষ বো ধর্মঃ ।
রাজা -- নাস্মাৎ পরম্ ।
প্রিয়ংবদা -- তেন হীমাবযোঃ প্রিয়সখী দ্বামুদিশ্যেদমবস্থান্তরং
ভগবতা মদনেনারোপিতা । তদহস্যভ্যুপপত্ত্যা জীবিতমস্যা
অবলম্বিতুম্ ।
রাজা -- ভদ্রে সাধারণোহয়ং প্রণয়ঃ । সর্বথানুগৃহীতোহস্মি ।
শকুন্তলা -- (প্রিয়ংবদামবলোক্য)
হলা কিমন্তঃপূরবিরহপর্যুৎসুকস্য রাজর্ষেরূপরোধেন ।
রাজা -- সুন্দরি
ইদমনন্যপরায়ণমন্যথা হৃদয়সন্নিহিতে হৃদয়ং মম ।
যদি সমর্থয়সে মদিরেক্ষণে মদনবাণহতোহস্মি হতঃ পুনঃ ॥ ১৭ ॥

অনসূয়া -- বয়স্য বহুবল্লভা রাজানঃ শ্রয়ন্তে । যথা নৌ
প্রিয়সখী বন্ধুজনশোচনীয়া ন ভবতি তথা নির্বাহয় ।
রাজা -- ভদ্রে কিং বহুনা
পরিগ্রহবহুত্বেনপি হে প্রতিষ্ঠে কুলস্য মে ।
সমুদ্ররসনা চোবী সখী চ যুবয়োরিয়ম্ ॥ ১৮ ॥

উভে -- নির্বৃতে স্বঃ ।
প্রিয়ংবদা -- (সদৃষ্টিক্ষেপম্)
অনসূয়ে এষ ইতোদত্তদৃষ্টিরুৎসুকো মৃগপোতকো মাতরমন্নিষ্যতি । এহি ।
সংযোজয়াব এনম্ ।
(ইত্যুভে প্রস্থিতে)
শকুন্তলা -- হলা অশরণাস্মি । অন্যতরা যুবয়োরাগচ্ছতু ।
উভে -- পৃথিব্যা যঃ শরণং স তব সমীপে বর্ততে ।
(ইতি নিষ্কান্তে)
শকুন্তলা -- কথং গতে এব ।
রাজা -- অলমাবেগেন । নহ্নয়মারাধয়িতা জনস্তব সমীপে বর্ততে ।
কিং শীতলৈঃ ক্লমবিনোদিভিরাদ্রবাতাঙ্গাংস্ফারয়ামি
নলিনীদলতালবৃষ্টৈঃ ।
অশ্বে নিধায় করভোরু যথাসুখং তে সংবাহয়ামি চরণাবুত পদ্মতাম্রৌ ॥ ১৯ ॥

শকুন্তলা -- ন মাননীয়েষ্বাত্মানমপরাধয়িষ্যে ।
(ইত্যুত্থায় গন্তুমিচ্ছতি)
রাজা -- সুন্দরি অনির্বাক্যো দিবসঃ ইয়ং চ তে শরীরাবস্থা ।
উৎসৃজ্য কুসুমশয়নং নলিনীদলকল্পিতস্তনাবরণম্ ।
কথমাতপে গমিষ্যসি পরিবাধাপেলবৈরঙ্গৈঃ ॥ ২০ ॥

(ইতি বলাদেনাং নিবর্তয়তি)
শকুন্তলা -- পৌরব রক্ষ বিনয়ম্ । মদনসন্তুস্তাপি ন খল্বাত্মনঃ
প্রভবামি ।
রাজা -- ভীরু অলং গুরুজনভয়েন । দৃষ্ট্বা তে বিদিতধর্মী
তত্রভবান্নাত্র দোষং গ্রহীষ্যতি কুলপতিঃ । পশ্য ।
গান্ধর্বেণ বিবাহেন বহ্যো রাজর্ষিকন্যাকাঃ ।

শ্রয়ন্তে পরিণীতাস্তাঃ পিতৃভিশ্চাভিনন্দিতাঃ ॥ ২১ ॥

শকুন্তলা -- মুঞ্চ তাবন্মাম্ । ভূয়োহপি সখীজনমনুমানমিষ্যে ।

রাজা -- ভবতু । মোক্ষ্যামি ।

শকুন্তলা -- কদা ।

রাজা --

অপরিশ্ৰুতকোমলস্য যাবৎকুসুমসেব নবস্য ষটপদেন ।

অধরস্য পিপাসতা ময়া তে সদয়ং সুন্দরি গৃহ্যতে রসোহস্য ॥ ২২ ॥

(ইতি মুখমস্যাঃ সমুন্নময়িতুমিচ্ছতি । শকুন্তলা পরিহরতি নাট্যেন)
(নেপথ্যে)

চক্রবাকবধুকে আমন্ত্রয়স্ব সহচরম্ । উপস্থিতা রজনী ।

শকুন্তলা -- (সসম্ভ্রমম্)

পৌরব অসংশয়ং মম শরীরবৃত্তান্তোপলঙ্ঘ্যার্যা গৌতমীত

এবাগচ্ছতি । তদ্বিটপান্তরিতো ভব ।

রাজা -- তথা ।

(ইত্যাল্লানমাবৃত্য তিষ্ঠতি)

(ততঃ প্রবিশতি পাত্রহস্তা গৌতমী সথ্যো চ)

সথ্যো -- ইত ইত আর্যা গৌতমী ।

গৌতমী -- (শকুন্তলামুপেত্য)

জাতে অপি লঘুসন্তাপানি তেহঙ্গানি ।

শকুন্তলা -- আর্যে অস্তি মে বিশেষঃ ।

গৌতমী -- অনেন দর্ভোদকেন নিরাবাধমেব তে শরীরং ভবিষ্যতি ।

(শিরসি শকুন্তলামভ্যুক্ষ্য)

বৎসে পরিণতো দিবসঃ । এহি উটজমেব গচ্ছামঃ ।

(ইতি প্রস্থিতাঃ)

শকুন্তলা -- (আশ্লগতম্)

হৃদয় প্রথমমেব সুখোপনতে মনোরথে কাতরভাবং ন মুঞ্চসি ।

সানুশয়বিঘটিতস্য কথং তে সাম্প্রতং সন্তাপঃ ।

(পদান্তরে স্থিষ্টা । প্রকাশম্)

লতাবলয় সন্তাপহারক আমন্ত্রয়ে স্বাং ভূয়োহপি পরিভোগায় ।

(ইতি দুঃখেন নিষ্টান্তা শকুন্তলা সহেতরাভিঃ)

রাজা (পূর্বস্থানমুপেত্য । সনিঃশ্বাসম্)

অহো বিদ্ববত্যঃ প্রার্থিতার্থসিদ্ধয়ঃ । ময়া হি

মুহুরঙ্গুলিসংবৃত্তাধরোষ্ঠং প্রতিষেধাফুরবিষ্কবাভিরামম্ ।

মুখমংসবিবর্তি পঞ্চলাক্ষ্যাঃ কথমপুল্লমিতং ন চুশ্বিতং তু ॥ ২৩ ॥

ক নু খলু সম্প্রতি গচ্ছামি । অথবা ইহৈব প্রিয়াপরিভুক্তমুক্তে

লতাবলয়ে মুহূর্তং স্থাস্যামি ।

(সর্বতোহবলোক্য)

তস্যাঃ পুষ্পময়ী শরীরললিতা শয়্যা শিলায়ামিষং

ক্লান্তো মল্লখলেখ এষ নলিনীপত্রে নৈথৈরপিতঃ ।

হস্তাঙ্গুষ্ঠমিদং বিসাত্তরগমিত্যাসজ্যমানৈক্ষণো

নির্গন্তুং সহসা ন বেতসগৃহাচ্ছক্লোমি শূন্যাদপি ॥ ২৪ ॥

(আকাশে)

রাজন্

সায়ন্তনে সবনকর্মণি সম্প্রবৃত্তে

বেদিং হতশনবতীং পরিতঃ প্রযস্তাঃ ।
ছায়াশ্চরন্তি বহুধা ভয়মাদধানাঃ
সন্ধ্যাপমোদকপিশাঃ পিশিতাশনানাম্ ॥ ২৫ ॥

রাজা -- অয়মহমাগচ্ছামি ।
(ইতি নিষ্কান্তঃ)
(ইতি তৃতীয়োহঙ্কঃ ।)

চতুর্থোহঙ্কঃ ।

(ততঃ প্রবিশতঃ কুসুমাবচয়ং নাটয়ন্ত্যৌ সথ্যৌ ।)
অনসূয়া -- হলা প্রিয়ংবদে যদ্যপি গান্ধৰ্বেণ বিধিনা নিবৃত্তকল্যাণা
শকুন্তলাহনুরুপভৰ্তৃগামিনী সংব্রুতেতি নিবৃত্তং মে হৃদয়ং
তথাপ্যেতাবচ্ছিত্তনীয়ম্ ।
প্রিয়ংবদা -- কথমিব ।
অনসূয়া -- অদ্য স রাজর্ষিরিষ্টিং পরিসমাপ্যর্ষিভির্বিসর্জিত আত্মনো
নগরং প্রবিশ্যন্তঃ পুরসমাগত ইতোগতং বৃত্তান্তং স্মরতি বা ন বেতি ।
প্রিয়ংবদা -- বিস্মক্কা ভব । ন তাদৃশা আকৃতিবিশেষা
গুণবিরোধিনো ভবন্তি । তাত ইদানীমিমং বৃত্তান্তং শ্রুত্বা ন জানে কিং
প্রতিপৎস্যত ইতি ।
অনসূয়া -- যথাহং পশ্যামি তথা তস্যানুমতং ভবেৎ ।
প্রিয়ংবদা -- কথমিব ।
অনসূয়া -- গুণবতে কন্যাকা প্রতিপাদনীয়েত্যয়ং তাবৎপ্রথমঃ
সঙ্কল্পঃ । তং যদি দৈবমেব সম্পাদয়তি নল্পপ্রয়াসেন কৃতার্থো
গুরুজনঃ ।
প্রিয়ংবদা -- (পুষ্পভাজনং বিলোক্য)
সখি অবচিতানি বলিকর্মপর্যাপ্তানি কুসুমানি ।
অনসূয়া -- ননু সখ্যাঃ শকুন্তলায়াঃ সৌভাগ্যদেবতার্চনীয়া ।
প্রিয়ংবদা -- যুজ্যতে ।
(ইতি তদেব কর্মাভিনয়তঃ)
(নেপথ্যে)
অয়মহং ভোঃ ।
অনসূয়া -- (কর্ণং দৃষ্ট্বা)
সখি অতিখীনামিব নিবেদিতম্ ।
প্রিয়ংবদা -- ননু টেজসল্লিহিতা শকুন্তলা ।
অনসূয়া -- অদ্য পুনর্হৃদয়েনাসল্লিহিতা । অলমেতাবদ্বিঃ কুসুমৈঃ ।
(ইতি প্রস্থিতে)
(নেপথ্যে)
আঃ
অতিথিপরিত্রাবিনি
বিচিন্তয়ন্তী যমনন্যমানসা তপোধনং বেৎসি ন মামুপস্থিতম্ ।
স্মরিস্ম্যতি স্বাং ন স বোধিতোহপি সনকথাং প্রমত্তঃ প্রথমং কৃতামিব ॥ ১ ॥

প্ৰিয়ংবদা -- হা ধিক্ হা ধিক্ । অপ্ৰিয়মেব সংবৃত্তম্ । কস্মিন্ পি
পূজাৰ্হেঃ পৰাধ্বা শূন্যহৃদয়া শকুন্তলা ।

(পুৰোহবলোক্য)

ন থলু যস্মিন্ কস্মিন্ পি । এষ দুৰ্বাসাঃ সুলভকোপো মহৰ্ষিঃ । তথা
শম্বা বেগবলোৎফুল্লয়া দুৰ্বারয়া গত্যা প্ৰতিনিবৃত্তঃ ।

অনসূয়া -- কোহন্যো হতবহাদ্ৰুং প্ৰভবতি । গচ্ছ । পাদয়োঃ
প্ৰণম্য নিবৰ্ত্তয়েনং যাবদহমৰ্ঘোদকমূপকল্পয়ামি ।

প্ৰিয়ংবদা -- তথা

(ইতি নিষ্কান্তা)

অনসূয়া -- (পদান্তৰে স্তলিতং নিৰূপ্য)

অহো আবেগস্তলিতয়া গত্যা প্ৰব্ৰষ্টং মমাগ্ৰহস্তাং পুষ্পভাজনম্ ।

(ইতি পুষ্পোচ্চয়ং ৰূপয়তি)

(প্ৰবিশ্য)

প্ৰিয়ংবদা -- সখি প্ৰকৃতিবক্ৰঃ স কস্যানুনয়ং প্ৰতিগৃহ্নাতি ।

কিমপি পুনঃ সানুক্ৰোশঃ কৃতঃ ।

অনসূয়া -- (সস্মিতম্)

তস্মিন্ হেতদপি । কথয় ।

প্ৰিয়ংবদা -- যদা নিবৰ্ত্তিতুং নেচ্ছতি তদা বিজ্ঞাপিতো ময়া ।

ভগবন্ প্ৰথম ইতি প্ৰেক্ষ্য বিজ্ঞাততপঃপ্ৰভাবস্য দুহিতৃজনস্য
ভগবতৈকোহপৰাধো মৰ্ষয়িতব্য ইতি ।

অনসূয়া -- ততস্ততঃ ।

প্ৰিয়ংবদা -- ততো ন মে বচনমন্যথা ভবিতুমৰ্হতি কিং
ঋভিজ্ঞানভৰণদৰ্শনেন শাপো নিবৰ্ত্তিষ্যত ইতি মন্ত্ৰয়মাণ
এবান্তৰ্হিতঃ ।

অনসূয়া -- শক্যমিদানীমাশ্বসিতুম্ । অস্তি তেন রাজৰ্ষিণা
সম্প্ৰস্বিতেন স্বনামধেয়াক্ষিতমঙ্গুলীযকং স্মৰণীয়মিতি স্বয়ং
পিনদ্ধম্ । তস্মিন্ শ্বাধীনোপায়া শকুন্তলা ভবিষ্যতি ।

প্ৰিয়ংবদা -- সখি এহি । দেবকাৰ্যং তাবদস্যা নিবৰ্ত্তয়াবঃ ।

(ইতি পৰিক্ৰামতঃ)

প্ৰিয়ংবদা -- (বিলোক্য)

অনসূয়ে পশ্য তাবৎ । বামহস্তোপহিতবদনাং হলিখিতো ব প্ৰিয়সখী ।

ভৰ্তৃগতয়া চিত্তয়াত্মানমপি নৈষা বিভাবয়তি । কিং

পুনরাগন্তুকম্ ।

অনসূয়া -- প্ৰিয়ংবদে দ্বয়োৰেব নৌ মুখে এষ বৃত্তান্তস্তিষ্ঠতু ।

ৰক্ষিতব্য থলু প্ৰকৃতিপেলবা প্ৰিয়সখী ।

প্ৰিয়ংবদা -- কো নামোক্ষোদকেন নবমালিকাং সিঞ্চতি ।

(ইতি নিষ্কান্তা)

বিশ্ৰম্ভকঃ ।

(ততঃ প্ৰবিশতি সুপ্তোস্থিতঃ শিষ্যঃ)

শিষ্যঃ -- বেলোপলক্ষণার্থমাদিষ্টোহস্মি তদ্রভবতা

প্ৰবাসাদুপাবৃত্তেন কাশ্যপেন । প্ৰকাশং নিৰ্গতস্তাবদবলোকয়ামি
কিয়দবশিষ্টং ৰজন্যা ইতি ।

(পৰিক্ৰম্যাবলোক্য চ)

হন্ত প্ৰভাতম্ । তথা হি ।

যাত্যেকতোহস্তশিখরং পতিৰোষধীনামাবিষ্কৃত্যৰূপপুৰঃসর
একতোহৰ্কঃ ।

তেজোদ্বয়স্য যুগপদ্ব্যসনোদয়াভ্যাং লোকো নিয়ম্যত ইবাস্তদশান্তরেণ ॥

অপি চ ।

অন্তর্হিতে শশিনি সৈব কুমুদ্বতী মে
দৃষ্টিং ন নন্দয়তি সংস্মরণীয়শোভা ।
ইষ্টপ্রবাসজনিতান্যবলাজনস্য
দুঃখানি নুনমতিমাত্রসুদুঃসহানি ॥ ৩ ॥

(প্রবিশ্যাপটীক্ষেপেণ)

অনসূয়া -- যদ্যপি নাম বিষয়পরাক্খ্যস্য জনসৈত্যতন্ত্র বিদিতং
তথাপি তেন রাক্ষস শকুন্তলায়ামনার্যমাচরিতম্ ।
শিষ্যঃ -- যাবদুপস্থিতাং হোমবেলাং গুরবে নিবেদয়ামি ।
(ইতি নিষ্কান্তঃ)
অনসূয়া -- প্রতিবুদ্ধাপি কিং করিষ্যামি । ন ম উচিতেশ্বপি
নিজকরণীয়েষু হস্তপাদং প্রসরতি । কাম ইদানীং সকামো ভবতু
যেনাসত্যসন্ধে জনে শুদ্ধহৃদয়া সখী পদং কারিতা । অথবা
দুর্বাসঃশাপ এষ বিকারয়তি । অন্যথা কথং স রাজর্ষিস্তাদৃশানি
মন্ত্রয়িষ্যেতাবতঃ কালস্য লেখমাত্রমপি ন বিসৃজতি ।
তদিতোহভিজ্ঞানমঙ্গুলীযকং তস্য বিসৃজাবঃ । দুঃখশীলে তপস্বিজনে
কোহভ্যর্থ্যতাম্ । ননু সখীগামী দোষ
ইতি ব্যবসিতাপি ন পারয়ামি প্রবাসপ্রতিনিবৃত্তস্য তাতকাশ্যপস্য
দুষ্যন্তপরিণীতামাপন্নসম্বাং শকুন্তলাং নিবেদয়িতুম্ ।
ইত্থঙ্গতেহস্মাভিঃ কিং করণীয়ম্ ।

(প্রবিশ্য)

প্রিয়ংবদা -- (সহর্ষম্)

সখি স্বরস্ব স্বরস্ব শকুন্তলায়াঃ প্রস্থানকৌতুকং নিবর্তয়িতুম্ ।

অনসূয়া -- সখি কথমেতৎ ।

প্রিয়ংবদা -- শৃণু । ইদানীং সুখশয়িতপৃচ্ছিকা

শকুন্তলাসকাশং গতাস্মি ।

অনসূয়া -- ততস্ততঃ ।

প্রিয়ংবদা -- তাবদেনাং লজ্জাবনতমুখীং পরিশ্রুজ্য
তাতকাশ্যপেনৈবমভিনন্দিতম্ । দিষ্ট্যা ধূমাকুলিতদৃষ্টৈরপি
যজমানস্য পাবক এবাহতিঃ পতিতা । বৎসে সুশিষ্যপরিদত্তা
বিদ্যেবাসোচনীয়াসি সংবৃত্তা । অদৈব ঋষিরক্ষিতাং স্বাং ভর্তুঃ
সকাশং বিসর্জয়ামীতি ।

অনসূয়া -- অথ কেন সূচিতস্তাতকাশ্যপস্য বৃত্তান্তঃ ।

প্রিয়ংবদা -- অগ্নিশরণং প্রবিষ্টস্য শরীরং বিনা ছন্দোময়্যা
বাগ্যা ।

অনসূয়া -- (সবিস্ময়ম্)কথমিহ ।

প্রিয়ংবদা -- (সংস্কৃতমাপ্রিত্য)

দুষ্যন্তেনাহিতং তেজো দধানাং ভূতয়ে ভুবঃ ।

অবেহি তনয়াং ব্রহ্মল্লগ্নিগর্ভাং শমীমিহ ॥ ৪ ॥

অনসূয়া -- (প্রিয়ংবদামাল্লিস্য)

সখি প্রিয়ং মে । কিং স্বদৈব শকুন্তলা নীয়ত ইত্যুৎকর্ষাসাধারণং
পরিতোষমনুভবামি ।

প্রিয়ংবদা -- সখি আবাং তাবদুৎকর্ষাং বিনোদয়িষ্যাবঃ । সা
তপস্বিনী নির্বতা ভবতু ।

অনসূয়া -- তেন হ্যেতস্মিংশ্চূতশাখাবলম্বিতে নালিকেরসমুদ্বক
এতল্লিমিত্তমেব কালান্তরক্ষমা নিষ্কিন্ধা ময়া কেসরমালিকা । তদিমাং
হস্তসল্লিহিতাং কুরু । যাবদহমপি তসৈ মৃগরোচনাং তীর্থমৃত্তিকাং
দূর্বাকিসলয়ানীতি মঙ্গলসমালম্বনানি বিরচয়ামি ।

প্রিয়ংবদা -- তথা ক্রিয়তাম্ ।

(অনসূয়া নিষ্কান্তা । প্রিয়ংবদা নাট্যেন সুমনসো গৃহ্যতি)

(নেপথ্যে)

গৌতমি আদিশ্যন্তাং শার্ঙ্গরবমিশ্রাঃ শকুন্তলানয়নায় ।

প্রিয়ংবদা -- (কর্ণং দম্বা)

অনসূয়ে স্বরস্ব স্বরস্ব । এতে খলু হস্তিনাপুরগামিন ঋষয়ঃ
শব্দায়ন্তে ।

(প্রবিশ্য সমালম্বনহস্তা)

অনসূয়া -- সখি এহি । গচ্ছাবঃ ।

(ইতি পরিক্রামতঃ)

প্রিয়ংবদা -- (বিলোক্য)

এষা সূর্যোদয় এব শিখামজ্জিতা প্রতীষ্টনীবারহস্তাভিঃ
স্বস্তিবাচনিকাভিস্তাপসীভিরভিনন্দ্যমানা শকুন্তলা তিষ্ঠতি ।

উপসর্পাব এনাম্ ।

(ইতু্যপসর্পতঃ)

(ততঃ প্রবিশতি যথোদ্দিষ্টব্যাপারা আসনস্থা শকুন্তলা)

তাপসীনামন্যতমা -- (শকুন্তলাং প্রতি)

জাতে ভর্তুর্বহমানসূচকং মহাদেবীশব্দং লভস্ব ।

দ্বিতীয়া -- বৎসে বীরপ্রসবিনী ভব ।

তৃতীয়া -- বৎসে ভর্তুর্বহমতা ভব ।

(ইত্যশিমো দম্বা গৌতমীবর্জং নিষ্কান্তাঃ)

সখ্যো -- (উপসৃত্য)

সখি সুখমজ্জনং তে ভবতু ।

শকুন্তলা -- স্বাগতং মে সখ্যোঃ । ইতো নিষীদতাম্ ।

উভে (মঙ্গলপাত্রাণ্যাদায় । উপবিশ্য)

হলা সজ্জা ভব । যাবতে মঙ্গলসমালম্বনং বিরচয়াবঃ ।

শকুন্তলা -- ইদমপি বহু মন্তব্যম্ । দুর্লভমিদানীং মে

সখীমণ্ডনং ভবিষ্যতি ।

(ইতি বাষ্পং বিসৃজতি)

উভে -- সখি উচিতং ন তে মঙ্গলকালে রোদিতুম্ ।

(ইত্যশ্রুণি প্রমুখ্য নাট্যেন প্রসাধয়তঃ)

প্রিয়ংবদা -- আভরণোচিতং রূপমাশ্রমসুলভৈঃ

প্রসাধনৈর্বিকার্যতে ।

(প্রবিশ্যোপায়নহস্তাবৃষিকুমারকৌ)

উভো -- ইদমলঙ্করণম্ । অলঙ্কিয়তামগ্রভবতী ।

(সর্বা বিলোক্য বিস্মিতাঃ)

গৌতমী -- বৎস নারদ কুত এতৎ ।

প্রথমঃ -- তাতকাল্যপপ্রভাবাৎ ।

গৌতমী -- কিং মানসী সিদ্ধিঃ ।

দ্বিতীয়ঃ -- ন খলু । ক্রিয়তাম্ । তত্রভবতা বয়মাক্তপ্তাঃ

শকুন্তলাহেতোর্বনস্পতিভ্যঃ কুসুমান্যাহরতেতি ।

তত ইদানীং

ক্ষৌমং কেনচিদ্দিন্দুপাণ্ডু তরুণা মাঙ্গল্যমাবিষ্কৃতং

নিষ্ঠূতশ্চরণোপভোগসুলভো লাঞ্চারসঃ কেনচিৎ ।

অন্যেভ্যো বনদেবতাকরতলৈরাপর্বভাগোথিতৈ-
র্দত্তান্যভরণানি তৎকিসলয়োদ্যেদপ্রতিদ্বন্দ্বিভিঃ ॥ ৫ ॥

প্রিয়ংবদা -- (শকুন্তলাং বিলোক্য)

হলা অনয়াভ্যুপপত্ত্যা সূচিতা তে ভর্তুর্গেহেহ্নুভবিতব্য্য রাজলক্ষ্মীঃ ।

(শকুন্তলা ব্রীডাং রূপয়তি)

প্রথম -- গৌতম এহ্যেহি । অভিষেকোত্তীর্ণায় কাশ্যপায়

বনস্পতিসেবাং নিবেদয়াবঃ ।

দ্বিতীয়ঃ -- তথা ।

(ইতি নিষ্কান্তো)

সখ্যো -- অয়ে অনুপযুক্তভূষণোহয়ং জনঃ ।

চিত্রকর্মপরিচয়েনাপ্সে ত আভরণবিনিয়োগং কুর্বঃ ।

শকুন্তলা -- জানে বাং নৈপুণ্যম্ ।

(উভে নাট্যেনালঙ্করুতঃ)

(ততঃ প্রবিশতি স্নানোত্তীর্ণঃ কাশ্যপঃ) ।

কাশ্যপঃ -- যাস্যত্যদ্য শকুন্তলেতি হৃদয়ং সংস্পৃষ্টমুংকণ্ঠয়া

কণ্ঠঃ স্তম্ভিতবাস্পবৃত্তিকলুষশ্চিত্তাজডং দর্শনম্ ।

বৈক্লব্যং মম তাবদীদৃশমিদং স্নেহাদরণ্যৌকসঃ

পীড্যন্তে গৃহিণঃ কথং নু তনয়াবিলেষদুঃখৈর্নবৈঃ ॥ ৬ ॥

(ইতি পরিক্রামতি)

সখ্যো -- হলা শকুন্তলে অবসিতমণ্ডনাসি । পরিধংস্ব সাম্প্রতং

ক্ষৌমযুগলম্ ।

(শকুন্তলোথায় পরিধত্তে)

গৌতমী -- জাতে এষ তে আনন্দপরিবাহিণা চক্ষুষা পরিশ্রুজমান

ইব গুরুরূপস্থিতঃ । আচারং তাবৎপ্রতিপদ্যস্ব ।

শকুন্তলা -- (সব্রীডম্)

তাত বন্দে ।

কাশ্যপঃ -- বৎসে ।

যয়াতেরিব শর্মিষ্ঠা ভর্তুর্বহমতা ভব ।

সুতং স্বমপি সংরাজং সেব পুরুষবান্মুহি ॥ ৭ ॥

গৌতমী -- ভগবান্ বরঃ থল্বেষঃ । নাসীঃ ।

কাশ্যপঃ -- বৎসে ইতঃ সদ্যো হতানগ্নীনপ্রদক্ষিণীকুরুস্ব ।

(সর্বৈ পরিক্রামন্তি)

কাশ্যপঃ -- (ঋক্ছন্দসাহস্রশাস্ত্রে)

অমী বেদিং পরিতঃ কুপ্তধিক্ষ্যাঃ

সমিদ্ধন্তঃ প্রান্তসংস্খীর্ণদর্ভাঃ ।

অপল্লন্তো দুরিতং হব্যগন্ধৈর্বেতানাস্থাং

বহুয়ঃ পাবয়ন্ত ॥ ৮ ॥

প্রতিষ্ঠস্বৈদানীম্ ।

(সদৃষ্টিক্ষেপম্)

ক তে শার্ঙ্গরবমিশ্রাঃ ।

(প্রবিশ্য)

শিষ্যঃ -- ভগবন্ ইমে স্মাঃ ।

কাশ্যপঃ -- ভগিন্যাস্তে মার্গমাদেশয় ।

শার্ঙ্গরবঃ -- ইত ইতো ভবতী ।

(সর্বোপক্রামন্তি)

কাশ্যপঃ -- ভো ভোঃ সন্নিহিতাস্তপোবনতরবঃ ।
পাতুং ন প্রথমং ব্যবস্যাতি জলং যুগ্মাশ্বপীতেশু যা
নাদত্তে প্রিয়মণ্ডনাপি ভবতাং স্নেহেন যা পল্লবম্ ।
আদ্যে বঃ কুসুমপ্রসূতিসময়ে যস্য ভবতু্যংসবঃ
সেয়ং যাতি শকুন্তলা পতিগ্হং সর্বৈরনুগ্ণায়তাম্ ॥ ৯ ॥

(কোকিলরবং সূচয়িত্বা)

অনুমতগমনা শকুন্তলা তরুভিরিয়ং বনবাসবন্ধুভিঃ ।
পরিভূতবিরুতং কলং যথা প্রতিবচনীকৃতমেভিরীদৃশম্ ॥ ১০ ॥

(আকাশে)

রম্যান্তরঃ কমলিনীহরিতৈঃ
সরোভিশ্চায়াদ্রুমৈর্নিয়মিতার্কমযুখতাপঃ ।
ভূয়াংকুশশয়রজোমদুরেণুরস্যাঃ শান্তানুকূলপবনশ্চ শিবশ্চ
পন্থাঃ ॥ ১১ ॥

(সর্বোপক্রামন্তি)

গৌতমী -- জাতে গুণাতিজনশ্লিষ্কাভিরনুগ্ণাতগমনাসি
তপোবনদেবতাভিঃ । প্রণম ভগবতীঃ ।
শকুন্তলা -- (সপ্রণামং পরিক্রম্য । জনান্তিকম্)
হলা প্রিয়ংবদে আর্যপুত্রদর্শনোৎসুকায়া অপ্যাশ্রমপদং পরিত্যজন্ত্যা
দুঃখেন মে চরণৌ পুরতঃ প্রবর্তেতে ।
প্রিয়ংবদা -- ন কেবলং তপোবনবিরহকাতরা সখেযব ।
স্বয়োপস্থিতবিয়োগস্য তপোবনস্যাপি তাবৎসমবস্থা দৃশ্যতে ।
উল্ললিতদর্ভকবলা মৃগ্যঃ পরিত্যক্তনর্তনা ময়ূরাঃ ।
অপসৃতপাপুপত্রা মুঞ্চন্ত্যশ্রণীব লতাঃ ॥ ১২ ॥

শকুন্তলা -- (স্মৃত্বা)

তাত লতাভগিনীং বনজ্যোৎস্নাং তাবদামল্লয়িষ্যে ।
কাশ্যপঃ -- অবৈমি তে তস্যাং সোদর্যস্নেহম্ । ইয়ং তাবদক্ষিণেন ।
শকুন্তলা -- (উপেত্য লতামালিঙ্গ্য)
বনজ্যোৎস্নে চূতসঙ্গতাপি মাং প্রত্যালিঙ্গেতোগতাভিঃ শাখাবাহুভিঃ ।
অদ্যপ্রভৃতি দূরপরিবর্তিনী তে খলু ভবিষ্যামি ।
কাশ্যপঃ --
সঙ্কল্পিতং প্রথমমেব ময়া তবার্থে
ভর্তারমাল্লসদৃশং সুকুতৈর্গতা স্বম্ ।
চূতেন সংশ্রিতবতী নবমালিকেয়মস্যামহং
স্বয়ি চ সম্প্রতি বীতচিন্তঃ ॥ ১৩ ॥

ইতঃ পন্থানং প্রতিপদ্যস্ব ।

শকুন্তলা -- (সখ্যৌ প্রতি)

হলা এষা দ্বয়োর্বয়োহস্তুে নিষ্ক্রেপঃ ।
সখ্যৌ -- অয়ং জনঃ কস্য হস্তুে সমর্পিতঃ ।
(ইতি বাষ্পং বিহরতঃ)
কাশ্যপঃ -- অনসূয়ে অলং রুদিত্বা । ননু ভবতীভ্যামেব
স্থিরীকর্তব্য শকুন্তলা ।
(সর্বোপক্রামন্তি)

শকুন্তলা -- তাত এষোটজপর্যন্তচারিণী গৰ্ভমন্তরা
মৃগবধূর্ষদাহনঘপ্রসবা ভবতি তদা মহ্যং কমপি
প্রিয়নিবেদয়িতুকং বিসর্জয়িষ্যথ ।
কাশ্যপঃ -- নেদং বিস্মরিষ্যামঃ ।
শকুন্তলা -- (গতিভঙ্গং রূপয়িত্বা)
কো নু খল্বেষ নিবসনে মে সঙ্কতে ।
(ইতি পরাবর্ততে)
কাশ্যপঃ -- বৎসে,
যস্য হ্রয়া ব্রণবিরোপণমিঙ্গুদীনাং
তৈলং ন্যষিচ্যত মুখে কুশসূচিবিদ্ধে ।
শ্যামাকমুষ্টিপরিবর্ধিতকো জহাতি
সোহয়ং ন পুত্রকৃতকঃ পদবীং মৃগস্তে ॥ ১৪ ॥

শকুন্তলা -- বৎস কিং সহবাসপরিত্যাগিণীং মামনুসরসি ।
অচিরপ্রসূতয়া জনন্যা বিনা বর্ধিত এব । ইদানীমপি ময়া বিরহিতং
হ্রাং তাতশ্চিন্তয়িষ্যতি । নিবর্তস্ব তাবৎ ।
(ইতি রুদতী প্রস্থিতা)
কাশ্যপঃ --
উৎপশ্চগোণর্নয়নমোরুপরুদ্ধবৃতিং
বাপ্পং কুরু স্থিরতয়া বিরতানুবন্ধম্ ।
অস্মিন্নলক্ষিতনতোল্লতভূমিভাগে
মার্গে পদানি থলু তে বিষমীভবন্তি ॥ ১৫ ॥

শার্ঙ্গরবঃ -- ভবগান্ । ওদকান্তং স্নিগ্ধো জনোহনুগন্তব্য ইতি
শ্রুয়তে । তদিদং সরস্টীরম্ । অত্র সন্দিশ্য প্রতিগন্তুমর্হতি ।
কাশ্যপঃ -- তেন হীমাং ক্ষীরবৃক্ষচ্ছায়ামাপ্রয়ামঃ ।
(সর্বো পরিক্রম্য স্থিতাঃ)
কাশ্যপঃ -- (আত্মগতম্)
কিং নু থলু তত্রভবতো দুষ্যন্তস্য যুক্তরূপমস্মাভিঃ সন্দেষ্টব্যম্ ।
(ইতি চিন্তয়তি)
শকুন্তলা -- (জনাগতিকম্)
হলা পশ্য । নলিনীপত্রান্তরিতমপি সহচরমপশ্যন্ত্যাতুরা
চক্রবাক্যারটতি দুষ্করমহং কেরামীতি ।
অনসূয়া -- সখি মৈবং মন্ত্রয়স্ব ।
এষাপি প্রিয়েণ বিনা গময়তি রজনীং বিষাদদীর্ঘতরাম্ ।
গুর্বপি বিরহদুঃখমাশাবন্ধঃ সাহয়তি ॥ ১৬ ॥

কাশ্যপঃ -- শার্ঙ্গরব ইতি হ্রয়া মদ্বচনাৎস রাজা শকুন্তলাং
পুরস্কৃত্য বক্তব্যঃ ।
শার্ঙ্গরবঃ -- আশ্রয়পয়তু ভগবান্ ।
কাশ্যপঃ -- অস্মাপ্সাধু বিচিন্ত্য সংযমধনানুষ্ঠৈঃ কুলং
চান্ননস্তুয়াস্যাঃ কথমপ্যাবাক্ষবক্তাং স্নেহপ্রবৃতিং চ তাম্ ।
সামান্যপ্রতিপত্তিপূর্বকমিয়ং দারেষু দৃশ্যা হ্রয়া
ভাগ্যায়ত্তমতঃ পরং ন থলু তদ্ব্যচ্যং বধুবন্ধুভিঃ ॥ ১৭ ॥

শার্ঙ্গরবঃ -- গৃহীতঃ সন্দেশঃ ।
কাশ্যপঃ -- বৎসে হ্রমিদানীমনুশাসনীয়াসি । বনৌকসোহপি সন্তো
লৌকিকগুণা বয়ম্ ।

শার্ঙ্গরবঃ -- ন খলু ধীমতাং কশ্চিদবিষয়ো নাম ।
কাশ্যপঃ -- সা স্বমিতঃ পতিকুলং প্রাপ্য --
শুশ্রূষস্ব গুরুনকুরু প্রিয়সখীবৃত্তিং সপত্নীজনে
ভর্তৃবিপ্রকৃতাপি রোষণতয়া মা স্ম প্রতীপং গমঃ ।
ভূয়িষ্ঠং ভব দক্ষিণা পরিজনে ভাগ্যেশ্বনুংসেকিনী
যান্ত্যেবং গৃহিণীপদং যুবতয়ো বামাঃ কুলস্যাদয়ঃ ॥ ১৮ ॥

অনসূয়া -- কথং বা গৌতমী মন্যতে ।
গৌতমী -- এতাবান্বধূজনস্যোপদেশঃ । জাতে এতৎখলু সর্বমবধারণয় ।
কাশ্যপঃ -- বৎসে পরিশ্রুজস্ব মাং সখীজনং চ ।
শকুন্তলা -- তাত ইত এব কিং প্রিয়ংবদানুসূয়ে সখ্যো নিবর্তিষ্যেতে ।
কাশ্যপঃ -- বৎসে ইমে অপি প্রদেয়ে । ন যুক্তমনয়োস্তত্র গন্তুম্ । স্বয়া
সহ গৌতমী যাস্যতি ।
শকুন্তলা -- (পিতরমাল্লিষ্য)
কথমিদানীং তাতস্যাক্ষাং পরিব্রষ্টা মলয়তটোন্মূলিতা চন্দনলতাব
দেশান্তরে জীবিতং ধারয়িষ্যামি ।
কাশ্যপঃ -- বৎসে কিমেবং কাতরাসি ।
অভিজনবতো ভর্তৃঃ শ্লাঘ্যে স্থিতা গৃহিণীপদে
বিভবগুরুভিঃ কৃত্যেস্তস্য প্রতিষ্ণগমাকুলা ।
তনয়মচিরাংপ্রাচীবার্কং প্রসূয় চ পাবনং
মম বিরহজাং ন স্বং বৎসে শুচং গণয়িষ্যসি ॥ ১৯ ॥

(শকুন্তলা পিতুঃ পাদয়োঃ পততি)
কাশ্যপঃ -- যদিচ্ছামি তে তদন্তু ।
শকুন্তলা -- (সখ্যাবুপেত্য)
হলা দ্বৈ অপি মাং সমমেব পরিশ্রুজেথাম্ ।
সখ্যো -- (তথা কৃৎস্না)
সখি যদি নাম স রাজা প্রত্যভিজ্ঞানমন্তরো
ভবেত্ততস্তস্মায়িদমাত্মনামধেয়াক্ষিতমঙ্গুলীয়কং দর্শয় ।
শকুন্তলা -- অনেন সন্দেহেন বামাকম্পিতাস্মি ।
সখ্যো -- মা ভৈষীঃ । অতিশ্লেহঃ পাপশঙ্কী ।
শার্ঙ্গরবঃ -- যুগান্তরমারুঢ়ঃ সবিতা । স্বরতামগ্রভবতী ।
শকুন্তলা -- (আশ্রমাভিমুখী স্থিত্বা)
তাত কদা নু ভূয়স্তপোবনং প্রেক্ষিষ্যে ।
কাশ্যপঃ -- শ্রয়তাম্ ।
ভূয়া চিরায় চতুরন্তমহীসপত্নী
দৌষ্যন্তিমপ্রতিরথং তনয়ং নিবেশ্য ।
ভগ্না তদর্পিতকুটুম্বভরণে সার্থং
শান্তে করিষ্যসি পদং পুনরাশ্রমেহস্মিন্ ॥ ২০ ॥

গৌতমী -- জাতে পরিহীয়তে গমনবেলা । নিবর্তয় পিতরম্ । অথবা
চিরোগপি পুনঃ পুনরেষেবং মন্ত্রয়িষ্যতে । নিবর্ততাং ভবান্ ।
কাশ্যপঃ -- বৎসে উপরুধ্যতে তপোহনুষ্ঠানম্ ।
শকুন্তলা -- (ভূয়ঃ পিতরমাল্লিষ্য)তপশ্চরণপীড়িতং
তাতশরীরম্ । তন্মাতিমাত্রং মম কৃত উৎকণ্ঠস্ব ।
কাশ্যপঃ -- (সনিঃশ্বাসম)
শমমেয্যতি মম শোকঃ কথং নু বৎসে স্বয়া রচিতপূর্বম্ ।
উটজদ্বারবিরুঢ়ং নীবারবলিং বিলোকয়তঃ ॥ ২১ ॥

গচ্ছ । শিবাস্তে পন্ধানঃ সন্ত ।
(নিষ্কান্তা শকুন্তলা সহযায়িনশ্চ)
সথ্যো -- (শকুন্তলাং বিলোক্য)
হা ধিক্ হা ধিক্ । অন্তর্হিতা শকুন্তলা বনরাজ্যা ।
কাশ্যপঃ -- (সনিঃশ্বাসম্)
অনসূয়ে গতবতী বাং সহচারিণী । নিগৃহ্য শোকমনুগচ্ছতং মাং
প্রস্থিতম্ ।
উভে -- তাত শকুন্তলাবিরহিতং শূন্যমিব তপোবনং কথং প্রবিশাবঃ ।
কাশ্যপঃ -- স্নেহবৃত্তিরেবন্দর্শিনী ।
(সবিমর্শং পরিক্রম্য)
হন্ত ভোঃ শকুন্তলাং পতিকূলং বিসৃজ্য লক্ষ্মিদানীং স্বাস্থ্যম্ ।
কুতঃ ।
অর্থো হি কন্যা পরকীয় এব তামদ্য সম্প্রস্রম্য পরিগ্রহীতুঃ ।
জাতো মমাংগং বিশদঃ প্রকামং প্রত্যর্পিতন্যাস ইবান্তরাত্না ॥ ২২ ॥

(ইতি নিষ্কান্তাঃ সর্বো)
(ইতি চতুর্থোহঙ্কঃ ।)

পঞ্চমোহঙ্কঃ ।

(ততঃ প্রবিশত্যাসনস্থো রাজা বিদূষকশ্চ)
বিদূষকঃ -- (কর্ণং দৃষ্ট্বা)
ভো বয়স্য সঙ্গীতশালান্তরেহবধানং দেহি । কলবিশুদ্ধায়া গীতেঃ
স্বরসংযোগঃ শ্রুতে । জানে তত্রভবতী হংসপদিকা বর্ণপরিচয়ং
করোতীতি ।
রাজা -- তুষ্ণীং ভব । যাবদাকর্ণয়ামি ।
(আকাশে গীয়তে)
অভিনবমধুলোলুপস্কং তথা পরিচুস্ম্য চূতমঞ্জরীম্ ।
কমলবসতিমাত্রনির্বৃত্তো মধুকর বিস্মৃতোহস্যোনাং কথম্ ॥ ১ ॥

রাজা -- অহো রাগপরিবাহিণী গীতিঃ ।
বিদূষকঃ -- কিং তাবদ্বীত্যা অবগতোহঙ্করার্থঃ ।
রাজা -- (স্মিতং কৃষ্ট্বা)
সকুংকৃতপ্রণয়োহয়ং জনঃ । তদস্যা দেবীং বসুমতীমন্তরেণ
মহদুপালন্তনং গতোহস্মি । সখে মাধব্য মদ্রচনাদুচ্যতাং
হংসপদিকা । নিপুণমুপালক্কাঃ স্ম ইতি ।
বিদূষকঃ -- যদ্ববানান্তাপয়তি ।
(উত্থায়)
ভো বয়স্য গৃহীতস্য তয়া পরকীয়ৈর্হস্তৈঃ শিখণ্ডকে
তাদ্যমানস্যাপ্সরসা বীতরাগস্যেব নাস্তীদানীং মে মোক্ষঃ ।
রাজা -- গচ্ছ । নাগরিকবৃত্ত্যা সঙ্গুস্তাপয়েনাম্ ।
বিদূষকঃ -- কা গতিঃ । (ইতি নিষ্কান্তাঃ)

রাজা -- (আল্লগতম্)

কিং নু খলু গীতমেবং বিধার্থমাকর্ণে ষ্টজনবিরহাদুত্বেহপি
বলবদুং কণ্ঠিতোহস্মি । অথবা ।

রম্যাণি বীক্ষ্য মধুরাং স্ত নিশম্য শব্দানপর্যুৎসুকো ভবতি
যৎসুখিতোহপি জন্তুঃ ।

তস্মৈতসা স্মরতি নুনমবোধপূর্বং ভাবস্থিরাণি
জনানন্তরসৌহৃদানি ॥ ২ ॥

(ইতি পর্যাকুলস্তিষ্ঠতি)

(ততঃ প্রবিশতি কঞ্চুকী)

কঞ্চুকী -- অহো নু খল্বীদৃশীমবস্থাং প্রতিপল্লোহস্মি ।

আচার ইত্যেবহিতেন ময়া গৃহীতা

যা বেত্রয়ষ্টিরবরোধগৃহেষু রাস্তাঃ ।

কালে গতে বহুতিথে মম সৈব জাতা

প্রস্থানবিক্রবগতেরবলম্বনার্থা ॥ ৩ ॥

ভোঃ কামং ধর্মকর্মমনতিপাত্যং দেবস্য । তথাপীদানীমেব
ধর্মাঙ্গনাদুখিতায় পুনরুপরোধকারি কণ্ঠশিষ্যাগমনমস্মৈ নোৎসহে
নিবেদয়িতুম্ । অথবাহবিশ্রমোহয়ং লোকতন্ত্রাধিকারঃ । কুতঃ ।
ভানুঃ সন্ধ্যুক্ততুরঙ্গ এব রাত্রিন্দিবং গন্ধবহঃ প্রয়াতি ।
শেষঃ সদৈবাহিতভূমিভারঃ ষষ্ঠাংশবৃত্তেরপি ধর্ম এষঃ ॥

৪ ॥

যাবন্নিয়োগমনুতিষ্ঠামি ।

(পরিক্রম্যাবলোক্য চ)

এষ দেবঃ

প্রজাঃ প্রজাঃ স্বা ইব তন্ত্রয়িষ্মা

নিষেবতে শ্রান্তমনা বিবিক্তম্ ।

যুথানি সঞ্চার্য রবিপ্রতপ্তঃ

শীতং দিবা স্থানমিব দ্বিপেন্দ্রঃ ॥ ৫ ॥

(উপগম্য)

জয়তু জয়তু দেবঃ । এতে খলু হিমগিরেরুপত্যাকারণ্যবাসিনঃ
কাশ্যপসন্দেশমাদায় সস্ত্রীকাস্তপস্বিনঃ সম্প্রাপ্তাঃ । শ্রুত্বা দেবঃ
প্রমাণম্ ।

রাজা -- (সাদরম্)

কিং কাশ্যপসন্দেশহারিণঃ ।

কঞ্চুকী -- অথ কিম্ ।

রাজা -- তেন হি মদ্বচনাদ্বিগ্ণাপ্যতামুপাধ্যায়ঃ সোমরাতঃ ।

অমূনাশ্রমবাসিনঃ শ্রৌতেন বিধিনা সংকৃত্য স্বয়মেব

প্রবেশয়িতুমর্হসীতি । অহমপ্যত্র তপস্বিদর্শনোচিতে প্রদেশে স্থিতঃ

প্রতিপালয়ামি ।

কঞ্চুকী -- যদাপ্তাপয়তি দেবঃ ।

(ইতি নিষ্কান্তঃ)

রাজা -- (উত্থায়)

বেত্রবতি অগ্নিশরণমার্গমাদেশয় ।

প্রতীহারী -- ইত ইতো দেবঃ ।

রাজা -- (পরিক্রমতি । অধিকারথেদং নিরুপ্য)
সর্বঃ প্রার্থিতমর্থমধিগম্য সুখী সম্পদ্যতে জক্তঃ । রাজ্ঞাং তু
চরিতার্থতা দুঃখোত্তরৈব ।
ঔৎসুক্যমাত্রমবসায়যতি প্রতিষ্ঠা
ক্লিষ্টাতি লব্ধপরিপালনবৃত্তিরেব ।
নাতিশ্রমাপনয়নায় যথা শ্রমায়
রাজ্যং স্বহস্তধৃতদণ্ডমিবাতপত্রম্ ॥ ৬ ॥

(নেপথ্যে)

বৈতালিকৌ -- বিজয়তাং দেবঃ ।

প্রথমঃ --

স্বসুখনিরভিলাষঃ খিদ্যসে লোকহেতোঃ
প্রতিদিনমথবা তে বৃত্তিরেবংবিধৈব ।
অনুভবতি হি মূর্খা পদপস্তুীরমুষ্ণঃ
শময়তি পরিতাপং ছায়য়া সংপ্রিতানাম্ ॥ ৭ ॥

দ্বিতীয়ঃ --

নিয়ময়সি বিমার্গপ্রস্থিতানাওদণ্ডঃ
প্রশময়সি বিবাদং কল্পসে রক্ষণায় ।
অতনুযু বিভবেষু গুণাতয়ঃ সন্তু নাম
ঐয়ি তু পরিসমাপ্তং বন্ধুকৃত্যং প্রজানাম্ ॥ ৮ ॥

রাজা -- এতে ক্লান্তমনসঃ পুনর্নবীকৃতাঃ স্মঃ ।

(ইতি পরিক্রমতি)

প্রতীহারী -- এষ অভিনবসম্মার্জনসশ্রীকঃ

সল্লিহিতহোমধেনুরগ্নিশরণালিন্দঃ । আরোহতু দেবঃ ।

রাজা -- (আরুহ্য পরিজনাংসাবলম্বী তিষ্ঠতি)

বেদ্রবতি কিমুদ্দিশ্য ভগবতা কাশ্যপেন মৎসকাসম্ময়ঃ প্রেষিতাঃ
সুঃ ।

কিং তাবদ্রতিনামুপোচতপসাং বিল্লৈস্তুপো দূষিতং

ধর্মারণ্যচরেষু কেনচিদুত প্রাণিশ্বসচ্চেষ্টিতম্ ।

আহোশ্বিৎপ্রসবো মমাপচরিতৈবিস্তিষ্ঠিতো

বীরুধামিত্যারুচবহপ্রতর্কমপরিচ্ছেদাকুলং মে মনঃ ॥ ৯ ॥

প্রতীহারী -- সুচরিতনন্দিন ঋষয়ো দেবং সভাজয়িতুমাগতা ইতি
তর্কয়ামি ।

(ততঃ প্রবিশন্তি গৌতমীসহিতাঃ শকুন্তলাং পুরস্কৃত্য মুনয়ঃ ।

পুরশ্চৈষাং কঙ্কুকী পুরোহিতশ্চ)

কঙ্কুকী -- ইত ইতো ভবন্তঃ ।

শারঙ্গবঃ -- শারদ্বত ।

মহাভাগঃ কামং নরপতিরভিল্লস্খিতিরসৌ

ন কশ্চিদ্বর্ণনামপথমপকৃষ্টোহপি ভজতে ।

তথাপীদং শশ্বৎ পরিচিতবিবিক্তেন মনসা

জনাকীর্ণং মন্যে হতবহপরীতং গৃহমিব ॥ ১০ ॥

শারদ্বতঃ -- স্থানে ভবানপুরপ্রবেশাদিখঙ্কৃতঃ সংবৃত্তঃ ।

অহমপি

অভ্যক্তমপি স্নাতঃ শুচিরশুচিমিব প্রবুদ্ধ ইব সুপ্তম্ ।

বন্ধমিব স্বেৰগতিৰ্জনমিহ সুখসঙ্গিনমবৈমি ॥ ১১ ॥

শকুন্তলা -- (নিমিত্তং সূচয়িষ্যা)

অহো কিং মে বামেতন্নয়নং বিস্কুরতি ।

গৌতমী -- জাতে প্রতিহতমঙ্গলম্ । সুখানি তে ভৰ্তৃকুলদেবতা
বিতরন্ত ।

(ইতি পরিক্রামতি)

পুরোহিতঃ -- (রাজানং নির্দেশ্য)

ভো ভোম্ভপস্বিনঃ অসাবত্রভবান্নর্গশ্রমাণাং রক্ষিতা প্রাগেব

মুক্তাসনো বঃ প্রতিপালয়তি । পশ্যতৈনম্ ।

শার্ঙ্গরবঃ -- ভো মহারাক্ষণ কামমেতদভিনন্দনীয়াং তথাপি

বয়মত্র মধ্যস্থাঃ । কুতঃ

ভবন্তি নম্রাস্তরবঃ ফলাগমৈর্নবাস্থভিদূরবিলম্বিনো ঘনাঃ ।

অনুদ্ধতাঃ সংপুরুষাঃ সমৃদ্ধিভিঃ স্বভাব এবৈষ পরোপকারিণাং

॥ ১২ ॥

প্রতীহারী -- দেব প্রসন্নমুখবর্ণা দৃশ্যন্তে । জানামি

বিশ্রদ্ধকার্যা ঋষয়ঃ ।

রাজা -- (শকুন্তলাং দৃষ্ট্বা)

অথাত্রভবতী

কা স্মিদবগুণ্ঠনবতী নাতিপরিষ্ফুটশরীরলাবণ্যা ।

মধ্যে তপোধনানাং কিসলয়মিব পাণ্ডুপত্রাণাম্ ॥ ১৩ ॥

প্রতীহারী -- দেব কুতূহলগৰ্ভঃ প্রহিতো ন মে তর্কঃ প্রসরতি । ননু
দর্শনীয়া পুনরস্যা আকৃতির্লক্ষ্যতে ।

রাজা -- ভবতু । অনির্বর্ণনীয়ং পরকলত্রম্ ।

শকুন্তলা -- (হস্তমুরসি কৃষ্বা । আশ্লগতম্)

হৃদয় কিমেবং বেপসে । আর্যপুত্রস্য ভাবমবধার্য ধীরং তাবদ্বব ।

পুরোহিতঃ -- (পুরো গম্বা)

এতে বিধিবদর্চিতাস্তপস্বিনঃ । কশ্চিদেশামুপাধ্যায়সন্দেশঃ । তং

দেবঃ শ্রোতুমর্হতি ।

রাজা -- অবহিতোহস্মি ।

ঋষয়ঃ -- (হস্তানুদ্যম্য)

বিজয়স্ব রাজন্ ।

রাজা -- সর্বানভিবাদয়ে ।

ঋষয়ঃ -- ইষ্টেন যুজ্যস্ব ।

রাজা -- অপি নির্বিল্লতপসো মুনয়ঃ ।

ঋষয়ঃ --

কুতো ধর্মক্রিয়াবিঘ্নঃ সতাং রক্ষিতরি স্বয়ি ।

তমস্তপতি ঘর্মাংশৌ কথমাবির্ভবিষ্যতি ॥ ১৪ ॥

রাজা -- অর্থবানখলু মে রাজশব্দঃ । অর্থ ভগবান্বেলাকানুগ্রহায়

কুশলী কাশ্যপঃ ।

শার্ঙ্গরবঃ -- স্বাধীনকুশলাঃ সিদ্ধিমন্তঃ । স

ভবন্তমনাময়প্রপ্নপূর্বকমিদমাহ ।

রাজা -- কিমাপ্তোপয়তি ভগবান্ ।

শার্ঙ্গরবঃ -- যন্নিথঃসময়াদিমাং মদীয়াং দুহিতরং

ভবানুপায়াংস্ত তন্ময়া প্রীতিমতা যুবয়োৰনুজ্ঞাতম্ । কুতঃ

ধ্বমইতাং প্রাগ্রসরঃ স্মৃতোহসি নঃ
শকুল্লা মূর্তিমতী চ সংক্রিয়া ।
সমানয়ংস্তল্যগুণং বধুবরং
চিরস্য বাচ্যং ন গতঃ প্রজাপতিঃ ॥ ১৫ ॥

তদিদানীমাপন্নসম্ব্বেয়ং প্রতিগৃহ্যতাং সহধর্মাচরণায়েতি ।
গৌতমী -- আর্য কিমপি বক্তুকামাস্মি । ন মে বচনাবসরোহস্তুি ।
কথমিতি ।
নাপেষ্মিতো গুরুজনোহনয়া হ্রয়া পৃষ্ঠো ন বন্ধুজনঃ ।
একৈকস্মিন্বেব চরিতে ভগামি কিমেকৈকম্ ॥ ১৬ ॥

শকুল্লা -- (আত্মগতম্)
কিং নু খল্বার্যপুত্রো ভগতি ।
রাজা -- কিমিদমুপন্যস্তম্ ।
শকুল্লা -- (আত্মগতম্)
পাবকঃ খলু বচনোপন্যাসঃ ।
শার্ঙ্গরবঃ -- কথমিদং নাম । ভবন্ত এব সূতরাং
লোকবৃত্তান্তনিষ্ঠাতাঃ ।
সতীমপি স্ত্রীতিকুলৈকসংশ্রয়াং
জনোহন্যথা ভর্তৃমতীং বিশঙ্কতে ।
অতঃ সমীপে পরিণেতুরিষ্যতে
প্রিয়াংপ্রিয়া বা প্রমদা স্ববন্ধুভিঃ ॥ ১৭ ॥

রাজা -- কিমগ্রভবতী ময়া পরিণীতপূর্বা ।
শকুল্লা -- (সবিষাদং আত্মগতম্)
হৃদয় সাম্প্রতং তে আশঙ্কা ।
শার্ঙ্গরবঃ --
কিং কৃতকার্যদ্বেষো ধর্মং প্রতি বিমুখতা কৃতাবস্তা ।
রাজা -- কুতোহয়মসংকল্পনাপ্রশ্নঃ ।
শার্ঙ্গরবঃ --
মূর্ছন্ত্যমী বিকারাঃ প্রায়ৈগৈশ্বর্যমন্তেষু ॥ ১৮ ॥

রাজা -- বিশেষেণাধিক্ষিপ্তোহস্মি ।
গৌতমী -- জাতে মুহূর্তং মা লঙ্ঘস্ব । অপনেষ্যামি
তাবতেহবগুণ্ঠনম্ । ততস্ত্যাং ভর্তাভিগুণ্যস্যাতি ।
(ইতি যথোক্তং কুরুতি)
রাজা -- (শকুল্লাং নির্বণ্য । আত্মগতম্)
ইদমুপনতমেবং রূপমক্লিষ্টকান্তি
প্রথমপরিগৃহীতং স্যান্ন বেত্যব্যবস্যান্ ।
ভ্রমর ইব বিভাতে কুন্দমন্তস্তম্বারং
ন চ খলু পরিভোক্তুং নাপি শক্লোমি হাতুম্ ॥ ১৯ ॥

(ইতি বিচারয়নিস্থতঃ)
প্রতীহারী -- (স্বগতম্)
অহো ধর্মাপেক্ষিতা ভর্তুঃ । ঐদৃশং নাম সুখোপনতং রূপং দৃষ্ট্বা
কোহন্যো বিচারয়তি ।
শার্ঙ্গরবঃ -- ভো রাজন্ কিমিতি জোষমাস্যতে ।
রাজা -- ভোস্তপোধনাঃ চিন্তয়ন্তপি ন খলু স্বীকরণমগ্রভবত্যাঃ

স্মরামি । তৎকথমিমামভিব্যক্তসম্বলক্ষণাং প্রত্যাহ্বানং
ক্ষেত্রিণমাশঙ্কমানঃ প্রতিপংসো ।
শকুন্তলা -- (অপবর্য)
আর্যস্য পরিণয় এব সন্দেহঃ । কুত ইদানীং মে দূরাধিরোহিণ্যাশা ।
শার্ঙ্গরবঃ-- মা তাবৎ ।
কৃতাভিমর্শানুমন্যমানঃ সুতাং স্বয়া নাম মুনির্বিমান্যঃ ।
মুষ্ঠং প্রতিগ্রাহয়তা স্বমর্থং পাত্রীকৃতো দস্যুরিবাসি যেন ॥ ২০ ॥

শারদ্বতঃ -- শার্ঙ্গরব বিরম স্বমিদানীম্ । শকুন্তলে
বক্তব্যমুক্তমস্মাভিঃ । সোহয়মব্রতবানেবমাহ ।
দীয়তামস্মৈ প্রত্যয়প্রতিবচনম্ ।
শকুন্তলা -- (অপবর্য)
ইদমবস্থান্তরং গতে তাদৃশেহনুরাগে কিং বা স্মারিতেন । আত্মেদানীং
মে শোচনীয় ইতি ব্যবসিতমেতৎ ।
(প্রকাশম্)
আর্যপুত্র -
(ইত্যর্থোক্তে)
সংশয়িত ইদানীং পরিণয়ে নৈষ সমুদাচারঃ ।
পৌরব যুক্তং নাম তে তথা পুরাশ্রমপদে স্বভাবোত্তানহৃদয়মিমং
জনং সময়পূর্বং প্রত্যর্ষ সাম্প্রতমীদৃশৈরক্ষরৈঃ প্রত্যাখ্যাতুম্ ।
রাজা -- (কর্ণৌ বিধায়)
শান্তং পাপম্ ।
ব্যপদেশমাবিলয়িতুং কিমীহসে জনমিমং চ পাতয়িতুম্ ।
কূলক্ৰমেষব সিন্ধুঃ প্রসন্নমস্ত্যস্তটতরুং চ ॥ ২১ ॥

শকুন্তলা -- ভবতু । যদি পরমার্থতঃ পরপরিগ্রহশঙ্কিনা
স্বৈবং প্রবৃত্তং তদভিজ্ঞানেনানেন তবাসঙ্কামপনেষ্যামি ।
রাজা -- উদারঃ কল্পঃ ।
শকুন্তলা -- (মুদ্রাস্থানং পরামৃশ্য)
হা ধিক্ হা ধিক্ । অঙ্গুলীযকশূন্যা মেহঙ্গুলিঃ ।
(ইতি সবিষাদং গৌতমীমবেক্ষতে)
গৌতমী -- নুনং তে শক্রাবতারাভ্যন্তরে শচীতীর্থসলিলং
বন্দমানায়াঃ প্রব্রষ্টমঙ্গুলীযকম্ ।
রাজা -- (সস্মিতম্)
ইদং তৎপ্রত্যুৎপন্নমতি স্ত্রেণমিতি যদুচ্যতে ।
শকুন্তলা -- অত্র তাবদ্বিধিনা দর্শিতং প্রভুস্বম্ । অপরং তে
কথয়িষ্যামি ।
রাজা -- শ্রোতব্যমিদানীং সংবৃত্তম্ ।
শকুন্তলা -- নল্বেকস্মিন্দিবসে নবমালিকামণ্ডপে
নলিনীপত্রভাজনগতমুদকং তব হস্তে সল্লিহিতমাসীৎ ।
রাজা -- শৃণুমস্তাবৎ ।
শকুন্তলা -- তৎক্ষণে স মে পুত্রকৃতকো দীর্ঘাপাঙ্গো নাম মৃগপোতক
উপস্থিতঃ । স্বয়ায়ং তাবৎপ্রথমং পিবস্থিত্যনুকম্পিনোপস্থিত উদকেন ।
ন পুনস্তেহপরিচরাদ্ধস্তাভ্যাসমুপগতঃ । পশ্চাত্তস্মিন্লেব ময়া
গৃহীতে সলিলেহনেন কৃতঃ প্রণয়ঃ । তদা স্বমিথং প্রহসিতোহসি ।
সর্বঃ সগন্ধেষু বিশ্বসিতি । দ্বাবপ্যত্রারণ্যকাবিতি ।
রাজা --
এবমাদিভিরাত্মক্যনির্বর্তিনী নাম নৃতময়বান্ধধুভিরাক্ষ্যন্তে

বিষয়িণঃ ।

গৌতমী -- মহাভাগ নাইসেব্যং মন্ত্রয়িতুম্ ।

তপোবনসংবর্ধিতোহনভিষ্টোহং জনঃ কৈতবস্য ।

রাজা -- তাপসবৃদ্ধে ।

স্ত্রীণামশিক্ষিতপটুস্বমমানুষীষু

সন্দৃশ্যতে কিমূত যাঃ প্রতিবোধবত্যঃ ।

প্রাগল্ভ্যরিষ্কগমনাস্তমপত্যজাতমন্যৈর্দ্বিজৈঃ

পরভূতাঃ খলু পোষয়ন্তি ॥ ২২ ॥

শকুল্লা -- (সরোষম্)

অনার্য আত্মনো হৃদয়ানুমানেন প্রেক্ষসে । ক ইদানীমন্যো

ধর্মকঙ্কুপ্রবেশিনস্বগচ্ছন্নকূপোপমস্য তবানুকৃতিং

প্রতিপৎস্যতে ।

রাজা -- (আত্মগতম্)

সন্দিগ্ধবুদ্ধিং মাং কুর্বন্নকৈতব ইবাস্যাঃ কোপো লক্ষ্যতে । তথা হ্যনয়া

ময্যেব বিস্মরণদারুণচিহ্নবৃত্তৌ

বৃত্তং রহঃ প্রণয়মপ্রতিপদ্যমানে ।

ভেদাদ্ভুবোঃ কুটিলয়োরতিলোহিতাক্ষ্যা

ভগ্নং শরাসনমিবাতিরুশা স্মরস্য ॥ ২৩ ॥

(প্রকাশম্)

ভদ্রে প্রথিতং দুষ্যন্তস্য চরিতম্ । তথাপীদং ন দৃশ্যতে ।

শকুল্লা -- সুষ্ঠু তাবদত্র স্বচ্ছন্দচারিণী কৃতাস্মি

যাহমস্য পুরুবংশপ্রত্যয়েন মুখমধোরুদয়বিষস্য

হস্তাভ্যাসমুপগতা ।

শার্ঙ্গরবঃ -- ইখমাত্মকৃতং চাপলং দহতি ।

অতঃ পরীক্ষ্য কর্তব্যং বিশেষাৎসঙ্গতং রহঃ ।

অস্ত্রাতহৃদয়েষু বৈরীভবতি সৌহৃদম্ ॥ ২৪ ॥

রাজা -- অয়ি ভোঃ কিমত্রভবতীপ্রত্যমাদেবাস্মাপ্স্যুতদোষাঙ্করৈঃ
ক্ষিণুথ ।

শার্ঙ্গরবঃ -- (সাসূয়ম্)

শ্রুতং ভবন্তিরধরোত্তরম্ ।

আ জন্মানঃ শার্ঠ্যমশিক্ষিতো যস্তস্যাপ্রমাণং বচনং জনস্য ।

পরাতিসন্ধানমধীয়তে যৈর্বিদ্যেতি তে সন্তু কিলাপ্তবাচঃ ॥ ২৫ ॥

রাজা -- ভোঃ সত্যবাদিন্ অভ্যুপগতং তাবদস্মাভিরেবম্ । কিং
পুনরিমামতিসন্ধায় লভ্যতে ।

শার্ঙ্গরবঃ -- বিনিপাতঃ ।

রাজা -- বিনিপাতঃ পৌরবৈঃ প্রার্থ্যত ইতি ন শ্রদ্ধেয়মেতৎ ।

শারদ্বতঃ-- শার্ঙ্গরব কিমুত্তরেণ । অনুষ্ঠিতো গুরোঃ সন্দেশঃ ।

প্রতিনিবর্তামহে বয়ম্ ।

(রাজানং প্রতি)

তদেষা ভবতঃ কান্তা ত্যজ বৈনাং গৃহাণ বা ।

উপপন্না হি দারেষু প্রভূতা সর্বতোমুখী ॥ ২৬ ॥

গৌতমি গচ্ছাগ্রতঃ ।

(ইতি প্রস্থিতাঃ)

শকুন্তলা -- কথমনেন কিতবেন বিপ্রলঙ্কাস্থি । যুযমপি মাং
পরিত্যজথ ।
(ইত্যনুপ্রতিষ্ঠতে)
গৌতমী -- (স্থিহ্বা)
বৎস শার্ঙ্গরব অনুগচ্ছতীযং থলু নঃ করুণপরিদেবিনী শকুন্তলা ।
প্রত্যাদেশপরুশে ভর্তরি কিং বা মে পুত্রিকা করোতু ।
শার্ঙ্গরবঃ -- (সরোষণং নিবৃত্য)
কিং পুরোভাগে স্বাতন্ত্র্যমবলম্বসে ।
(শকুন্তলা ভীতা বেপতে)
শার্ঙ্গরবঃ -- শকুন্তলে ।
যদি যথা বদতি ক্ষিতিপস্তুথা স্বমসি কিং পিতুরুংকুলয়া স্বয়া ।
অথ তু বেৎসি শুচি ব্রতমাল্লনঃ পতিকূলে তব দাস্যমপি ক্ষমম্ ॥ ২৭ ॥

তিষ্ঠ । সাধয়ামো বয়ম্ ।
রাজা -- ভোস্তুপস্বিন্ কিমগ্রভবতীং বিপ্রলভসে ।
কুমুদান্যেব শশাঙ্কঃ সবিতা বোধয়তি পঙ্কজান্যেব ।
বশিনাং হি পরপরিগ্রহসংশ্লেষপরাস্থুখী বৃত্তিঃ ॥ ২৮ ॥

শার্ঙ্গরবঃ -- যদা তু পূর্ববৃত্তমন্যসঙ্গাদ্বিস্মৃতো ভবাংস্তদা
কথমধর্মভীরুঃ ।
রাজা -- ভবন্তমেবাত্র গুরুলাঘবং পৃচ্ছামি ।
মূঢ়ঃ স্যামহমেষা বা বদেদ্বিখ্যেতি সংশয়ে ।
দারত্যাগী ভবাম্যাহো পরস্ত্রীস্পর্শপাংসুলঃ ॥ ২৯ ॥

পুরোহিতঃ -- (বিচার্য)
যদি তাবদেবং ক্রিয়তাম্ ।
রাজা -- অনুশাস্তু মাং ভবান্ ।
পুরোহিতঃ -- অগ্রভবতী তাবদাপ্রসবাদস্মদ্বহে তিষ্ঠতু । কুত
ইদমুচ্যত ইতি চেৎ । স্বং সাধুভিরাদিষ্টপূর্বঃ প্রথমমেব
চক্রবর্তিনং পুত্রং জনয়িষ্যসীতি । স চেন্মুনিদৌহিত্রস্তল্লক্ষণোপপন্নো
ভবিষ্যতি অভিনন্দ্য শুদ্ধান্তমেনাং প্রবেশয়িষ্যসি । বিপর্যয়ে তু
পিতুরস্যাঃ সমীপনয়নমবস্থিতমেব ।
রাজা -- যথা গুরুভ্যো রোচতে ।
পুরোহিতঃ -- বৎসে অনুগচ্ছ মাম্ ।
শকুন্তলা -- ভগবতি বসুধে দেহি মে বিবরম্ ।
(ইতি রুদতী প্রস্থিতা । নিষ্কান্তা সহ পুরোধসা তপস্বিভিশ্চ)
(রাজা শাপব্যবহিতস্মৃতিঃ শকুন্তলাগতমেব চিন্তয়তি)
(নেপথ্যে)
আশ্চর্যমাশ্চর্যম্ ।
রাজা -- (আকর্ণ্য)
কিং নু থলু স্যাৎ ।
(প্রবিশ্য)
পুরোহিতঃ -- (সবিস্ময়ম্)
দেব অদ্বুতং থলু সংবৃতম্ ।
রাজা -- কিমিহ ।
পুরোহিতঃ -- দেব পরাবৃত্তেষু কণ্ঠশিষ্যেষু -
সা নিন্দন্তী স্বানি ভাগ্যানি বালা বাহুংক্ষেপং ক্রন্দিতুং চ প্রবৃত্তা ।
রাজা -- কিং চ ।

পূরোহিতঃ --

স্ত্রীসংস্থানং চাপ্সরস্তীর্থমারাদুংক্ষিপ্যৈনাং জ্যোতিরেকং জগাম ॥ ৩০ ॥

(সর্বো বিস্ময়ং রূপয়ন্তি)

রাজা -- ভগবন্ প্রাগপি মোহস্মাভিরথঃ প্রত্যাতিষ্ট এব । কিং

বৃথা তর্কেণান্বিষ্যতে । বিশ্রাম্যতু ভবান্ ।

পূরোহিত -- (বিলোক্য)

বিজয়স্ব ।

(ইতি নিষ্কান্তঃ)

রাজা -- বেত্রবতি পর্যাকুলোহস্মি । শয়নভূমিমার্গমাদেশয় ।

প্রতীহারী -- ইত ইতো দেবঃ ।

(ইতি প্রস্থিতা)

রাজা --

কামং প্রত্যাতিষ্টাং স্মরামি ন পরিগ্রহং মুনেস্তনয়াম্ ।

বলবতু দূয়মানং প্রত্যায়যতীব মাং হৃদয়ম্ ॥ ৩১ ॥

(ইতি নিষ্কান্তঃ সর্বো)

(ইতি পঞ্চমোহঙ্কঃ ।)

ষষ্ঠোহঙ্কঃ ।

(ততঃ প্রবিশতি নাগরিকঃ শ্যালঃ পশ্চাদ্ধ্বং পুরুষমাদায়

রক্ষিণৌ চ)

রক্ষিণৌ -- (পুরুষং তাড়য়িত্বা)

অরে কুষ্ঠীরক কথয় কুত্র স্বয়েতন্মণিবন্ধনোৎকীর্ণনামধেয়ং

রাজকীয়মঙ্গলীয়কং সমাসাদিতম্ ।

পুরুষঃ -- (ভীতিনাটিতকেন)

প্রসীদন্তু ভাবমিশ্রাঃ । নাহমীদৃশকর্মকারী ।

প্রথমঃ -- কিং শোভনো ব্রাহ্মণ ইতি কৃষ্বা

(কলয়িত্বা)

রাজ্ঞা প্রতিগ্রহো দত্তঃ ।

পুরুষঃ -- শৃণুতেদানীম্ । অহং শক্রাবতারাভ্যন্তরবাসী

ধীবরঃ ।

দ্বিতীয়ঃ -- পাটম্বর কিমস্মাভির্জাতিঃ পৃষ্ঠা ।

শ্যালঃ -- সূচক কথয়তু সর্বননুক্রমেণ । মৈনমন্তরা

প্রতিবল্লীতম্ ।

উভৌ -- যদাবুত অজ্ঞাপয়তি । কথয় ।

পুরুষঃ -- অহং জালোদ্ধালাদিভির্মৎস্যবন্ধনোপায়ৈঃ কুটুশ্চতরণং

করোমি ।

শ্যালঃ -- (বিহস্য)

বিশুদ্ধ ইদানীমাজীবঃ ।

পুরুষঃ -- ভর্তঃ মা এবং ভগ ।

সহজং কিল যদ্বিনিন্দিতং ন খলু তৎকর্ম বিবৰ্জনীয়ম্ ।
পশুমারণকর্মদারুণোহনুকম্পাম্দুরেব শ্রোগ্রিয়ঃ ॥ ১ ॥

শ্যালঃ -- ততস্ততঃ ।

পুরুষঃ -- একস্মিন্দিবসে খণ্ডশো রোহিতমংস্যো ময়া কল্পিতঃ ।
যাবতস্যোদরাভ্যন্তরে প্রেক্ষে তাবদিদং রত্নভাসুরমঙ্গুলীয়কং
দৃষ্টম্ । পশ্চাদহমস্য বিক্রয়ায় দর্শয়নগৃহীতো ভাবমিশ্রৈঃ ।
মারয়ত বা মুঞ্চত বা । অয়মস্যাগমবৃত্তান্তঃ ।

শ্যালঃ -- জানুক বিপ্রগন্ধী গোধাদী মংস্যবন্ধ এব নিঃসংশয়ম্ ।
অঙ্গুলীয়কদর্শনমস্য বিমর্শয়িতব্যম্ । রাজকুলমেব গচ্ছামঃ ।
রক্ষিণৌ -- তথা । গচ্ছ অরে গ্রন্থিভেদক ।

(সর্বৈ পরিক্রামন্তি)

শ্যালঃ -- সূচক ইমং গোপুরদ্বারেহপ্রমত্তৌ প্রতিপালয়তং
যাবদিদমঙ্গুলীয়কং যথাগমনং ভর্তে নিবেদ্য ততঃ শাসনং প্রতীষ্য
নিষ্ট্রামামি ।

উভৌ -- প্রবিশস্বাবুতঃ স্বামিপ্রসাদায় ।

(ইতি নিষ্ট্রান্তঃ শ্যালঃ)

প্রথমঃ -- জানুক চিরায়তে খল্লাবুতঃ ।

দ্বিতীয়ঃ -- নম্রবসরোপসর্পণীয়া রাজানঃ ।

প্রথমঃ -- জানুক স্কুরতো মম হস্তাবস্য বধস্য সুমনসঃ পিনদ্ধুম্ ।

(ইতি পুরুষং নির্দিশতি)

পুরুষঃ -- নারহতি ভাবোহকারণমারণো ভবিতুম্ ।

দ্বিতীয়ঃ -- (বিলোক্য)

এষ নৌ স্বামী পত্রহস্তো রাজশাসনং প্রতীষ্যতোমুখো দৃশ্যতে ।

গৃধ্রবলির্ভবিষ্যসি শুনো মুখং বা দ্রক্ষ্যসি ।

(প্রবিশ্য)

শ্যালঃ -- সূচক মুচ্যতামেষ জালোপজীবী । উপপন্নঃ

খল্লস্যঙ্গুলীয়কস্যাগমঃ ।

সূচকঃ -- যথাবুত্তো ভগতি । এষ যমসদনং প্রবিশ্য

প্রতিনিবৃত্তঃ ।

(ইতি পুরুষং পরিমুক্তবন্ধনং কৰোতি)

পুরুষঃ -- (শ্যালং প্রণম্য)

ভর্তঃ অথ কীদৃশো ম আজীবঃ ।

শ্যালঃ -- এষ ভগ্নাঙ্গুলীয়কমূল্যসম্মিতঃ প্রসাদোহপি দাপিতঃ ।

(ইতি পুরুষায় স্বং প্রয়চ্ছতি)

পুরুষঃ -- (সপ্রণামং প্রতিগৃহ্য)

ভর্তঃ অনুগৃহীতোহস্মি ।

সূচকঃ -- এষ নামানুগ্রহো যচ্ছূলাদবতার্য হস্তিস্কন্ধে

প্রতিষ্ঠাপিতঃ ।

জানুক -- আবুত পারিতোষিকং কথয়তি তেনাঙ্গুলীয়কেন ভর্তুঃ

সম্মতেন ভবিতব্যমিতি ।

শ্যালঃ -- ন তস্মিন্মহার্হং রত্নং ভর্তুর্বহমতমিতি তর্কয়ামি । তস্য

দর্শনেন ভগ্নাঙ্গুলিমতো জনঃ স্মৃতঃ । মুহূর্তং প্রকৃতিগঙ্ঘীরোহপি

পর্যশ্রনয়ন আসীৎ ।

সূচকঃ -- সেবিতং নামাবুত্তেন ।

জানুকঃ -- ননু ভণ । অস্য ক্তে মাংসিকভর্তুরিতি ।

(ইতি পুরুষমসূয়য়া পশ্যতি)

পুরুষঃ -- ভট্টারক ইতোহধং যুগ্মাকং সুমনোমূল্যং ভবতু ।

জানুক: -- এতাবদ্যুজ্যতে ।

শ্যাল: -- ধীবর মহতরস্বং প্রিয়বয়স্যক ইদানীং মে সংবৃতঃ ।

কাদম্বরীসাক্ষিকমস্মাকং প্রথমসৌহৃদমিষ্যতে । তচ্ছৌণ্ডিকাপণমেব
গচ্ছামঃ ।

(ইতি নিষ্কান্তাঃ সর্বৈ)

প্রবেশকঃ ।

(ততঃ প্রবিশত্যাকাশয়ানেন সানুমতী নামাপ্সরাঃ)

সানুমতী -- নির্বর্তিতং ময়া

পর্যায়নির্বর্তনীয়ম্পরস্পর্শসাংনিধ্যং

যাবৎসামুজনস্যভিষেককাল ইতি সাম্প্রতমস্য রাজর্ষেঋদন্তং

প্রত্যক্ষীকরিষ্যামি । মেনকাসম্বন্ধেন শরীরভূতা মে শকুলতা ।

তয়া চ দুহিতুনিমিত্তমাদিষ্টপূর্বাস্মি ।

(সমন্তাদবলোক্য)

কিং নু খলু ঋতুংসবেহপি নিরুৎসবারম্ভমিব রাজকুলং দৃশ্যতে । অস্তি

মে বিভবঃ প্রণিধানেন সর্বং পরিণতাত্ম । কিং তু সখ্যা আদরো ময়া

মানয়িতব্যঃ । ভবতু । অনয়োরেবোদ্যানপালিকয়োস্তিরস্করিনীপ্রতিচ্ছিন্না

পার্শ্ববর্তিনী ভূয়োপলপ্যে ।

(ইতি নাট্যেনাবতীর্ষ স্থিতা)

(ততঃ প্রবিশতি চূতাকুরমবলোকয়ন্তী চেটী । অপরা চ

পৃষ্ঠতস্তস্যঃ)

প্রথমা --

আতাম্বরিতপাণ্ডুর জীবিতসর্বং বসন্তমাসস্য (যোঃ) ।

দৃষ্টোহসি চূতকোরক ঋতুমঙ্গল স্বাং প্রসাদয়ামি ॥ ২ ॥

দ্বিতীয়া -- পরভূতিকে কিমেকাকিনী মন্ত্রয়সে ।

প্রথমা -- মধুকরিকে চূতকলিকাং দৃষ্টেহ্বান্মতা পরভূতিকা

ভবতি ।

দ্বিতীয়া -- (সহর্ষং স্বরয়োপগম্য)

কথমুপস্থিতো মধুমাসঃ ।

প্রথমা -- মধুকরিকে তবেদানীং কাল এষ মদবিভ্রমগীতানাম্ ।

দ্বিতীয়া -- সখি অবলম্বস্ব মাং যাবদগ্রপাদস্থিতা ভূস্বা

চূতকলিকাং গৃহীত্বা কামদেবার্চনং করোমি ।

প্রথমা -- যদি মমাপি খল্বধর্মচর্চনফলস্য ।

দ্বিতীয়া -- অকথিতেহপ্যেতৎসম্পদ্যতে যত একমেব নৌ জীবীতং

দ্বিধাস্থিতং শরীরম্ ।

(সখীমবলম্ব্য স্থিতা চূতাকুরং গৃহ্নাতি)

অয়ে অপ্রতিবুদ্ধোহপি চূতপ্রসবোহত্র বন্ধনভঙ্গসুরভির্ভবতি ।

(ইতি কপোতহস্তকং কৃশ্বা)

স্বমসি ময়া চূতাকুর দত্তঃ কামায় গৃহীতধনুষে ।

পথিকজনযুবতিলক্ষ্যঃ পঞ্চাভ্যধিকঃ শরো ভব ॥ ৩ ॥

(ইতি চূতাকুরং ক্ষিপতি)

(প্রবিশ্যাপটীক্ষেপেণ কুপিতঃ) ।

কঙ্কুকী -- মা তাবদনান্নাগ্রে । দেবেন প্রতিষিদ্ধে বসন্তোৎসবে

স্বমাম্রকলিকাভঙ্গং কিমারভসে ।

উভে -- (ভীতে)

প্রসীদস্বার্থঃ । অগৃহীতার্থে আবাম্ ।

কঙ্কুকী -- ন কিল শ্রুতং যুবাভ্যাং যদ্বাসন্তিকৈস্তরুভিরপি দেবস্য

শাসনং প্রমাণীকৃতং তদাশ্রয়িত্বিঃ পত্রিভিঃ । তথা হি
চূতানাং চিরনির্গতাপি কলিকা বন্ধাতি ন স্বং রজঃ
সন্নদ্ধং যদপি স্থিতং কুরবকং তৎকোরকাবস্থয়া ।
কণ্ঠেষু স্থলিতং গতেহপি শিশিরে পুংস্কোকিলানাং রুতং
শঙ্কে সংহরতি স্মরোহপি চকিতস্মৃগাধকৃষ্টং শরম্ ॥ ৪ ॥

সনুমতী -- নাস্তি সন্দেহঃ । মহাপ্রভাবো রাজর্ষিঃ ।
প্রথমা -- আর্য কতি দিবসান্যাবয়োর্মিত্রাবসুনা রাষ্ট্রিয়েণ
ভট্টিনীপাদমূলং প্রেমিতয়োঃ । অত্র চ নৌ প্রমদবনস্য পালনকর্ম
সমর্পিতম্ । তদাগন্তুকতয়াহশ্রুতপূর্ব আবাভ্যামেষ বৃত্তান্তঃ ।
কঙ্কুকী -- ভবতু । ন পুনরেষং প্রবর্তিতব্যম্ ।
উভে -- আর্য কৌতূহলং নৌ । যদ্যেনে জনেন শ্রোতব্যং কথয়স্বার্যঃ
কিল্লিমিতং ভট্টা বসন্তোৎসবঃ প্রতিষিদ্ধঃ ।
সানুমতী -- উৎসবপ্রিয়াঃ খলু মনুষ্যাঃ । গুরুণা কারণেন
ভবিতব্যম্ ।
কঙ্কুকী -- বহুলীভূতমেতৎকিং ন কথ্যতে । কিমগ্রভবতোঃ কর্ণপথং
নায়াতং শকুন্তলাপ্রত্যাদেশকৌলীনম্ ।
উভে -- শ্রুতং রাষ্ট্রিয়মুখাদ্যবদঙ্গুলীয়কদর্শনম্ ।
কঙ্কুকী -- তেন হ্যল্লং কথয়িতব্যম্ । যদৈব খলু
স্বাঙ্গুলীয়কদর্শনাদনুস্মৃতং দেবেন সত্যমূঢ়পূর্বা মে তত্রভবতী
রহসি শকুন্তলা মোহাৎপ্রত্যাদিষ্টেতি তদাপ্রভৃত্যেব
পশ্চাত্তাপমুপগতো দেবঃ । তথা হি
রম্যং দ্বৈষ্টি যথা পুরা প্রকৃতিভিন্ন প্রত্যহং সেব্যতে
শয়্যাপ্রান্তবিবর্তনৈর্বিগময়তুয়ল্লিঙ্গ এব ক্ষপাঃ ।
দাক্ষিণ্যেন দদাতি বাচমুচিতামন্তঃপুরেভ্যো যদা গোত্রেষু
স্থলিতস্তদা ভবতি চ ব্রীডাবিলক্ষশ্চিরম্ ॥ ৫ ॥

সানুমতী -- প্রিয়ং মে ।
কঙ্কুকী -- অস্মাৎপ্রভবতো বৈমনস্যাদুৎসবঃ প্রত্যখ্যাতঃ ।
উভে -- যুজ্যতে ।
(নেপথ্যে)
এতু এতু ভবান্ ।
কঙ্কুকী -- (কর্ণং দৃষ্ট্য)
অয়ে । ইত এবাভিবর্ততে দেবঃ । স্বকর্মানুষ্ঠীয়তাম্ ।
উভে -- তথা ।
(ইতি নিষ্ক্রান্তে)
(ততঃ প্রবিশতি পশ্চাত্তাপসদৃশবেষো রাজা বিদূষকঃ
প্রতীহারী চ ।)
কঙ্কুকী -- (রাজানমবলোক্য)
অহো সর্বাশ্ববস্থাসু রমণীয়ত্বমাকৃতিবিশেষাগাম্ । এবমুৎসুকোহপি
প্রিয়দর্শনো দেবঃ । তথা হি
প্রত্যাদিষ্টবিশেষমণ্ডনবিধির্বামপ্রকোষ্ঠার্চিতং
বিত্রংকাঞ্চনমেকমেব বলয়ং শ্বাসোপরজাধরঃ ।
চিন্তাজাগরণপ্রতালনয়নস্তেজোগুণাদাস্তনঃ
সংস্কারোল্লিখিতো মহামণিরিব ক্ষীণোহপি নালক্ষ্যতে ॥ ৬ ॥

সানুমতী -- (রাজানং দৃষ্ট্য)
স্থানে খলু প্রত্যাদেশবিমানিতাহপ্যস্য কৃতে শকুন্তলা ক্লাম্যতি ।

রাজা: -- (ধ্যানমন্দং পরিক্রম্য)

প্রথমং সারঙ্গাক্ষ্য প্রিয়য়া প্রতিবোধ্যমানমপি সুপ্তম্ ।

অনুশয়দুঃখায়েদং হতহৃদয়ং সম্প্রতি বিবুদ্ধম্ ॥ ৭ ॥

সানুমতী -- নব্বীদশানি তপস্বিন্যা ভাগধেয়ানি ।

বিদূষক: -- (অপবার্য)

লঙ্ঘিত এষ ভূয়োহপি শকুন্তলাব্যাদিনা । ন জানে কথং

চিকিৎসিতব্যো ভবিষ্যতীতি ।

কঙ্কুকী -- (উপগম্য)

জয়তু জয়তু দেব: । মহারাজ প্রত্যবেক্ষিতা: প্রমদবনভূময়:

যথাকামমধ্যাস্তাং বিনোদস্থানানি মহারাজ: ।

রাজা: -- বেত্রবতি মদ্বচনাদমাত্যমার্যপিশুনং ব্রুহি ।

চিরপ্রবোধান্ন সঙ্ঘাতিতস্মাভিরদ্য ধর্মাসনমধ্যাসিতুম্ ।

যংপ্রত্যবেক্ষিতং পৌরকার্যমার্যেণ তংপত্রমারোপ্য দীয়তামিতি ।

প্রতীহারী -- যদেব আঞ্জাপয়তি ।

(ইতি নিষ্কান্ত্য)

রাজা: -- বাতায়ন স্বমপি স্বং নিয়োগমশূন্যং কুরু ।

কঙ্কুকী -- যদাঞ্জাপয়তি দেব: ।

(ইতি নিষ্কান্ত্য)

বিদূষক: -- কৃতং ভবতা নির্মক্ষিকম্ । সাম্প্রতং

শিশিরাতপচ্ছেদরমণীয়েহস্মিনপ্রমদবনোদেশ আত্মানং রময়িষ্যসি ।

রাজা: -- বয়স্য যদুচ্যতে রক্তোপনিপাতিনোহনর্থা ইতি তদ্ব্যভিচারি
বচ: । কৃত:

মুনিসূতাপ্রণয়স্মৃতিরোধিনা মম চ মুক্তমিদং তমসা মন: ।

মনসি জেন সখে প্রহরিশ্যতা ধনুশি চূতশরশ্চ নিবেশিত: ॥ ৮ ॥

বিদূষক: -- তিষ্ঠ তাবৎ । অনেন দণ্ডকার্ঠেণ কন্দর্পবাণং

নাশয়িষ্যামি ।

(ইতি দণ্ডকার্ঠমুদ্যম্য চূতাক্কুরং পাতয়িতুমিচ্ছতি)

রাজা: -- (সস্মিতম্)

ভবতু । দৃষ্টং ব্রহ্মবর্চসম্ । সখে কোপবিষ্ট: প্রিয়ায়া:

কিঞ্চিদনুকারণীশু লতাসু দৃষ্টিং বিলোভয়ামি ।

বিদূষক -- নব্বাসন্নপরিচারিকা চতুরিকা ভবতা সন্দিষ্টা ।

মাধবীমণ্ডপ ইমাং বেলামতিবাহয়িষ্যে । তত্র মে চিত্রফলকগতাং

স্বহস্তলিখিতাং তত্রভবত্যা: শকুন্তলায়া: প্রতিকৃতিমানয়েতি ।

রাজা: -- ঐদৃশং হৃদয়বিনোদনস্থানম্ । তত্তমেব মার্গমাদেশয় ।

বিদূষক: -- ইত ইতো ভবান্ ।

(উভৌ পরিক্রমত: । সানুমত্যানুগচ্ছতি)

বিদূষক: -- এষ মণিশিলাপটকসনাথো মাধবীমণ্ডপ

উপহাররমণীয়তয়া নিঃসংশয়ং স্বাগতেনৈব নৌ প্রতীচ্ছতি ।

তৎপ্রবিশ্য নিষীদতু ভবান্ ।

(উভৌ প্রবেশং কৃৎস্নোপবিষ্টৌ)

সানুমতী -- লতাসংশ্রিতা দ্রক্ষ্যামি তাবৎসখ্যা: প্রতিকৃতম্ ।

ততস্তসৌ ভর্তুর্বহুমুখমনুরাগং নিবেদয়িষ্যামি ।

(ইতি তথা কৃৎস্না স্থিতা)

রাজা: -- সখে সর্বমিদানীং স্মরামি শকুন্তলায়া:

প্রথমবৃত্তান্তম্ । কথিতবানস্মি ভবতে চ । স

ভবানপ্রত্যাদেশবেলায়াং মৎসমীপগতো নাসীৎ । পূর্বমপি ন স্বয়া

কদাচিৎসঙ্কীৰ্তিতং তত্রভবত্যা নাম । কচ্চিদহমিব বিস্মৃতবানসি
ত্বম্ ।

বিদূষকঃ -- ন বিস্মরামি । কিং তু সৰ্বং কথয়িষ্যাবসানে পুনস্বয়া
পরিহাসবিজল্প এষ ন ভূতার্থ ইত্যখ্যাতম্ । ময়্যপি
মৃৎপিণ্ডবুদ্ধিনা তথৈব গৃহীতম্ । অথবা ভবিতব্যতা খলু
বলবতী ।

সানুমতী -- এবং হ্বিদম্ ।

রাজাঃ -- (ধ্যাত্বা)

সথে ত্রায়স্ব মাম্ ।

বিদূষকঃ -- ভোঃ কিমেতৎ । অনুপপন্নং ত্বদীদৃশং স্বয়ি । কদাপি
সৎপুরুষাঃ শোকবাস্তব্যো ন ভবন্তি । ননু প্রবাতেশপি নিষ্কম্পা
গিরয়ঃ ।

রাজাঃ -- বয়স্য নিরাকরণবিক্লবায়াঃ প্রিয়ায়াঃ সমবস্থামনুস্মৃত্য
বলবদশরণেহস্মি । সা হি

ইতঃ প্রত্যাদেশাৎ স্বজনমনুগতঃ ব্যবসিতা

স্থিতা তিষ্ঠেতু্যচ্চৈবদতি গুরুশিষ্যে গুরুসমে ।

পুনর্দৃষ্টিং বাষ্পপ্রসরকলুষামর্পিতবতী ময়ি

কূরে যতঃসবিষমিব শল্যং দহতি মাম্ ॥ ৯ ॥

সানুমতী -- অহো । ঈদৃশী স্বকার্যপরতা । অস্য সন্তাপেনাহং রমে ।

বিদূষকঃ -- ভোঃ অস্তি মে তর্কঃ কেনাপি তত্রভবত্যাশচারিণা
নীতেতি ।

রাজাঃ -- কঃ পতিদেবতামন্যঃ পরামর্ষ্টুমুৎসহেত । মেনকা কিল
সখ্যাস্তে জন্মপ্রতিষ্ঠেতি শ্রুতবানস্মি । তৎসহচারিণীভিঃ সখী তে
হতেতি মে হৃদয়মাশঙ্কতে ।

সানুমতী -- সম্মোহঃ খলু বিস্ময়নীয়ো ন প্রতিবোধঃ ।

বিদূষকঃ -- যদ্যেবমস্তি খলু সমাগমঃ কালেন তত্রভবত্যা ।

রাজাঃ -- কথমিব ।

বিদূষকঃ -- ন খলু মাতাপিতরৌ ভর্তৃবিয়োগদুঃখিতাং দুহিতরং
চিরং দ্রষ্টুং পারয়তঃ ।

রাজাঃ -- বয়স্য ।

স্বপ্নো নু মায়া নু মতিভ্রমো নু ক্লিষ্টং নু তাবৎফলমেব পুণ্যম্ ।

অসন্নিবৃত্তৌ তদতীতমেতে মনোরথা নাম তটপ্রপাতাঃ ॥ ১০ ॥

বিদূষকঃ -- মৈবম্ । নন্বঙ্গুলীয়কমেব নিদর্শনমবশ্যং

ভাব্যচিন্তনীয়ঃ সমাগমো ভবতীতি ।

রাজাঃ -- (অঙ্গুলীয়কং বিলোক্য)

অয়ে ইদং তাবদসূলভস্থানভ্রংশি শোচনীয়ম্ ।

তব সুচরিতমঙ্গুলীয় নূনং প্রতনু মমেব বিভাব্যতে ফলেন ।

অরুণনখমনোহরাসু তস্যাস্চ্যুতমসি লক্ষপদং যদঙ্গুলীষু ॥ ১১ ॥

সানুমতী -- যদ্যন্যহস্তগতং ভবেৎসত্যমেব শোচনীয়ং ভবেৎ ।

বিদূষকঃ -- ভোঃ ইয়ং নামমুদ্রা কেনোপদাতেন তত্রভবত্যা

হস্তাভ্যাসং প্রাপিতা ।

সানুমতী -- মম্যপি কৌতূহলেনাকারিত এষঃ ।

রাজাঃ -- শ্রয়তাম্ । স্বনগরায় প্রস্থিতং মাং প্রিয়া

সবাষ্পমাহ কিয়চ্চিরেণার্যপুত্রঃ প্রতিপত্তিং দাস্যতীতি ।

বিদূষকঃ -- ততস্ততঃ ।

রাজাঃ -- পশ্চাদিমাং মুদ্রাং তদঙ্গুলৌ নিবেশয়তা ময়া
প্রত্যভিহিতা ।
একৈকমত্র দিবসে দিবসে মদীয়ং নামাঙ্করং গণয় গচ্ছসি যাবদন্তম্ ।
তাবৎপ্রিয়ে মদবরোধগৃহপ্রবেশং নেতা জনস্তব সমীপমুপৈষ্যতীতি
॥ ১২ ॥

তচ্চ দারুণাত্মনা ময়া মোহান্নানুষ্ঠিতম্ ।
সানুমতী -- রমণীয়ঃ খল্ববধিবিধিনা বিসংবাদিতঃ ।
বিদূষকঃ -- অথ কথং ধীবরকল্পিতস্য রোহিতমংস্যস্যোদরাভ্যন্তর
আসীৎ ।
রাজাঃ -- শচীতীর্থং বন্দমানায়াঃ সখ্যাস্তে
হস্তান্নস্রোতসি পরিব্রষ্টম্ ।
বিদূষকঃ -- যুজ্যতে ।
সানুমতী -- অত এব তপস্বিন্যাঃ শকুন্তলায়া অধর্মভীরোরস্য
রাজর্ষেঃ পরিণয়ে সন্দেহ আসীৎ ।
অথ বেদশোহনুরাগোহভিজ্ঞানমপেক্ষতে । কথমিবৈতৎ ।
রাজাঃ -- উপালপ্যে তাবদিদমঙ্গুলীয়কম্ ।
বিদূষকঃ -- (আত্মগতম্)
গৃহীতোহনেন পস্থা উন্মত্তানাম্ ।
রাজাঃ -- কথং নু তং বন্ধুরকোমলাঙ্গুলিং করং বিহায়াসি
নিমগ্নমস্তসি । অথবা ।
অচেতনং নাম গুণং ন লক্ষ্যেৎস্বয়ৈব কস্মাদবধীরিতা প্রিয়া ॥ ১৩ ॥

বিদূষকঃ -- (আত্মগতম্)
কথং বুভুক্ষয়া খাদিতব্যোহস্মি ।
রাজাঃ -- প্রিয়ে
অকারণপরিত্যাগানুশয়তপ্তহৃদয়স্তাবদনুকম্প্যতাময়ং জনঃ
পুনর্দর্শনেন ।
(প্রবিশ্যাপটীক্ষেপেণ চিত্রফলকহস্তা)
চতুরিকা -- ইয়ং চিত্রগতা ভট্টিনী ।
(ইতি চিত্রফলকং দর্শয়তি)
বিদূষকঃ -- (বিলোক্য)
সামু বয়স্য । মধুরাবস্থানদর্শনীয়ো ভাবানুপ্রবেশঃ । স্থলতীব
মে দৃষ্টির্নিগ্লোন্নতপ্রদেশেষু ।
সানুমতী -- অহো এষা রাজর্ষেণীপুণতা । জানে সখ্যগ্রতো মে বর্তত
ইতি ।
রাজাঃ --
যদ্যৎসামু ন চিত্রে স্যাৎক্রিয়তে তত্তদন্যথা ।
তথাপি তস্যা লাবণ্যং রেখয়া কিঞ্চিদম্বিতম্ ॥ ১৪ ॥

সানুমতী -- সদৃশমেতৎপশ্চাত্তাপগুরোঃ স্নেহস্যনবলেপস্য চ ।
বিদূষকঃ -- ভোঃ ইদানীং তিস্রস্তত্রভবত্যো দৃশ্যন্তে । সর্বাশ্চ
দর্শনীয়াঃ । কতমাত্তত্র ভবতী শকুন্তলা ।
সানুমতী -- অনভিজ্ঞঃ খল্বীদৃশস্য রূপস্য মোঘদৃষ্টিরয়ং জনঃ ।
রাজাঃ -- স্বং তাবৎকতমাং তর্কয়সি ।
বিদূষকঃ -- তর্কয়ামি যৈষা শিথিলবন্ধনোদ্ধাতুকুসুমেন
কেশান্তেনোদ্ধিত্তিস্থেদবিন্দুনা বদনেন বিশেষতোহপসৃতাভ্যাং
বাহুভ্যামবসেকল্লিঙ্কতরুণপল্লবস্য চূতপাদপস্য পার্শ্ব

ইষংপরিশ্রান্তেবালিখিতা সা শকুন্তলা । ইতরে সখ্যাবিতি ।
রাজাঃ -- নিপুণো ভবান্ । অস্ত্যত্র মে ভাবচিহ্নম্ ।
স্বিন্নাসূলিবিনিবেশো রেখাপ্রান্তেষু দৃশ্যতে মলিনঃ ।
অশ্রু চ কপোলপতিতং দৃশ্যমিদং বর্ণিকোচ্ছ্বাসাৎ ॥ ১৫ ॥

চতুরিকে অর্ধলিখিতমেতদ্বিনোদস্থানম্ । গচ্ছ । বর্তিকাং তাবদানয় ।
চতুরিকা -- আৰ্য মাধব্য অবলম্বস্ব চিত্রফলকং যাবদাগচ্ছামি ।
রাজাঃ -- অহমেবৈতদবলম্বে ।
(ইতি যথোক্তং কৰোতি)
(নিষ্কাল্য চেটি)
রাজাঃ -- (নিঃস্বস্য)
সাঙ্ক্ষাৎপ্রিয়ামুপগতামপহায় পূর্বং চিত্রার্পিতাং পুনরিমাং বহু
মন্যমানঃ ।
স্রোতোবহাং পথি নিকামজলামতীত্য জাতঃ সখে
প্রণয়বান্গুগত্শিক্ষিকায়াম্ ॥ ১৬ ॥

বিদূষকঃ -- (আত্মগতম্)
এষোহগ্রভবান্নদীমতিক্রম্য মৃগতৃক্ষিকাং সঙ্কালঃ ।
(প্রকাশম্)
ভোঃ অপরং কিমত্র লেখিতব্যম্ ।
সানুমতি -- যো যঃ প্রদেশঃ সখ্যা মেহভিরূপস্তু তমালেখিতুকামো
ভবেৎ ।
রাজাঃ -- শ্রয়তাম্ ।
কার্যা সৈকতলীনহংসমিথুনা স্রোতোবহা মালিনী
পাদাস্ত্রামভিতো নিষগ্নহরিণা গৌরীগুরোঃ পাবনাঃ ।
শাখালম্বিতবন্ধলস্য চ তরোনির্মাতুমিচ্ছাম্যধঃ
শৃঙ্গে কৃষ্ণমৃগস্য বামনয়নং কণ্ঠয়মানাং মৃগীম্ ॥ ১৭ ॥

বিদূষকঃ -- (আত্মগতম্)
যথাহং পশ্যামি পূরিতব্যমনেন চিত্রফলকং লম্বকূচানাং
তাপসানাং কদম্বৈঃ ।
রাজাঃ -- বয়স্য অন্যশ্চ । শকুন্তলায়াঃ প্রসাধনমভিপ্রেতমত্র
বিস্মৃতমস্মাভিঃ ।
বিদূষকঃ -- কিমিহ ।
সানুমতী -- বনবাসস্য সৌকুমার্যস্য বিনয়স্য চ যৎসদৃশং
ভবিষ্যতি ।
রাজাঃ --
কৃতং ন কর্ণার্পিতবন্ধনং সখে শিরীষমাগণ্ডবিলম্বিকেসরম্ ।
ন বা শরচ্চন্দ্রমরীচিকোমলং মৃগালসূত্রং রচিত স্তনান্তরে ॥
১৮ ॥

বিদূষকঃ -- ভোঃ কিং নু তত্রভবতী
রক্তকুবলয়পল্লবশোভিনাংগ্রহস্তুেন মুখমাবার্য চকিতচকিতেব
স্থিতা ।
(সাবধানং নিরূপ্য দৃষ্ট্বা)
আঃ এষ দাস্যাঃপুত্রঃ কুসুমরসপাটচরস্তুগ্রভবত্যা
বদনকমলমভিলম্ব্যতে মধুকরঃ ।
রাজাঃ -- ননু বার্যতামেষ ধৃষ্টঃ ।
বিদূষকঃ -- ভবানেবাবিনীতানাং শাসিতাংস্য বারণে

প্রভবিষ্যতি ।

রাজা: -- যুজ্যতে । অয়ি ভো: কুসুমলতাপ্রিয়াতিথে কিমগ্র
পরিপতনখেদমনুভবসি ।

এষা কুসুমনিষগ্না তৃষিতাপি সতী ভবন্তমনুরক্তা
প্রতিপালয়তি মধুকরী ন খলু মধু বিনা স্বয়া পিবতি ॥ ১৯ ॥

সানুমতী -- অদ্যাভিজাতং থল্লেষ বারিত: ।

বিদূষক: -- প্রতিষিদ্ধাপি বামৈষা জাতি: ।

রাজা: -- এবং ভো ন মে শাসনে তিষ্ঠসি । শ্রয়তাং তর্হি সম্প্রতি ।
অক্লিষ্টবালতরুপল্লবলোভনীয়ং পীতং ময়া সদয়মেব রতোঃসবেষু ।
বিস্বাধরং স্পৃশসি চেদ্রমর প্রিয়ায়াস্বাং কারয়ামি
কমলোদরবন্ধনস্থম্ ॥ ২০ ॥

বিদূষক: -- এবং তীক্ষ্ণদণ্ডস্য কিং ন ভেষ্যতি ।

(প্রহস্য । আত্মগতম্)

এষ তাবদুন্মত্ত: । অহমপ্যেতস্য সপ্তেনেদৃশবর্ণ ইব সংবৃত্ত: ।

(প্রকাশম্)

ভো: চিত্রং থল্লেতং ।

রাজা: -- কথং চিত্রম্ ।

সানুমতী -- অহমপীদানীমবগতার্থা । কিং

পুনর্যথালিখিতানুভাবেষ: ।

রাজা: -- বয়স্য কিমিদমনুষ্ঠিতং পৌরোভাগ্যম্ ।

দর্শনসুখমনুভবত: সাক্ষাদিব তন্ময়েন হৃদয়েন ।

স্মৃতিকারিণা স্বয়া মে পুনরপি চিত্রীকৃতা কান্তা ॥ ২১ ॥

(ইতি বাষ্পং বিহরতি)

সানুমতী -- পূর্বাপরবিরোধ্যপূর্ব এষ বিরহমার্গ: ।

রাজা: -- বয়স্য কথমেবমবিশ্রান্তদুঃখমনুভবামি ।

প্রজাগরাংখিলীভূতস্তস্যা: স্বপ্নে সমাগম: ।

বাষ্পস্ত ন দদাত্যেনাং দ্রষ্টুং চিত্রগতামপি ॥ ২২ ॥

সানুমতী -- সর্বথা প্রমার্জিতং স্বয়া প্রত্যাদেশদুঃখং

শকুন্তলায়া: ।

(প্রবিশ্য)

চতুরিকা -- জয়তু ভর্তা । বর্তিকাকরগুণং গৃহীত্বোতোমুখং

প্রস্থিতাস্মি ।

রাজা: -- কিং চ ।

চতুরিকা -- স মে হস্তাদন্তরা তরলিকাদ্বিতীয়য়া দেব্য

বসুমত্যাহমেবার্যপুত্রসোপনেষ্যামীতি সবলাংকারং গৃহীত: ।

বিদূষক: -- দিষ্ট্যা স্বং মুক্তা ।

চতুরিকা -- যাবদেব্য বিটপলগ্নমুত্তরীয়াং তরলিকা মোচয়তি

তাবল্লয়া নির্বাহিত আত্মা ।

রাজা: -- বয়স্য উপস্থিতা দেবী বহমানগর্বিতা চ । ভবানিমাং

প্রতিকৃতিং রক্ষতু ।

বিদূষক: -- আত্মানমিতি ভগ ।

(চিত্রফলকমাদাযোথায় চ)

যদি ভবানন্ত: পুরকূটবাগুরাতো মোক্ষ্যতে তদা মাং মেঘপ্রতিচ্ছন্দে
প্রাসাদে শব্দায়য় ।

(ইতি দ্রুতপদং নিষ্কালঃ)

সানুমতী -- অন্যসঙ্কল্লহদয়োহপি প্রথমসম্ভাবনামপেক্ষতে ।

অতিশিখিলসৌহার্দ ইদানীমেবঃ ।

(প্রবিষ্য পত্রহস্তা)

প্রতীহারী -- জয়তু জয়তু দেবঃ ।

রাজাঃ -- বেত্রবতি ন খল্লন্তরা দৃষ্টা হুয়া দেবী ।

প্রতীহারী -- অথ কিম্ । পত্রহস্তাং মাং প্রেক্ষ্য প্রতিনিবৃত্তা ।

রাজাঃ -- কার্যজ্ঞা কার্যোপরোধং মে পরিহরতি ।

প্রতীহারী -- দেব অমাত্যো বিজ্ঞাপয়তি ।

অর্থজাতস্য গণনাবহুলতয়ৈকমেব পৌরকার্যমবেক্ষিতং তদেবঃ

পত্রারুঢং প্রত্যক্ষীকরোষিতি ।

রাজাঃ -- ইতঃ পত্রং দর্শয় ।

(প্রতিহার্যুপনয়তি)

রাজাঃ -- (অনুবাচ্য)

কথম্ । সমুদ্রব্যবহারী সার্থবাহো ধনমিত্রো নাম নৌব্যসনে বিপ্লবঃ ।

অনপত্যশ্চ কিল তপস্বী । রাজগামী তস্যার্থসঞ্চয়

ইত্যেতদমাত্যেন লিখিতম্ । কষ্টং খল্লনপত্যতা । বেত্রবতি

বহুধনস্বাদ্বহুপল্লীকেন তত্রভবতা ভবিতব্যম্ । বিচার্যতাং যদি

কাচিদাপন্নসম্ভা তস্য ভার্যাসু স্যাৎ ।

প্রতীহারী -- দেব ইদানীমেব সাক্ষতকস্য শ্রেষ্ঠিনো দুহিতা

নিবৃত্তপুংসবনা জায়াস্য শ্রুয়তে ।

রাজাঃ -- ননু গর্ভঃ পিত্র্যং রিক্খমহতি । গচ্ছ । এবমমাত্যং

ব্রুহি ।

প্রতীহারী -- যদেব আঞ্জাপয়তি ।

(ইতি প্রস্থিতা)

রাজাঃ -- এহি তাবৎ ।

প্রতীহারী -- ইয়মস্মি ।

রাজাঃ -- কিমেনেব সন্ততিরস্তু নাস্তীতি ।

যেন যেন বিয়ুজ্যন্তে প্রজাঃ স্লিঙ্ঘেন বন্ধুনা ।

স স পাপাদৃতে তাসাং দুমন্ত ইতি ঘূষ্যতাম্ ॥ ২৩ ॥

প্রতীহারী -- এবং নাম ঘোষয়িতব্যম্ ।

(নিষ্ক্রম্য । পুনঃ প্রবিষ্য)

কালে প্রবৃষ্টমিবাভিনন্দিতং দেবস্য শাসনম্ ।

রাজাঃ -- (দীর্ঘমুষ্ণং চ নিঃশ্বস্য)

এবং ভোঃ সন্ততিছেদনিরবলম্বানাং কুলানাং মূলপুরুষাবসানে

সম্পদঃ পরমুপতিষ্ঠন্তে । মমাপ্যন্তে পুরুবংশপ্রিয় এষ এব

বৃত্তান্তঃ ।

প্রতীহারী -- প্রতিহতমঙ্গলম্ ।

রাজাঃ -- ধিদ্ধামুপস্থিতশ্রেয়োবমানিনম্ ।

সানুমতী -- অসং শয়ং সখীমেব হৃদয়ে কৃশ্বা নিন্দিতোহনেনাস্মা ।

রাজাঃ --

সংরোপিতেহপ্যাত্মনি ধর্মপল্লী ত্যক্তা ময়া নাম কুলপ্রতিষ্ঠা ।

কল্লিষ্যমাণা মহতে ফলায় বসুন্ধরা কাল ইবোপ্তবীজা ॥ ২৪ ॥

সানুমতী -- অপরিচ্ছিন্নেদানীং তে সন্ততির্ভবিষ্যতি ।

চতুরিকা -- (জনান্তিকম্)

অয়ে অনেন সার্থবাহবৃত্তান্তেন দ্বিগুণোদ্বিগো ভর্তা । এনমাস্বাসয়িতুং

মেঘপ্রতিচ্ছন্দাদাৰ্যং মাধব্যং গৃহীত্বাগচ্ছ ।

প্রতীহারী -- সূৰ্ত্ত ভগসি ।

(ইতি নিষ্কান্তা)

রাজাঃ -- অহো দুশ্যন্তস্য সংশয়মাক্রুতাঃ পিণ্ডভাজঃ । কুতঃ ।

অস্মাৎপরং বত যথাক্রতি সঙ্কৃতানি কো নঃ কুলে নিবপনানি
নিয়চ্ছতীতি ।

নূনং প্রসূতিবিকলে ন ময়া প্রসিক্তং ধৌতাক্রশেষমুদকং পিতরঃ
পিবন্তি ॥ ২৫ ॥

(ইতি মোহমুপগতঃ)

চতুরিকা -- (সসম্ভ্রমমবলোক্য)

সমাস্থসিতু সমাস্থসিতু ভর্তা ।

সানুমতী -- হা ধিক্ হা ধিক্ । সতি থলু দীপে

ব্যবধানদোষেণৈষোংককারদোষমনুভবতি । অহমিদানীমেব
নিবৃত্তং করোমি ।

অথ বা শ্রুতং ময়া শকুন্তলাং সমাস্থাসয়ন্ত্যা মহেন্দ্রজনন্যা

মুখাদ্যস্তভাগোৎসুকা দেবা এব তথানুষ্ঠাস্যন্তি যথাচিরেণ

ধর্মপত্নীং ভর্তাভিনন্দিস্যতীতি । তদ্যুক্তমেতং কালং

প্রতিপালয়িতুম্ । যাবদনেন বৃত্তান্তেন প্রিয়সখীং সমাস্থাসয়ামি ।

(ইত্যুদ্বাণ্ডকেন নিষ্কান্তা)

(নেপথ্যে)

অব্রহ্মণ্যম্ ।

রাজাঃ -- (প্রত্যাগতঃ । কণ্ঠং দৃষ্ট্বা)

অয়ে মাধব্যস্যেবার্তস্বরঃ । কঃ কোহত্র ভোঃ ।

(প্রবিশ্য)

প্রতীহারী -- (সসম্ভ্রমম্)

পরিব্রায়তাং দেবঃ সংশয়গতং বয়স্যম্ ।

রাজাঃ -- কেনাঙগন্ধো মাণবকঃ ।

প্রতীহারী -- অদৃষ্টরূপেণ কেনাপি সঙ্ঘেনাতিক্রম্য

মেঘপ্রতিচ্ছন্দস্য প্রাসাদস্যগ্রভূমিমারোপিতঃ ।

রাজাঃ -- (উত্থায়)

মা তাবৎ । মমাপি সঙ্ঘৈরভিভূয়ন্তে গৃহাঃ । অথ বা ।

অহন্যহন্যাস্থন এব তাবৎস্তাতুং প্রমাদস্বনিতং ন শক্যম্ ।

প্রজাসু কঃ কে পথা প্রযাতীত্যশেষতো বেদিতুমস্তি শক্তিঃ ॥ ২৬ ॥

(নেপথ্যে)

ভো বয়স্য অবিহা অবিহা ।

রাজাঃ -- (গতিভেদেন পরিক্রামন)

সথে ন ভেতব্যম্ ।

(নেপথ্যে)

(পুনস্তদেব পঠিস্থা)

কথং ন ভেষ্যামি । এষ মাং কোহপি প্রত্যবনতশিরোধরমিচ্ছুমিব

ত্রিভঙ্গং কৰোতি ।

রাজাঃ -- (সদৃষ্টিক্ষেপম্)

ধনুস্তাবৎ ।

(প্রবিশ্য শার্ঙ্গহস্তা)

যবনী -- ভর্তঃ এতখদস্তাবাপসহিতং শরাসনম্ ।

(রাজা সশরং ধনুরাদত্তে)

(নেপথ্যে)

এষ স্বামভিনবকণ্ঠশোণিতার্থী শার্দূলঃ পশুমিব হন্মি
চেষ্টমানম্ ।
আর্তানাং ভয়মপনেতুমাওধন্বা দুযন্তুস্তব শরণং
ভবস্বিদানীম্ ॥ ২৭ ॥

রাজাঃ -- (সরোষম্)

কথং মামেবোদিশতি । তিষ্ঠ কুণপাশন । স্বমিদানীং ন ভবিষ্যসি ।
(শার্ঙ্গমারোপ্য)

বেত্রবতি সোপানমার্গমাদেশয় ।

প্রতিহারী -- ইত ইতো দেবঃ ।

(সর্বৈ সঙ্করমুপসর্পন্তি)

রাজাঃ -- (সমন্তাধ্বিলোক্য)

শূন্যং খণ্ডিদম্ ।

(নেপথ্যে)

অবিহা । অবিহা । অহং অগ্রভবন্তং পশ্যামি । স্বং মাং ন পশ্যসি ।

বিডালগৃহীতো মূষক ইব নিরাশোহস্মি জীবিতে সংবৃতঃ ।

রাজাঃ -- ভোস্তিরস্করিণীগর্বিত মদীয়মন্ত্রং স্বাং দ্রক্ষ্যতি । এষ

তমিসুং সন্দধে ।

যো হনিষ্যতি বধ্যং স্বাং রক্ষ্যং রক্ষিষ্যতি দ্বিজম্ ।

হংসো হি ক্ষীরমাদতে তন্নিশ্রা বর্জয়ত্যপঃ ॥ ২৮ ॥

(ইত্যস্ত্রং সঙ্কতে)

(ততঃ প্রবিশতি বিদূষকমুংসৃজ্য মাতলিঃ)

মাতলিঃ --

কৃতা শরব্যং হরিণা তবাসুরাঃ শরাসনং তেষু বিকৃষ্যতামিদম্ ।

প্রসাদসৌম্যানি সতাং সুহৃঙ্কনে পতন্তি চক্ষুঃষি ন দারুণাঃ শরাঃ

॥ ২৯ ॥

রাজাঃ -- (সসঙ্কমমন্ত্রমুপসংহরন্)

অয়ে মাতলিঃ । স্বাগতং মহেন্দ্রসারথে ।

(প্রবিশ্য)

বিদূষকঃ -- অহং যেনেষ্টিপশুমারং মারিতঃ সোহনেন

স্বাগতেনাভিনদ্যতে ।

মাতলিঃ -- (সস্মিতম্)

আয়ুষ্কলশ্রয়তাং যদর্থমস্মি হরিণা ভবংসকাশং প্রেমিতঃ ।

রাজাঃ -- অবহিতোহস্মি ।

মাতলিঃ -- অস্তি কালনেমিপ্রসূতির্দুর্জয়ো নাম দানবগণঃ ।

রাজাঃ -- অস্তি । শ্রুতপূর্বং ময়া নারদাৎ ।

মাতলিঃ --

সখ্যুস্তে স কিল শতক্রতোরজয়্য স্তস্য স্বং রণশিরসি স্মৃতো নিহন্তা ।

উচ্ছ্রেতুং প্রভবতি যন্ন সপ্তসপ্তিস্তনৈশং তিমিরমপাকরোতি চন্দ্রঃ

॥ ৩০ ॥

স ভবানাওশস্ত্র এব ইদানীমৈন্দ্ররথমারুহ্য বিজয়ায়

প্রতিষ্ঠতাম্ ।

রাজাঃ -- অনুগৃহীতোহমনয়া মঘবতঃ সম্ভাবনয়া । অথ

মাধব্যং প্রতি ভবতা কিমেবং প্রযুক্তম্ ।

মাতলি: -- তদপি কথ্যতে । কিঞ্চিন্মিমিত্তাদপি
মনঃসন্তাপাদায়ুষ্মান্ময়া বিক্লবো দৃষ্ট: ।
পশ্চাৎকোপয়িতুমায়ুষ্মন্তং তথা কৃতবানস্মি । কৃত: ।
জ্বলতি চলিতেক্কনোহগ্নিবিপ্রকৃত: পল্লগ: ফণাং কুরুতে ।
প্রায়: স্বং মহিমানং ক্ষোভাৎপ্রতিপদ্যতে হি জন: ॥ ৩১ ॥

রাজা: -- (জনান্তিকম্)
বয়স্য অনতিক্রমণীয়া দিবস্পতেরাজ্ঞা । তদত্র পরিগতার্থং কৃশ্বা
মদ্বচনাদমাত্যপিশুনং ব্রুহি ।
ত্বন্মতি: কেবলা তাবৎ পরিপালয়তু প্রজা: ।
অধিজ্যমিদমন্যস্মিনকর্মণি ব্যাপৃতং ধনু: ॥ ৩২ ॥

ইতি ।
বিদূষক: -- যদ্ববানাজ্ঞাপয়তি ।
(ইতি নিষ্কান্ত:)
মাতলি: -- আয়ুষ্মান্নথমারোহতু ।
(রাজা রথারোহণং নাট্যতি)
(নিষ্কান্তা: সর্বে)

(ইতি ষষ্ঠো অঙ্ক: ।)

সপ্তমোহঙ্ক: ।

(তত: প্রবিশত্যাকাশয়ানেন রথাদিরূঢ়ো রাজা মাতলিচ)
রাজা: -- মাতলে অনুষ্ঠিতনিদেশোহপি মঘবত:
সংক্রিয়াবিশেষাদনুপযুক্তমিবাভ্মানং সমর্থয়ে ।
মাতলি: -- (সস্মিতম্)
আয়ুষ্মান্ উভয়মপ্যপরিতোষং সমর্থয়ে ।
প্রথমোপকৃতং মরুত্বত: প্রতিপত্ত্যা লঘু মন্যতে ভবান্ ।
গণয়ত্যবদানবিস্মিতো ভবত: সোহপি ন সংক্রিয়াগুণান্ ॥ ১ ॥

রাজা: -- মাতলে মা মৈবম্ । স খলু
মনোরথানামপ্যভূমির্বিসর্জনাবসরসংকার: । মম হি দিবৌকসাং
সমক্ষমর্ধাসনোপবেশিতস্য ।
অন্তর্গতপ্রার্থনমন্তিকস্থং জয়ন্তমুদ্রীক্ষ্য কৃতস্মিতেন ।
আমৃষ্টবক্ষেহরিচন্দনাঙ্ক্য মন্দারমালা হরিণা পিনদ্ধা ॥ ২ ॥

মাতলি: -- কিমিবা নামায়ুষ্মানমরেশ্বরান্নাহতি । পশ্য ।
সুখপরস্য হরেকৃভয়ৈ: কৃতং ত্রিদিবমুদ্রুতদানবকণ্টকম্ ।
তব শরৈরধুনা নতপর্বতি: পুরুষকেসরিণশ্চ পুরা নৈথৈ: ॥ ৩ ॥

রাজা: -- অত্র খলু শতক্রতোরৈব মহিমা স্তুত্যাঃ ।
সিধ্যন্তি কর্মসু মহৎ স্বপি যন্নিয়োজ্যাঃ ।
সম্ভাবনাগুণমবেহি তমীশ্বরীগাম্ ।
কিং বাহুভবিষ্যদরুণস্তমসাং বিভেতা
তং চেৎসহস্রকিরণো ধুরি নাকরিশ্যৎ ॥ ৪ ॥

মাতলি: -- সদৃশং তবৈতৎ ।
(স্বাকমন্তরমতীত্য)
আয়ুধ্বন ইতঃ পশ্য নাকপৃষ্ঠপ্রতিষ্ঠিতস্য সৌভাগ্যমাল্লয়শসঃ ।
বিচ্ছিতিশেষৈঃ সুরসুন্দরীগাং বর্গৈরমী কল্পলতাংশুকেষু ।
বিচিন্ত্য গীতক্ষমমর্থজাতং দিবৌকসম্ভূতরিতং লিখন্তি ॥ ৫ ॥

রাজা: -- মাতলে অসুরসম্প্রহারোৎসুকেন পূর্বেদ্যুর্দিবমধিরোহতা ময়া
ন লক্ষিতঃ স্বর্গমার্গঃ । কতমস্মিন্মরুতাং পথি বর্তামহে ।
মাতলি: --
ত্রিস্রোতসং বহতি যো গগনপ্রতিষ্ঠাং জ্যোতীংষি বর্তয়তি চ
প্রবিভক্তরশ্মিঃ ।
তস্য দ্বিতীয়হরিবিক্রমনিস্তমস্কং বায়োরিমং পরিবহস্য বদন্তি মার্গম্
॥ ৬ ॥

রাজা: -- মাতলে অতঃ খলু সবাহ্যান্তঃকরণো মমান্তরাহ্মা প্রসীদতি ।
(রথাঙ্গমবলোক্য)
মেঘপদবীমবতীর্ণো স্বঃ ।
মাতলি: -- কথমবগম্যতে ।
রাজা: -- অয়মরবিবরেভ্যশ্চাতকৈর্নিষ্পতদ্বিহরিভিরচিরভাসাং
তেজসা চানুলিষ্টৈঃ ।
গতমুপরি ঘনানাং বারিগর্ভোদরাণাং
পিশুনয়তি রথস্তে শীকরক্লিন্ননেমিঃ ॥ ৭ ॥

মাতলি: -- ক্ষণাদায়ুধ্বান্ধ্বাধিকারভূমৌ বর্তিষ্যতে ।
রাজা: -- (অধোঃবলোক্য)
মাতলে বেগাবতরণাদাশ্চর্যদর্শনঃ সংলক্ষ্যতে মনুষ্যালোকঃ । তথা
হি ।
শৈলানামবরোহতীৰ শিখরাদুন্মজ্জতাং মেদিনী ।
পর্ণাভ্যন্তরলীনতাং বিজহতি স্কন্ধোদয়াং পাদপাঃ ।
সন্তানৈস্তনুভাবনষ্টসলিলা ব্যক্তিং ভজন্ত্যাপগাঃ ।
কেনাপ্যুৎক্ষিপতেব পশ্য ভুবনং মং পার্শ্বমানীয়তে ॥ ৮ ॥

মাতলি: -- সাধু দৃষ্টম্ ।
(সবহমানমবলোক্য)
অহো উদাররমণীয়া পৃথিবী ।
রাজা: -- মাতলে কতমোহং পূর্বাপরসমুদ্রাবগাটঃ
কনকরসনিস্যন্দী সাক্ষ্য ইব মেঘপরিঘঃ সানুমানালোক্যতে ।
মাতলি -- আয়ুধ্বন এষ খলু হেমকূটো নাম
কিম্পুরুষপর্বতস্তপঃসংসিদ্ধিক্ষেত্রম্ । পশ্য ।
স্বায়ম্ভুবান্মরীচৈর্যঃ প্রবভূব প্রজাপতিঃ ।
সুরাসুরগুরুঃ সোহত্র সপত্নীকস্তপস্যতি ॥ ৯ ॥

রাজা: -- তেন হ্যনতিক্রমণীয়ানি শ্রেয়াংসি । প্রদক্ষিণীকৃত্য

ভগবন্তং গন্তুমিচ্ছামি ।

মাতলি: -- প্রথম: কল্প: ।

(নাট্যেনাবতীর্ণো)

রাজা: -- (সবিস্ময়ম্)

উপোচশব্দা ন রথাঙ্গনেময়: প্রবর্তমানং ন চ দৃশ্যতে রজ: ।

অভূতলম্পর্শনতয়াহ্নিরুদ্ধতস্তবাবতীর্ণোহপি রথো ন লক্ষ্যতে ॥ ১০ ॥

মাতলি: -- এতাবান্বেব শতক্রতোরাযুগ্মতশ্চ বিশেষ: ।

রাজা: -- মাতলে কতমস্মিনপ্রদেশে মারীচাশ্রম: ।

মাতলি: -- (হস্তেন দর্শয়ন্)

বল্মীকার্ধনিমগ্নমূর্তিরুরসা সন্দষ্টসর্পস্বচা

কণ্ঠে জীর্ণলতাপ্রতানবলয়েনাত্যর্থসম্পীড়িত: ।

অংসব্যাপি শকুন্তনীডনিচিৎ বিভ্রজ্জটামগুলং

যত্র স্থাগুরিবাচলো মুনিরসাবভ্যর্কবিশ্বং স্থিত: ॥ ১১ ॥

রাজা: -- নমস্তুে কষ্টতপসে ।

মাতলি: -- (সংযতপ্রগ্রহং রথং কৃৎস্বা)

এতৌ অদিতিপরিবর্ধিতমন্দারবৃক্ষং প্রজাপতেরাশ্রমং প্রবিষ্টৌ স্ব: ।

রাজা: -- স্বর্গাদধিকতরং নিবৃত্তিস্থানম্

অমৃতহৃদমিবাবগাঢোহস্মি ।

মাতলি: -- (রথং স্থাপয়িত্বা)

অবতরস্বায়ুগ্মান্ ।

রাজা: -- (অবতীৰ্য)

মাতলে ভবান্ধকথমিদানীম্ ।

মাতলি: -- সংযন্ত্রিতো ময়া রথ: । বয়মপ্যবতরাম: ।

(তথা কৃৎস্বা)

ইত আয়ুগ্মান্ ।

(পরিক্রম্য)

দৃশ্যন্ত্যামগ্রভবতামৃষীণাং তপোবনভূময়: ।

রাজা: -- ননু বিস্ময়াদবলোকয়ামি ।

প্রাণানামনিলেন বৃত্তিরুচিতা সংকল্পবৃক্ষে বনে

তোয়ে কাঞ্চনপদ্মরেণুকপিশে ধর্মাভিষেকক্রিয়া ।

ধ্যানং রত্নশিলাতলেষু বিবুধস্নীসন্নিধৌ সংযমো

যৎকাঙ্ক্ষন্তি তপোভিরন্যমুনয়স্তস্মিৎস্তুপস্যন্ত্যমী ॥ ১২ ॥

মাতলি: -- উৎসর্পিণী খলু মহতাং প্রার্থনা ।

(পরিক্রম্য । আকাশে)

অয়ে বৃদ্ধশাকল্য কিমনুতিষ্ঠতি ভগবান্মারীচ: । কিং ব্রবীষি ।

দাক্ষায়ণ্য প্রতিব্রতার্ধমধিকৃত্য পৃষ্টস্তস্যৈ

মহর্ষিপত্নীসহিত্যৈ কথয়তীতি ।

রাজা: -- (কর্ণং দৃষ্ট্বা)

অয়ে প্রতিপাল্যাবসর: খলু প্রস্তুব: ।

মাতলি: -- (রাজানমবলোক্য)

অস্মিংশোকবৃক্ষমূলে তাবদাস্তামায়ুগ্মান্ যাবস্বামিন্দ্রগুরবে

নিবেদয়িতুমন্তরাশ্বেষী ভবামি ।

রাজা: -- যথা ভবান্মন্যতে ।

(ইতি স্থিত:)

মাতলিঃ -- আয়ুধ্বন সাধয়াম্যহম্ ।
(ইতি নিষ্কান্তঃ)
রাজাঃ -- (নিমিত্তং সূচয়িত্বা)
মনোরথায় নাশংসে কিং বাহো স্পন্দসে বৃথা ।
পূর্বাবধীরিতং শ্রেয়ো দুঃখং হি পরিবর্ততে ॥ ১৩ ॥

(নেপথ্যে)
মা খলু চাপলং কুরু । কথং গত এবাঙ্ঘনঃ প্রকৃতিম্ ।
রাজাঃ -- (কর্ণং দৃষ্ট্বা)
অভূমিরিয়মবিনয়স্য । কো নু খল্বেষ নিষিধ্যতে ।
(শব্দানুসারেণাবলোক্য । সবিস্ময়ম্)
অয়ে কো নু খল্বয়মনুবধ্যমানস্তপস্বিনীভ্যামবালসম্বো বালঃ ।
অধর্ষীতস্তনং মাতুরামর্দক্লিষ্টকেশরম্ ।
প্রক্ৰীড়িতুং সিংহশিশুং বলাৎকারেণ কৰ্ষতি ॥ ১৪ ॥

(ততঃ প্রবিশতি যথানির্দিষ্টকর্মা তপস্বিনীভ্যাং বালঃ)
বালঃ -- জৃম্বস্ব সিংহ দন্তাংস্তে গণয়িষ্যে ।
প্রথমা -- অবিনীত কিং নোহপত্যনির্বিশেষাণি সত্বানি বিপ্রকরোষি ।
হন্ত বর্ধতে তে সংরম্ভঃ । স্থানে খলু ঋষিজনেন সর্বদমন ইতি
কৃতনামধেয়োহসি ।
রাজাঃ -- কিং নু খলু বালেহস্মিন্নোরস ইব পুত্রে স্লিহ্যতি মে মনঃ ।
নূনমনপত্যতা মাং বৎসলয়তি ।
দ্বিতীয়া -- এষা খলু কেশরিনী ত্বাং লঙ্ঘয়তি যদ্যস্যাঃ পুত্রকং ন
মুঞ্চসি ।
বালঃ -- (সস্মিতম্)
অহো বলীয়ঃ খলু ভীতোহস্মি ।
(ইত্যধরং দর্শয়তি)
রাজাঃ --
মহতস্তেজসো বীজং বালোহয়ং প্রতিভাতি মে ।
স্ফুলিঙ্গাবস্থয়া বহ্নিরেধাপেক্ষ ইব স্থিতঃ ॥ ১৫ ॥

প্রথমা -- বৎস এনং বালমৃগেন্দ্রং মুঞ্চ । অপরং তে ক্রীডনকং
দাস্যামি ।
বালঃ -- কুত্র । দেহ্যেতৎ ।
(ইতি হস্তং প্রসারয়তি)
রাজাঃ -- কথং চক্রবর্তিলক্ষণমপ্যনেন ধার্যতে । তথা হ্যস্য ।
প্রলোভ্যবস্তুপ্রণয়প্রসারিতো বিভাতি জালগ্রথিতাঙ্গুলিঃ করঃ ।
অলক্ষ্যপত্রান্তরমিদ্ধরাগয়া নবোষসা ভিন্নমিবৈকপঙ্কজম্ ॥ ১৬ ॥

দ্বিতীয়া -- সূরতে ন শক্য এষ বাচ্যমাগ্রেণ বিরময়িতুম্ । গচ্ছ
ত্বম্ । মদীয় উটজে মার্কণ্ডেয়স্যর্ষিকুমারস্য বর্ণচিত্রিতো
মৃতিকাময়ূরস্তিষ্ঠতি । তমস্যোপহর ।
প্রথমা -- তথা ।
(ইতি নিষ্কান্তা)
বালঃ -- অনেনৈব তাবৎক্রীড়িষ্যামি ।
(ইতি তাপসীং বিলোক্য হসতি)
রাজাঃ -- স্পৃহয়ামি খলু দুর্ললিতায়স্মৈ ।
আলক্ষ্যদন্তমুকুলাননিমিত্তহাসৈরব্যক্তবর্ণরমণীয়বচঃপ্রবৃত্তীন্ ।

অক্ষাশ্রয়প্রণয়িনস্তনয়ান্নহন্তো ধন্যাস্তদঙ্গরজসা মলিনীভবন্তি ॥

১৭ ॥

তাপসী -- ভবতু । ন মাময়ং গণয়তি ।

(পার্স্বমবলোক্য)

কোহত্র ঋষিকুমারাগাম্ ।

(রাজানমবলোক্য)

ভদ্রমুখ এহি তাবৎ । মোচয়ানেন দুর্মোচহস্তগ্রহেণ ডিম্বলীলয়া

বাধ্যমানং বালম্গেন্দ্রম্ । (-দুর্মোক-)

রাজাঃ -- (উপগম্য । সস্মিতম্)

অয়ি ভো মহর্ষিপুত্র ।

এবমাত্রমবিরুদ্ধবৃত্তিনা সংযমঃ কিমিতি জন্মতস্ত্বয়া ।

সম্বসংশ্রয় সুখোহপি দুষ্যতে কৃষ্ণসর্পশিশুনেব চন্দনঃ ॥ ১৮

॥

তাপসী -- ভদ্রমুখ ন ত্বয়মৃষিকুমারঃ ।

রাজাঃ -- আকারসদৃশং চেষ্টিতমেবাস্য কথয়তি ।

স্থানপ্রত্যয়তু বয়মেবলুর্কিণঃ ।

(যথাভ্যর্থিতমনুতিষ্ঠন্বালস্পর্শমুপলভ্য । আত্মগতম্)

অনেন কস্যাপি কুলাঙ্কুরেণ স্পৃষ্টস্য গাত্রেষু সুখং মমৈবম্ ।

কাং নির্বৃতিং চেতসি তস্য কুর্যাদস্যায়মক্ষাৎকৃতিনঃ প্রকটঃ ॥ ১৯

॥

তাপসী -- (উভৌ নির্বণ্য)

আশ্চর্যমাশ্চর্যম্ ।

রাজাঃ -- আর্যে কিমিব ।

তাপসী -- অস্য বালকস্য তেহপি সংবাদিন্যাকৃতিরিতি বিস্মিতাহস্মি ।

অপরিচিতস্যাপি তেহপ্রতিলোমঃ সংবৃত্ত ইতি ।

রাজাঃ -- (বালকমুপলালয়ন)

ন চেন্মুনিকুমারোহয়মথ কো স্য ব্যপদেশঃ ।

তাপসী -- পুরুবংশঃ ।

রাজাঃ -- (আত্মগতম্)

কথমেকান্বয়ো মম । অতঃ থলু মদনুকারিণমেনমত্রভবতী মন্যতে ।

অস্ত্যেতৎপৌরবাণামন্ত্যং কুলরতম্ ।

ভবনেষু রসাধিকেষু পূর্বং ক্ষিতিরক্ষার্থমুশন্তি যে নিবাসম্ ।

নিয়তৈকব্রতিয়তানি পশ্চাত্তরুমূলানি গৃহীভবন্তি তেষাম্ ॥ ২০ ॥

(প্রকাশম্)

ন পুনরাত্মগত্যা মানুষাণামেষ বিষয়ঃ ।

তাপসী -- যথা ভদ্রমুখো ভগতি । অপ্সরঃসম্বন্ধেনাস্য জনন্যত্র

দেবগুরোস্তপোবনে প্রসূতা ।

রাজাঃ -- (অপব্যর্থ)

হন্ত দ্বিতীয়মিদমাশাজননম্ ।

(প্রকাশম্)

অথ সা তত্রভবতী কিমাত্মস্য রাজর্ষেঃ পত্নী ।

তাপসী -- কস্তস্য ধর্মদারপরিভ্যাগিনো নাম সঙ্কীর্তয়িতুং

চিন্তয়িষ্যতি ।

রাজাঃ -- (স্বগতম্)

ইয়ং থলু কথা মামেব লক্ষ্যীকরোতি । যদি তাবদস্য শিশোর্মাতরং

নামতঃ পৃচ্ছামি । অথ বাহন্যর্ষঃ পরদারব্যবহারঃ ।

(প্রবিষ্য ম্ন্ময়ূরহস্তা)

তাপসী -- সর্বদমন শকুন্তলাবণ্যং প্রেক্ষস্ব ।
 বালঃ -- (সদৃষ্টিক্ষেপম্)
 কুত্র বা মম মাতা ।
 উভে -- নামসাদৃশ্যেন বঞ্চিতো মাতৃবৎসলঃ ।
 দ্বিতীয়া -- বৎস অস্য মৃতিকাময়ূরস্য রম্যত্বং পশ্যেতি ভণিতোহসি ।
 রাজাঃ -- (আত্মগতম্)
 কিং বা শকুন্তলেত্যস্যা মাতুরাখ্যা । সন্তি পুনর্নামধেয়সাদৃশ্যানি ।
 অপি নাম মৃগতৃষ্ণিকিব
 নামমাত্রপ্রস্তাবো মে বিষাদায় কল্পতে ।
 বালঃ -- মাতঃ রোচতে ম এষ ভদ্রময়ূরঃ ।
 (ইতি ক্রীডনকমাদত্তে)
 প্রথমা -- (বিলোক্য । সোদ্বেগম্)
 অহো রক্ষাকরগুণকমস্য মণিবন্ধে ন দৃশ্যতে ।
 রাজাঃ -- অলমাবেগেন । নব্বিদমস্য সিংহশাববিমর্দাৎ পরিভ্রষ্টম্ ।
 (ইত্যাদাতুমিচ্ছতি)
 উভে -- মা খল্বেতদবলম্ব্য কথম্ । গৃহীতমনেন ।
 (ইতি বিস্ময়াদুরোনিহিতহস্তে পরস্পরমবলোকয়তঃ)
 রাজাঃ -- কিমর্থং প্রতিষিদ্ধাঃ স্মাঃ ।
 প্রথমা -- শৃণোতু মহারাজঃ । এষাং পরাজিতা নামৌষধিরস্য
 জাতকর্মসময়ে ভগবতা মারীচেন দত্তা । এতাং কিল
 মাতাপিতরাবাত্মানং চ বর্জয়িত্বাহং পরো ভূমিপতিতাং ন গৃহ্নাতি ।
 রাজাঃ -- অথ গৃহ্নাতি ।
 প্রথমা -- ততস্ত্বং সর্পো ভূত্বা দশতি ।
 রাজাঃ -- ভবতীভ্যাং কদাচিদস্যাঃ প্রত্যক্ষীকৃতা বিক্রিয়া ।
 উভে -- অনেকশঃ ।
 রাজাঃ -- (সহর্ষম্ । আত্মগতম্)
 কথমিব সম্পূর্ণমপি মে মনোরথং নাভিনন্দামি ।
 (ইতি বালং পরিশ্রুজতে)
 দ্বিতীয়া -- সূত্রতে এহি । ইমং বৃত্তান্তং নিয়মব্যাপ্ত্যে
 শকুন্তলায়ৈ নিবেদয়াবঃ ।
 (ইতি নিষ্কান্তে)
 বালঃ -- মুঞ্চ माम् । यावन्मातुः सकाशं गमिष्यामि ।
 রাজাঃ -- পুত্রক ময়া সইব মাতরমভিনন্দিষ্যসি ।
 বালঃ -- মম খলু তাতো দুষ্যন্তঃ । ন হ্রম্ ।
 রাজাঃ -- (সস্মিতম্)
 এষ বিবাদ এব প্রত্যায়তি ।
 (ততঃ প্রবিশত্যেকবেণীধরা শকুন্তলা)
 শকুন্তলা -- বিকারকালেহপি প্রকৃতিস্থং সর্বদমনস্যৌষধিঃ
 শ্রুত্বা ন মে আশাহংসীদাত্তানো ভাগধেয়েষু । অথ বা যথা
 সানুমত্যাংখ্যাং তথা সম্ভাব্যত এতৎ ।
 রাজাঃ -- (শকুন্তলাং বিলোক্য)
 অয়ে সেয়মত্রভবতী শকুন্তলা যেষা
 বসনে পরিধূসরে বসানা নিয়মক্ষামমুখী ধৃতৈকবেণিঃ ।
 অতিনিষ্করণস্য শুদ্ধশীলা মম দীর্ঘং বিরহব্রতং বিভর্তি ॥ ২১ ॥

শকুন্তলা -- (পশ্চাত্তাপবিবর্ণং রাজানং দৃষ্ট্বা)
 ন খল্বার্যপুত্র ইব । ততঃ ক এষ ইদানীং কৃতরক্ষামঙ্গলং
 দারকং মে গাত্রসংসর্গেণ দূষয়তি ।

বালঃ -- (মাতরমুপেত্য)

মাতঃ এষ কোহপি পুরুষো মাং পুত্র ইত্যালিঙ্গতি ।

রাজাঃ -- প্রিয়ে ক্রৌর্যমপি মে হ্রয়ি প্রযুক্তমনুকূলপরিণামং সংবৃতং

যদহমিদানীং হ্রয়া প্রত্যভিজ্ঞাতমাত্নানং পশ্যামি ।

শকুন্তলা -- (আশ্লগতম্)

হৃদয় সমাশ্রসিহি সমাশ্রসিহি ।

পরিত্যক্তমং সরেণানুকম্পিতাস্মি দৈবেন । আর্যপুত্রঃ খল্বেষঃ ।

রাজাঃ -- প্রিয়ে ।

স্মৃতিভিন্নমোহতমসো দিষ্ট্যা প্রমুখে স্থিতাসি মে সুমুখি ।

উপরাগান্তে শশিনঃ সমুপগতা রোহিণী যোগম্ ॥ ২২ ॥

শকুন্তলা -- জয়তু জয়স্বার্যপুত্রঃ ।

(ইত্যর্ধোক্তে বাষ্পকন্ঠী বিরমতি)

রাজাঃ -- সুন্দরি ।

বাষ্পেণ প্রতিষিদ্ধেহপি জয়শব্দে জিতং ময়া ।

যতে দৃষ্টমসংস্কারপাটলোষ্ঠপুটং মুখম্ ॥ ২৩ ॥

বালঃ -- মাতঃ ক এষঃ ।

শকুন্তলা -- বৎস তে ভাগধেয়ানি পৃচ্ছ ।

রাজাঃ -- (শকুন্তলায়াঃ পাদয়োঃ প্রণিপত্য)

সুতনু হৃদয়াং প্রত্যাদেশব্যলীকমপৈতু তে

কিমপি মনসঃ সম্মোহো মে তদা বলবানভূৎ ।

প্রবলতমসামেবম্প্রায়াঃ শুভেষু হি বৃত্তয়ঃ

প্রজমপি শিরস্যন্ধঃ ক্ষিপ্তাং ধুনোত্যহিশঙ্কয়া ॥ ২৪ ॥

শকুন্তলা -- উত্তিষ্ঠস্বার্যপুত্রঃ । নুনং মে সুচরিতপ্রতিবন্ধকং

পুরাকৃতং তেষু দিবসেষু পরিণামাভিমুখমাসীদ্যেন

সানুক্রোশোহপ্যার্যপুত্রো ময়ি বিরসঃ সংবৃতঃ ।

(রাজোত্তিষ্ঠতি)

শকুন্তলা -- অথ কথমার্যপুত্রেণ স্মৃতো দুঃখভাগ্যসং জনঃ ।

রাজাঃ -- উদ্ধতবিষাদশল্যঃ কথয়িষ্যামি ।

মোহান্ময়া সুতনু পূর্বমুপেক্ষিতস্তে

যো বদ্ধবিন্দুরধরং পরিবাধমানঃ ।

তং তাবদাকুটিলপঙ্কজবিলগ্নমদ্য

বাষ্পং প্রমুজ্য বিগতানুশয়ো ভবেয়ম্ ॥ ২৫ ॥

(ইতি যথোক্তমনুতিষ্ঠতি)

শকুন্তলা -- (নামমুদ্রাং দৃষ্ট্বা)

আর্যপুত্র ইদং তদঙ্গুলীযকম্ ।

রাজাঃ -- অস্মাদঙ্গুলীয়োপলম্ব্যং থলু স্মৃতিরূপলক্সা ।

শকুন্তলা -- বিষমং কৃতমনেন যতদাহংসর্যপুত্রস্য প্রত্যয়কালে

দুর্লভমাসীৎ ।

রাজাঃ -- তেন হি ঋতুসমবায়চিহ্নং প্রতিপদ্যতাং লতা কুসুমম্ ।

শকুন্তলা -- নাস্য বিশ্বসিমি । আর্যপুত্র এবৈতদ্ধারয়তু ।

(ততঃ প্রবিশতি মাতলিঃ)

মাতলিঃ -- দিষ্ট্যা ধর্মপত্নীসমাগমেন পুত্রমুখদর্শনেন

চায়ুজ্ঞান্বর্ধতে ।

রাজাঃ -- অভূৎসম্পাদিতস্বাদুফলো মে মনোরথঃ । মাতলে ন থলু

বিদিতোহয়মাখণ্ডেন বৃত্তান্তঃ স্যাৎ ।

মাতলিঃ -- (সস্মিতম্)

কিমীশ্বরানাং পরোক্ষম্ । এত্য়ুগ্মান্ । ভগবান্মারীচস্তে দর্শনং
বিতরতি ।

রাজাঃ -- শকুন্তলে অবলম্ব্যতাং পুত্রঃ । স্বাং পুরস্কৃত্য ভগবন্তং
দ্রষ্টুমিচ্ছামি ।

শকুন্তলা -- জিহ্মেয়ার্যপুত্রেন সহ গুরুসমীপং গন্তুম্ ।

রাজাঃ -- অপ্যাচরিতব্যমভ্যুদয়কালেসু । এহ্যেহি ।

(সর্বের পরিক্রামন্তি)

(ততঃ প্রবিশত্যাদিত্যা সার্বমাসনস্তো মারীচঃ)

মারীচঃ -- (রাজানমবলোক্য)

দাক্ষায়ণি ।

পুত্রস্য তে রণশিরস্যযমগ্রয়ায়ী

দুষ্যন্ত ইত্যভিহিতো ভুবনস্য ভর্তা ।

চাপেন यस্য বিনিবর্তিতকর্ম জাতং

তৎকোটিমংকুলিশমাভরণং মঘোনঃ ॥ ২৬ ॥

অদিতিঃ -- সম্ভাবনীয়ানুভাবাস্যাকৃতিঃ ।

মাতলিঃ -- আয়ুগ্মান্ এতৌ পুত্রপ্ৰীতিপিশুনেন চক্ষুশ্চ দিবৌকসাং
পিতরাবায়ুগ্মন্তমবলোকয়তঃ । তাবুপসর্প ।

রাজাঃ -- মাতলে ।

প্রাহর্দাদশধা স্থিতস্য মুনয়ো যত্তেজসঃ কারণং

ভর্তারং ভুবনত্রয়স্য সুসুবে যদ্যন্তভাগেশ্বরম্ ।

যস্মিন্নাত্মভবঃ পরোহপি পুরুষশ্চক্রে ভবায়াম্পদং

দ্বন্দ্বং দক্ষমরীচিসম্ভবমিদং তৎপ্রষ্টুরেকান্তরম্ ॥ ২৭ ॥

মাতলিঃ -- অথ কিম্ ।

রাজাঃ -- (উপগম্য)

উভাভ্যামপি বাসবনিয়োজ্যো দুষ্যন্তঃ প্রণমতি ।

মারীচঃ -- বৎস চিরং জীব । পৃথিবীং পালয় ।

অদিতিঃ -- বৎস অপ্রতিরথো ভব ।

শকুন্তলা -- দারকসহিতা বাং পাদবদনং করোমি ।

মারীচঃ -- বৎসে ।

আখণ্ডলসমো ভর্তা জয়ন্তপ্রতিমঃ সূতঃ ।

আশীরন্যা ন তে যোগ্যা পৌলোমীসদৃশী ভব ॥ ২৮ ॥

অদিতিঃ -- জাতে ভর্তুর্বহমতা ভব । অয়ং চ দীর্ঘায়ুর্বৎসক

উভয়কুলনন্দনো ভবতু । উপবিশত ।

(সর্বের প্রজাপতিমভিত উপবিশন্তি)

মারীচঃ -- (একৈকং নির্দেশন)

দিষ্ট্যা শকুন্তলা সাক্ষী সদপত্যমিদং ভবান্ ।

শ্রদ্ধা বিত্তং বিধিশেচতি ত্রিতয়ং তৎসমাগতম্ ॥ ২৯ ॥

রাজাঃ -- ভগবন্ । প্রাগভিপ্রেতসিদ্ধিঃ । পশ্চাদ্দর্শনম্ ।

অতোহপূর্বঃ খলু বোহনুগ্রহঃ । কুতঃ ।

উদেতি পূর্বং কুসুমং ততঃ ফলং ঘনোদয়ঃ প্রাক্তদনন্তরং পয়ঃ ।

নিমিত্তনৈমিত্তিকয়োরয়ং ক্রমস্তব প্রসাদস্য পুরস্তু সম্পদঃ ॥ ৩০ ॥

মাতলিঃ -- এবং বিধাতারঃ প্রসীদন্তি ।

রাজাঃ -- ভগবন্ ইমামাস্তাকরীং বো গাক্কর্বেণ বিবাহবিধিনোপয়ম্য
কস্যচিৎকালস্য বন্ধুভিরানীতাং

স্মৃতিশৈথিল্যাৎপ্রত্যাশিন্নপরাঙ্কোহস্মি তত্রভবতো
যুগ্মংসগোত্রস্য কথস্য । পশ্চাদঙ্গুলীয়কদর্শনাদূতপূর্বাং
তদুহিতরমবগতোহহম্ । তচ্চিত্রমিব মে প্রতিভাতি ।

যথা গজো নেতি সমষ্করূপে তস্মিন্নপক্রামতি সংশয়ঃ স্যাৎ ।

পদানি দৃষ্ট্বা তু ভবেৎপ্রতীতিস্তথাবিধো মে মনসো বিকারঃ ॥ ৩১ ॥

মারীচঃ -- বৎস অলমাত্মাপরাধশঙ্কয়া । সম্মোহোহপি
হ্রয়ানুপপন্নঃ । শ্রয়তাম্ ।

রাজাঃ -- অবহিতোহস্মি ।

মারীচঃ -- যদৈবাপ্সরস্তীর্থাবতরণাৎপ্রত্যক্ষবৈক্লব্যং
শকুন্তলামাদায় মেনকা দাক্ষায়ণীমুপগতা তদৈব
ধ্যানাদবগতোহস্মি দুর্বাসসঃ শাপাদিয়ং তপস্বিনী
সহধর্মচারিণীহ্রয়া প্রত্যাশিষ্টা নান্যথেতি । স
চায়মঙ্গুলীয়কদর্শনাবসানঃ ।

রাজাঃ -- (সোচ্ছ্বাসম্)

এষ বচনীযান্মুক্তোহস্মি ।

শকুন্তলা -- (স্বগতম্)

দিষ্ট্যাহকারণপ্রত্যাদেশী নার্যপুত্রঃ । ন পুনঃ শপ্তমাত্মানং
স্মরামি । অথ বা প্রাপ্তো ময়া স হি শাপো বিরহশূন্যহৃদয়য়া ন
বিদিতঃ । অতঃ সখীভ্যাং সন্দিষ্টাস্মি ভর্তুরঙ্গুলীয়কং
দর্শয়িতব্যমিতি ।

মারীচঃ -- বৎসে চরিতার্থাসি । তদিদানীং সহধর্মচারিণং প্রতি
ন হ্রয়া মন্যুঃ কার্যঃ । পশ্য ।

শাপাদসি প্রতিহতা স্মৃতিরোধরূক্ষে

ভর্তর্যপেততমসি প্রভুতা তবৈব ।

ছায়া ন মূর্ছতি মলোপহতপ্রসাদে

শুদ্ধে তু দর্পণতলে সুলভাবকাশা ॥ ৩২ ॥

রাজাঃ -- যথাহ ভগবান্ ।

মারীচঃ -- বৎস কচ্চিদভিনন্দিতস্বয়া

বিধিবদস্মাভিরনুষ্ঠিতজাতকর্মী পুত্র এষ শাকুন্তলেয়ঃ ।

রাজাঃ -- ভগবন্ অত্র থলু মে বংশপ্রতিষ্ঠা ।

(ইতি বালং হস্তেন গৃহ্নাতি)

মারীচঃ -- তথাভাবিনমেনং চক্রবর্তিনমবগচ্ছতু ভবান্ ।

পশ্য ।

রথেনানুদ্রাতস্তিমিতগতিনা তীর্ণজলধিঃ

পুরা সপ্তদ্বীপাং জয়তি বসুধামপ্রতিরথঃ ।

ইহায়ং সন্তানং প্রসভদমনাংসর্বদমনঃ

পুনর্যাস্যত্যাত্যং ভরত ইতি লোকস্য ভরণাৎ ॥ ৩৩ ॥

রাজাঃ -- ভগবতা কৃতসংস্কারে সর্বমস্মিন্ণয়মাশাস্মহে ।

অদितिঃ -- ভগবন্ অস্যা দুহিতমনোরথসম্পত্তেঃ কণ্ঠোহপি

তাবৎক্ষুতবিস্তারঃ ক্রিয়তাম্ । দুহিতবৎসলা মেনকেহৈবোপচরন্তী
তিষ্ঠতি ।

শকুন্তলা -- (আত্মগতম্)

মনোরথঃ খলু মে ভগিতো ভগবত্যা ।

মারীচঃ -- তপঃপ্রভবাংপ্রত্যক্ষং সর্বমেব তদ্রভবতঃ ।

রাজাঃ -- অতঃ খলু মম নাতিদ্রুত্বো মুনিঃ ।

মারীচঃ -- তথাপ্যসৌ প্রিয়মস্মাভিঃ প্রষ্টব্যঃ । কঃ কোহত্র ভোঃ ।

(প্রবিশ্য)

শিষ্যঃ -- ভগবন্ অয়মস্মি ।

মারীচঃ -- গালব ইদানীমেব বিহায়সা গম্মা মম

বচনাওত্রভবতে কথায় প্রিয়মাবেদয় যথা পুত্রবতী শকুন্তলা

তচ্ছাপনিবৃত্তৌ স্মৃতিমতা দুশ্যন্তেন প্রতিগৃহীতেতি ।

শিষ্যঃ -- যদাপ্তাপয়তি ভগবান্ ।

(ইতি নিষ্কান্তঃ)

মারীচঃ -- বৎস স্বমপি স্বাপত্যদারসহিতঃ সখ্যুরাথগুলস্য

রথমারুহ্য তে রাজধানীং প্রতিষ্ঠস্ব ।

রাজাঃ -- যদাপ্তাপয়তি ভগবান্ ।

মারীচঃ -- অপি চ ।

তব ভবতু বিদৌজাঃ প্রাজ্যবৃষ্টিঃ প্রজাসু

স্বমপি বিততয়ন্তো বজ্রিণং প্রীণয়স্ব ।

যুগশতপরিবর্তানেবমন্যোন্যকৃতৈর্নয়তমু-

ভয়লোকানুগ্রহশ্লাঘনীয়েঃ ॥ ৩৪ ॥

রাজাঃ -- ভগবন্ যথাশক্তি শ্রেয়সে যতিষ্যে ।

মারীচঃ -- বৎস কিং তে ভূয়ঃ প্রিয়মুপকরোমি ।

রাজাঃ -- অতঃ পরমপি প্রিয়মস্মি । যদীহ ভগবান্ প্রিয়ং কর্তুমিচ্ছতি
তর্হীদমস্তু ।

(ভরতবাক্যম্)

প্রবর্ততাং প্রকৃতিহিতায় পার্থিবঃ

সরস্বতী শ্রুতমহতাং মহীয়তাম্ ।

মমাপি চ ক্ষপয়তু নীললোহিতঃ

পুনর্ভবং পরিগতশক্তিরাস্বভূঃ ॥ ৩৫ ॥

(নিষ্কান্তাঃ সর্বো)

(ইতি সম্ভ্রমোহঙ্কঃ ।)

সমাস্তমিদমভিগ্ণানশকুন্তলং নাম নাটকম্ ।

